

## ஈரான் - ஈராக்கில் பெரும் நிரைடுக்கம் 402 பேர் துயரச் சாவு உயிரிழப்பு மேலும் அதிகரிக்கும்

பக்தாத், நவ. 14  
ஈராக் - ஈரான் எல்லைப் பகுதியில் அமைந்துள்ள நகரங்களில் நேற்று ஏற்பட்ட நிரைடுக்கத்தால் சுமார் 402 பேர் உயிரிழந்தனர். இந்த எண்ணிக்கை மேலும் அதிகரிக்கும் என்று அச்சம் வெளியிடப்பட்டுள்ளது. >>04

## க.குமார் - சுரேஷ் அணிக்கு ஆதரவு என்ற நிலைப்பாட்டால் பேரவைக்குள் குழப்பம்

முதலமைச்சரை சமரசம் செய்ய இரவிரவாக முயற்சி யாழ்ப்பாணம், நவம்பர் 14

புதிய அரசியல் முன்னணிக்கு ஆதரவு வழங்குவது என்ற தமிழ் மக்கள் பேரவையின் நிலைப்பாட்டால், அந்த அமைப்புக்குள் குழப்பம் ஏற்பட்டுள்ளது. பேரவையின் இணைத் தலைவர்களுள் ஒருவரான வடக்கு முதலமைச்சர் சி.வி. விக்கினேஸ்வரன், பேரவையின் முடிவை ஏற்றுக் கொள்ளவில்லை. அவரைச் சமரசப்படுத்தும் - சமாதானப்படுத்தும் முயற்சிகள், பேரவையினுள்ள முக்கிய புள்ளிகளால் நேற்று இரவிரவாக முன்னெடுக்கப்பட்டன.

ஈ.பி.ஆர்.எல்.எம்., தமிழ்த் தேசிய மக்கள் முன்னணி இணைந்த புதிய அரசியல் கூட்டு உள்நாடாட்சித் தேர்தலில் போட்டியிடும் என்றும் அதற்கு தமிழ் மக்கள் பேரவை ஆதரவு

வழங்கும் என்றும் நேற்று முன்தினம் அறிவிக்கப்பட்டது. இரண்டு கட்சிகளினதும் தலைவர்கள் மாத்திரமல்லாது, பேரவையின் உட்க அறிக்கையும் இதனை வெளிப்படுத்தியிருந்தது. தமிழ் மக்கள் பேரவையின் இணைத் தலைவர்களுள் ஒருவரான வடக்கு முதலமைச்சர் சி.வி. விக்கினேஸ்வரன், இந்த முடிவை ஏற்றுக் கொள்ளவில்லை. பேரவை கட்சி அரசியலில் ஈடுபடாது என்று அறுதியாகக் கூறினார். புதிய அரசியல் கூட்டுக்கு பேரவை ஒருபோதும் ஆதரவு வழங்காது என்று நேற்று முன்தினமே தெரிவித்திருந்தார். பேரவையால் வெளியிடப்பட்ட உட்க அறிக்கை மற்றும் அந்தக் கூட்டத்தில் எடுக்கப்பட்ட முடிவுகள் எவற்றுடனும் தனக் >>04

## பேரவையின் தேர்தல் நடவடிக்கைக்கு இணைத் தலைவர்கள் இருவர் எதிர்ப்பு

யாழ்ப்பாணம், நவ. 14  
தமிழ் மக்கள் பேரவை தேர்தல் நடவடிக்கையில் ஈடுபடுவதையோ அல்லது பேரவையின் ஆதரவுடன் அரசியல் முன்னணி ஒன்று தேர்தலில் போட்டியிடுவதையோ தாம் விரும்பவில்லை என்பதைத் தமிழ் மக்கள் பேரவையின் மற்றொரு இணைத் தலைவர் ரி. வசந்தராஜா வெளிப்படுத்தியுள்ளார்.

இதன் மூலம் இணைத் தலைவர்கள் மூவரில் இருவர் இந்த யோசனைக்கு எதிர்ப்புத் தெரிவித்துள்ளனர் என்பது வெளிப்படை. இருந்த போதும் கஜேந்திரகுமார் பொன்னம்பலம் சுரேஷ் பிரேமச்சந்திரன் கூட்டணிக் குத் தமது ஆதரவைப் பேரவை தெரிவிக்கும் என்று அறிக்கையில் தெரிவித்திருந்தது. முன்னதாக, நேற்று முன்தினம் >>04

## அரசியல் கைதிகளுக்கு ஆதரவாக மாணவர்கள் இன்று கவனவீர்ப்பு

பல்கலைக்கழகத்தில் இருந்து யாழ். செயலகம் வரை பேரணி

யாழ்ப்பாணம், நவ. 14  
தமிழ் அரசியல் கைதிகளின் விடுதலையை வலியுறுத்தியும் அநுராதபுரம் சிறையில் அடைக்கப்பட்டுள்ள 3 அரசியல் கைதிகளின் வழக்குகளை மீண்டும் வவுனியாவுக்கு மாற்றுமாறு வலியுறுத்

தியும் யாழ். மாவட்டத்தில் உள்ள பாடசாலைகள் தவிர்ந்த மாணவர்களால் இன்று கவனவீர்ப்புப் பேரணி நடத்தப்படவுள்ளது. யாழ்ப்பாணப் பல்கலைக்கழக மாணவர்கள் இந்தப் பேரணியை ஏற்பாடு செய்துள்ள

னர். கல்வியியற் கல்லூரி, யாழ்ப்பாணப் பல்கலைக்கழக கல்லூரி, யாழ்ப்பாணம் தொழில்நுட்பக் கல்லூரி, உயர்தொழில்நுட்பக் கல்லூரி ஆகியவற்றின் மாணவர்கள் இதில் கலந்து கொள்ளவுள்ளனர். >>04

## அரசு நியமனம் கோரி நாளை மீள போராட்டம்

யாழ். செயலகம் முன்பாக

யாழ்ப்பாணம், நவ. 14  
வடக்கு மாகாணத்தில் வேலை தேடும் பட்டதாரிகள் அனைவரையும் அரசு நியமனங்களுக்குள் உள்ளாங்குமாறு கோரி யாழ்ப்பாண மாவட்டச் செயலகம் முன்பாக மீண்டும் நாளை முற்பகல் 9 மணிக்குக் கவனவீர்ப்பு இடம்பெறவுள்ளது. >>04

## எல்லை தாண்டிய மீனவர் மீது சூடு

யாழ்ப்பாணம், நவ. 14  
இந்திய கடலோரக் காவற்படையினரின் துப்பாக்கிச் சூட்டில் இந்திய மீனவர் ஒருவர் படுகாயமடைந்துள்ளார் என்று தெரிவிக்கப்பட்டது. இந்தியக் கடல் எல்லையை மீறிய குற்றச்சாட்டிலேயே அவர் மீது துப்பாக்கிச் சூடு நடத்தியதாக இந்திய >>04

## அரசமைப்பு உருவாக்க சபை சட்டத்துக்கு முரணானது

முன்னாள் நீதி அமைச்சர் சபாநாயகருக்குக் கடிதம் கொழுப்பு, நவ. 14  
அரசமைப்புச் சபையின் (நாடாளுமன்றின்) உருவாக்கமானது செல்லுபடியற்றதாகும். வழிநடத்தல் குழுவின் அறிக்கைகள், உபகுழுவின் அறிக்கைகள் என் பனவும் அரசமைப்புக்கு முரணானவையே. அவற்றைச் செல்லுபடியற்றவையென சபாநாயகர் கரு ஜெயகூரிய பகிரங்கமாக அறிவிக்க வேண்டும். இவ்வாறு பதிவி நீக்கப் >>25

## எதிர்வரும் உள்ளூராட்சித் தேர்தலில் கிளி, யாழ்ப்பாணத்தில் ஐ.தே.க. தனித்துப் போட்டி

கொழுப்பு, நவ. 14  
எதிர்வரும் உள்ளூராட்சித் தேர்தலில் யாழ்ப்பாணம் மற்றும் கிளிநொச்சி மாவட்டங்களில் ஐக்கிய தேசியக் கட்சி தனித்தே போட்டியிடவுள்ளது. மன்னார், முல்லைத் தீவு, வவுனியா ஆகிய மாவட்டங்களில் அமைச்சர் ரிசாத் புதியதீனின் அகில இலங்கை மக்கள் காங்கிரஸ் கட்சியுடன் இணைந்து போட்டியிட உள்ளது. இராஜாங்க அமைச்சர் >>04

## பட்டியல் கையளிப்பு

கொழுப்பு, நவ. 14  
கடந்த 8ஆம் திகதி நீதி அமைச்சர் மங்கள சமரவீரவால் வெளியிடப்பட்ட உண >>04



## அமைச்சர் விஜயகலாவுக்கு வந்த திடீர் ஞானம் பிரபாகரனுக்கு நிகரான தலைவராம் சம்பந்தன்

யாழ்ப்பாணம், நவ. 14  
விடுதலைப் புலிகளின் தலைவர் பிரபாகரனுக்கு நிகராகத் தற்போது அனைவராலும் பேசப்படும் தலைவராக இரா. சம்பந்தன் திகழ்கின்றார். கட்சிகளை உடைக்காது, 2020க்குள் தீர்வைப் பெறுவ தற்கான நடவடிக்கையைச் சம்பந்தன் முன்னெடுக்க வேண்டும். இவ்வாறு தெரிவித்தார் மகளிர் விவகார இராஜாங்க அமைச்சர் விஜயகலா மகேஸ்வரன். >>25

## அரசுக்கு எதிராகக் கூட்டமைப்பு எம்.பிக்கள் மனதில் கனலும் நெருப்பைக் கக்க விடாமல் தடுத்து வைத்திருக்கிறார் சம்பந்தன்

நாடாளுமன்றத்தில் சிவசக்தி ஆனந்தன் குற்றச்சாட்டு >>25

## போருக்காக இருதரப்படும் ரூ. 400 பில்லி. செலவு

நாடாளுமன்றத்தில் நேற்றுச் சுட்டிக்காட்டு

கொழுப்பு, நவ. 14  
மூன்று தசாப்த காலத்தில் போருக்காக அரசு 200 பில்லியன் அமெரிக்க டொலர்களும், தமிழீழ விடுதலைப் புலிகள் 200 பில்லியன் அமெரிக்க டொலர்களும் செலவு செய்துள்ளனர். இந்தத் தொகையை உரிய வகையில் பயன்படுத்தியிருந்தால் நாடு எவ்வளவு தூரம் முன்னேறியிருக்கும். இவ்வாறு சபை முதல்வரும் அமைச்சருமான லக்ஷ்மன் கிரியெல்ல நாடாளுமன்றில் நேற்றுக் கேள்வி எழுப்பினார். வரவுசெலவுத் திட்ட விவாதத்தில் நேற்றுக் கலந்து கொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் தெரிவித்ததாவது: >>04

## விலகல் முடிவை சுரேஷ் இன்னும் அறிவிக்கவில்லை

கொழுப்பு, நவ. 14  
தமிழ்த் தேசியக் கூட்டமைப்பில் இருந்து விலகுவது குறித்தோ அல்லது தமிழ் அரசுக் கட்சியின் சின்னத்தில் போட்டியிடமாட்டேன் என்றோ சுரேஷ் பிரேமச்சந்திரன் தலைமையிலான ஈ.பி.ஆர்.எல். >>04

## இருவேறு இடங்களில் நேற்று வாள் வெட்டு

2 பேர் காயம், மோ. சைக்கிள் கொள்ளை யாழ்ப்பாணம், நவ. 14  
மாண்புமாய் மற்றும் கோப்பாயில் வாள் வெட்டுக் குழுவின் நடத்திய வாள்வெட்டுக் களில் 2 பேர் படுகாயமடைந்த >>04



## பிரசன்ன ரணவீர பிணையில் விடுவியு

கொழும்பு, நவ.14

அம்பாந்தோட்டையில் உள்ள இந்திய துணைத் தூதரக வளாகத்தில் மேற்கொள்ளப்பட்ட ஆர்ப்பாட்டம் தொடர்பில் கைதுசெய்யப்பட்டு விளக்கமறியலில் வைக்கப்பட்டிருந்த நாடாளுமன்ற உறுப்பினர் பிரசன்ன ரணவீர உட்பட 31 பேர் நேற்றுப் பிணையில் செல்ல அனுமதிக்கப்பட்டனர்.

அம்பாந்தோட்டை நீதவான் மஞ்சள் கருவ ரார்தன் முன்னிலையில் அவர்கள் நேற்று முற்பகல் தீர்ப்பு வழங்கப்பட்டது. தலை 5 இலட்சம் ரூபாய் பெறுமதியான இரண்டு சரீர்ப் பிணைகளில் 31 பேரும் வெளியே செல்ல அனுமதிக்கப்பட்டனர்.

மாகாண சபை உறுப்பினர் உபாலி கொடிகார மற்றும் ஓய்வூதியர் மேஜர் அஜித் பிரசன்ன ஆகியோர் இந்த வழக்கில் உள்ளடங்குகின்றனர்.

மத்தள வானூர்தி நிலையத்தை இந்தியாவுக்கு குத்தகைக்கு வழங்குவதற்கு எதிர்ப்புத் தெரிவித்துக் கடந்த மாதம் 6 ஆம் திகதி மகிந்த அணியினரால் இந்த ஆர்ப்பாட்டம் நடத்தப்பட்டது.

குறித்த ஆர்ப்பாட்டம் தொடர்பில் கைதுசெய்யப்பட்டு விளக்கமறியலில் வைக்கப்பட்டிருந்த நாடாளுமன்ற உறுப்பினர் நாமல் ராஜபக்ச உட்பட ஒன்பது பேர் முன்னதாக பிணையில் விடுவிக்கப்பட்டிருந்தனர். (று-ரி4,33)



உலக நீரிழிவு தினத்தையொட்டி, நீரிழிவு நோய் சம்பந்தமாக ஆரோக்கியமான பெண்கள், ஆரோக்கியமான தேசம் என்ற தொனிப் பொருளில் மாணவர்களுக்கு விழிப்புணர்வு செயலமர்வும், நீரிழிவு வினாடி வினாடி போட்டியும் நேற்று கிண்ணியா முஸ்லிம் மகளிர் மகா வித்தியாலயத்தில் நேற்று நடத்தப்பட்டன. (று)

## நிலையான அமைதியினை உருவாக்க தலைவர்கள் பொறுப்போடு செயற்பாடு கல்வி இராஜாங்க அமைச்சர் பாராட்டு

கொழும்பு, நவ.14

நிலையான சமாதானத்தை ஏற்படுத்த அரசு தலைவர், தலைமை அமைச்சர் மற்றும் எதிர்க்கட்சித் தலைவர் ஆகியோர் இணைந்து பொறுப்புடனும் விடிக் கொடுப்பதும் செயற்படுகின்றனர். அவர்களைப் பாராட்டுகின்றேன்.

இவ்வாறு கல்வி இராஜாங்க அமைச்சர் வேலுசாமி இராதாகிருஷ்ணன் தெரிவித்தார். நேற்று நாடாளுமன்றில் வரவு செலவுத் திட்டத்தின் மீதான மூன்றாம் நாள் விவாதம் நடைபெற்றது. அதில் உரையாற்றும்போதே அவர் இவ்வாறு தெரிவித்தார்.

அவர் தெரிவித்ததாவது: வரவு - செலவுத் திட்டத்தில் பல அபிவிருத்தி வேலைத் திட்டங்கள் முன்வைக்கப்பட்டிருப்பதை நான் வரவேற்கின்றேன். அந்த திட்டங்கள்

அனைத்தும் மிகவும் கால தாமதமாகவே எங்களை வந்து சேரும். மக்கள் எதிர்பார்ப்பது உடனடி நிவாரணங்களையே. இந்த வரவு - செலவுத் திட்டத்தில் அதற்கான முன்மொழிவுகள் இல்லை. நடுத்தர மக்களுக்கு கான முன்மொழிவுகளை தேவை.

பெருந்தோட்டப் பகுதிகளில் 2 ஆயிரம் வீடுகளை அமைப்பதற்கு இந்த வரவு - செலவுத் திட்டத்தில் முன்மொழியப்பட்டுள்ளதை வரவேற்கின்றேன். அதே வேளை இது மிகவும் குறைவான ஒரு தொகை என்பதையும் சுட்டிக்காட்ட விரும்புகின்றேன்.

எங்களுடைய மக்களுக்கு ஒரு லட்சத்து 66 ஆயிரம் வீடுகள் தேவைப்படுகின்றன. வருடத்துக்கு 2 ஆயிரம் வீடுகள் வீதம் அமைத்தால் இன்னும் 80 வருடங்களில் தான் எங்களுடைய

இலக்கை எட்ட முடியும். பெருந்தோட்ட அபிவிருத்திக்காக ஒரு அமைச்சர் நியமிக்கப்பட்டிருப்பது வரவேற்கக் கூடிய ஒரு விடயம். அவருக்கு அதிகளவில் நிதியை ஒதுக்க வேண்டும்.

வடக்கு, கிழக்கு அபிவிருத்திக்காக அதிகளவில் நிதி ஒதுக்கப்பட்டிருப்பதை வரவேற்கின்றேன். அவர்கள் போரால் பாதிக்கப்பட்டிருக்கின்றார்கள். அவர்களுக்கு அதிகளவில் நிதி ஒதுக்க வேண்டியது காலத்தின் கட்டாயமாகும்.

நுவரெலியா மாவட்டத்துக்கான நிதி ஒதுக்கீடு தொடர்பாக திருப்தி அடைய முடியாது. எங்களுடைய மக்களின் அபிவிருத்தியும் மற்ற மாவட்டங்களுக்கு கொடுக்கின்ற முக்கியத்துவத்தைக் கொடுத்து அபிவிருத்தி செய்ய வேண்டும் என்றார். (று)

## ஹெரோயினுடன் மூவர் கைது

திருகோணமலை அலஸ்தோட்டத்தில் ஹெரோயின் போதைப் பொருளுடன் மூவர் நேற்றுக் கைது செய்யப்பட்டனர்.

அவர்களை எதிர்வரும் 17ஆம் திகதி வரைக்கும் பொலிஸ் தடுப்பில் வைத்து விசாரிக்க நேற்று திருகோணமலை நீதிமன்ற பிரதான நீதிவான் எம். எச். எம். ஹம்ஸா உத்தரவிட்டார்.

திருகோணமலை, தலைமையக பொலிஸ் குற்றத்தடுப்பு பிரிவினருக்குக் கிடைத்த இரகசியத் தகவலையடுத்து நேற்று முன்தினம் சந்தேக நபரொருவர் கைது செய்யப்பட்டார்.

கைது செய்யப்பட்டவரிடம் நடத்தப்பட்ட விசாரணைகளின் அடிப்படையில் மற்றைய இரண்டு பேரும் கைது செய்யப்பட்டனர் எனப் பொலிஸார் தெரிவித்தனர். கைது செய்யப்பட்ட ஒருவரிடமிருந்து 5 கிராம் 70 மில்லி கிராமும், மற்றொருவரிடமிருந்து 1 கிராம் 300 மில்லி கிராமும், பிறிதொருவரிடமிருந்து 1 கிராம் 70 மில்லி கிராம் ஹெரோயினும் கைப்பற்றப்பட்டன என்று தெரிவிக்கப்பட்டது.

இது தொடர்பான மேலதிக விசாரணைகளைப் பொலிஸார் மேற்கொண்டுள்ளனர் என்றும் தெரிவிக்கப்பட்டது. (று-ரி5)



## பாதுகாப்பு உத்தியோகத்தர் கட்டடத்தொகுதி திறப்புவிழா

யாழ்ப்பாணம், நவ.14

யாழ்ப்பாணப் பல்கலைக்கழகத்தின் இராமநாதன் மண்டப வளாகத்தில் உள்ள பாதுகாப்பு உத்தியோகத்தர் பிரிவு கட்டடத்தொகுதி நேற்றுத் திறக்கப்பட்டது.

உயர் கல்வி அமைச்சின் 15 மில்லியன் ரூபாய் செலவில் சீரமைக்கப்பட்ட இந்தக் கட்டடத்தை யாழ்ப்பல்கலைக்கழக முன்னாள் துணைவேந்தர் வசந்தி அரசரடனம் மற்றும் தற்போதைய துணைவேந்தர் விக்கனேஸ்வரன் ஆகியோர் திறந்து வைத்தனர்.

இந்த நிகழ்வில் பல்கலைக்கழக உத்தியோகத்தர்கள் பலர் கலந்து கொண்டனர். (று-ரி5,ரி)

## பெரியவெளி சிறுமிகள் மீது துர்நடத்தை சந்தேகநபரின் பிணையை இரத்துச் செய்தது நீதிமன்றம்

மூதூர் பெரியவெளியைச் சேர்ந்த சிறுமிகள் மூவர் துர்நடத்தைக்கு உள்ளாக்கப்பட்ட சம்பவம் தொடர்பான வழக்கில் 5 ஆவது சந்தேக நபருக்கு வழங்கப்பட்டிருந்த பிணை இரத்துச் செய்யப்பட்டது. சந்தேகநபரை எதிர்வரும் 27 ஆம் திகதி வரை விளக்கமறியல் வைக்க மூதூர் நீதவான் நீதிமன்றம் நேற்று உத்தரவிட்டது. 5 ஆவது சந்தேக நபரிடம் இருந்து பெறப்பட்ட மரபணு மாதிரிகள் சிறுமிகளின் உடலில் இருந்து எடுக்கப்பட்ட மாதிரிகளுடன் பொருந்தும் வகையில் மரபணு பரிசோதனை அறிக்கை அமைந்திருந்தது. சந்தேக நபரை விளக்கமறியலில் வைக்கப்பட்ட 30 ஆம் திகதி குற்றத்தடுப்பு பிரிவினருக்கு நீதிமன்றம் உத்தரவிட்டது. கடந்த மே மாதம் 28ஆம் திகதி மூதூர் பெரியவெளில் சிறுமிகள் துர்நடத்தைக்கு உள்ளாக்கப்பட்ட சம்பவம் தொடர்பில் கட்டடத் தொழிலாளர்கள் 5 பேர் மூதூர் பொலிஸாரால் கைது செய்யப்பட்டனர். மூதூர் நீதிவான் நீதி மன்றத்தில் அடையாள அணிவகுப்பு நடத்தப்பட்டது. அதில் பாதிக்கப்பட்ட சிறுமிகள் எவரையும் அடையாளம் காட்டாததால் 6 சந்தேக

நபர்களும் பிணையில் விடுதலை செய்யப்பட்டனர்.

நீதி மன்றத்தில் நேற்று இந்த வழக்கு எடுத்துக் கொள்ளப்பட்டது. நான்கு சட்டத் தரணிகள் சிறுமிகளுக்கு சார்பாக முன்னிலையாகினர். சந்தேக நபருக்கு ஆதரவாக ஒரு சட்டத்தரணி முன்னிலையானார். சந்தேக நபர் சார்பில் முன்னிலையாகிய சட்டத்தரணி சந்தேக நபருக்கு பிணை வழங்க வேண்டும் என்று நீதிமன்றில் கோரினார். சந்தேக நபர் ஏற்கனவே பிணையில் இருந்துள்ளார், அந்தக் காலப்பகுதியில் நீதிமன்ற உத்தரவுகளை மதித்து நடந்ததுடன், விசாரணைகளுக்கு ஒத்துழைத்தார் என்றும் அவர் சுட்டிக்காட்டினார்.

பொலிஸார் தரப்பிலும் சிறுமிகளுக்கு சார்பாக முன்னிலையாகிய சட்டத்தரணிகள் சந்தேகநபர்களுக்குப் பிணை வழங்கக் கூடாது என்று தெரிவித்ததுடன் தமது தரப்பு நியாயங்களை முன் வைத்திருந்தனர். சந்தேகநபரின் விளக்கமறியல் 14 நாள் களுக்கு நீடிக்கப்பட்டது. வழக்கு எதிர்வரும் 27ஆம் திகதிக்கு ஒத்திவைக்கப்பட்டது. (று-8)

## கல் கட்டத் முயற்சித்தவர் கைது

வடமராட்சி, நவ.14

காங்கேசன் துறை பெரியவிளான் பகுதியில் அனுமதிப்பத்திரமின்றி கல் கட்டத் முயற்சித்தார் என்ற குற்றச்சாட்டில் ஒருவர் காங்கேசன் துறை குற்றத்தடுப்பு பிரிவினரால் நேற்றுக் கைது செய்யப்பட்டார்.

பெரியவிளானைச் சேர்ந்த 26 வயதுடைய நபரே இவ்வாறு கைது செய்யப்பட்டார் எனவும் அவர் பொலிஸ் பிணையில் செல்ல அனுமதிக்கப்பட்டார் என்றும் தெரிவிக்கப்பட்டது. இன்று அவரை மல்லாகம் நீதிமன்றில் முற்படுத்த நடவடிக்கை மேற்கொண்டுள்ளது என்று பொலிஸார் தெரிவித்தனர். (று-ரி4,26)

## பிளாஸ்டிக் சத்திர சிகிச்சை தெல்லிப்பழையில் ஆரம்பம்

16 ஆம் திகதிவரை நடைபெறும்



யாழ்ப்பாணம், நவ.14

போரால் பாதிக்கப்பட்டவர்களுக்கு கான பிளாஸ்டிக் சத்திர சிகிச்சை நேற்று தெல்லிப்பழை ஆதார மருத்துவமனையில் ஆரம்பமானது.

போரால் அவயவங்கள் பாதிக்கப்பட்டு பிளாஸ்டிக் சத்திர சிகிச்சை செய்யவேண்டிய வட பகுதியைச் சேர்ந்த 100 பேருக்கு இலவசமாகச் சத்திர சிகிச்சை மேற்கொள்ளப்படுகின்றது.

கின்றது.

நேற்று முதல் எதிர்வரும் 16ஆம் திகதிவரை சத்திர சிகிச்சை நடைபெறவுள்ளது. பிளாஸ்டிக் சத்திர சிகிச்சை நிபுணரான அமெரிக்காவைச் சேர்ந்த கலாநிதி திசேராதலைமையில் 4 வைத்திய நிபுணர்கள் மற்றும் வைத்தியர்கள் கொண்ட 30 பேர் அடங்கிய குழு சத்திர சிகிச்சைகளை மேற்கொள்கின்றது. (று-ரி4)



## ஹெரோயின் குப்பிகளுடன் ஒருவர் கைது

கொழும்பு, நவ. 14  
கொழும்பு, கடடுநாயக்க வானூர்தித் நிலையத்தில் ஹெரோயின் போதைப் பொருளுடன் ஒருவர் நேற்று அதிகாலை கைது செய்யப்பட்டார் என்று தெரிவிக்கப்படுகிறது.  
பாகிஸ்தான் நாட்டைச் சேர்ந்த ஒருவரே கைது செய்யப்பட்டார் என்று தெரிவிக்கப்பட்டது. சந்தேக நபர் ஹெரோயின் குப்பிகளை விழுங்கிய நிலையில் வந்துள்ளார் என்றும், கைது செய்யப்பட்டவர் நீர்கொழும்பு மருத்துவமனையில் சேர்க்கப்பட்ட பின்னர் 42 ஹெரோயின் குப்பிகள் வயிற்றுக்குள்ளிருந்து மீட்கப்பட்டன என்றும் தெரிவிக்கப்பட்டது.  
சம்பவம் தொடர்பில் மேலதிக விசாரணைகளை பொலிஸார் மேற்கொண்டு வருகின்றனர். (ந-ரி2)

## பெட்டிக் கடை உடைத்து திருட்டு

காங்கேசந்துறை, நவ. 14  
பெட்டிக் கடை உடைத்து பணம் மற்றும் பொருள்கள் திருடப்பட்டுள்ளன எனத் தெரிவிக்கப்பட்டது.  
இந்தச் சம்பவம் காங்கேசந்துறை கிராமத்தை, நல்லிணக்கபுரம் பகுதியில் நேற்று அதிகாலை நடந்துள்ளது.  
7 ஆயிரம் ரூபா பணம் மற்றும், 5 ஆயிரம் ரூபா பெறுமதியான மீள்நிரப்பு அட்டைகள், வேறு பொருள்கள் என்பன திருடப்பட்டுள்ளன. சம்பவம் தொடர்பில், காங்கேசந்துறை பொலிஸார் மேலதிக விசாரணைகளை மேற்கொண்டு வர சிப்கின்றனர். (ந-ரி2, 26)



## நீரிழிவு தினத்தை முன்னிட்டு இலவசப் பரிசோதனைகள்

யாழ்ப்பாணம், நவ. 14  
உலக நீரிழிவு தினத்தை முன்னிட்டு ஐந்து நாட்கள் கொண்ட இலவச நீரிழிவுப் பரிசோதனை நேற்று இடம்பெற்றது.  
யாழ்ப்பாணம் மத்திய சந்தை பொலிஸ் பிரிவுக்கு உட்பட்ட பகுதியில் நேற்று காலை 9 மணிக்கு இதன் முதல் நாள் நிகழ்வுகள் ஆரம்பமாகியது. நிகழ்வை யாழ்ப்பாண மாவட்ட பிரதி பொலிஸ்மா அதிபர் ஆரம்பித்து வைத்தார்.  
காலை 9 மணி தொடக்கம் மாலை 4.30 மணி வரை இந்த பரிசோதனை இடம்பெறும் எனத் தெரிவிக்கப்பட்டது. நேற்றைய நிகழ்வுகள் இலங்கை தொலைத் தொடர்பு நிறுவனத்தின் அனுசரணையுடன் நடைபெற்றது. (ரி2, ரி)

## வீட்டிலிருந்து பெண் சடலமாக மீட்பு

மலையகம், நவ. 14  
வத்துகாமம், பிலவல பிரதேசத்திலுள்ள வீட்டின் நிலிருந்து, பெண்ணொருவரின் சடலம் நேற்று மீட்கப்பட்டுள்ளது.  
அதே பகுதியைச் சேர்ந்த குமாரி வீரசிங்க (வயது 42) என்ற பெண்ணே சடலமாக மீட்கப்பட்டார் என்று வத்துகாமம் பொலிஸார், தெரிவித்தனர்.  
பொலிஸாருக்கு வழங்கப்பட்ட தகவலைத் தொடர்ந்தே சடலம் மீட்கப்பட்டது.  
சம்பவம் தொடர்பில் பொலிஸார், மேலதிக விசாரணைகளை மேற்கொண்டு வருகின்றனர். (ந-ரி2)

# வரி செலுத்தாதவர்கள் மீது கவனம் செலுத்த வேண்டும்

பிரதி அமைச்சர் பைசல் காசிம் தெரிவிப்பு

கொழும்பு, நவ. 14  
எமது நாட்டில் மக்கள் மீது அழுத்தம் எரிக்கும் வகையில் வரி அறவிடப்படுவதில்லை. ஆனால் பலர் வரிகளைச் செலுத்தாது அரசிடம் இருந்து தப்பிக்கின்றனர்.  
இவ்வாறு தெரிவித்தார் பிரதி அமைச்சர் பைசல் காசிம்.  
நேற்று நாடாளுமன்றில் வரவு செலவுத் திட்டம் மீதான 3ஆம் நாள் விவாதம் நடைபெற்றது. அதில் உரையாற்றும்போதே அவர் இவ்வாறு தெரிவித்தார்.  
அவர் தெரிவித்ததாவது: நாட்டில் வரி கண்முடித்தனமாக அதி

கரிக்கப்பட்டுள்ளது என்று சிலர் குற்றஞ்சாட்டுகின்றனர். அது உண்மையல்ல. வரி செலுத்தாது தப்பிப்பவர்கள் தொடர்பாக உரிய கவனம் எடுக்க வேண்டியுள்ளது. 2015ஆம் ஆண்டு ஆயிரத்து 528 பில்லியன் ரூபா வரி வருமானம் பெறப்பட்டது. 2017இல் ஆயிரத்து 989 பில்லியன் ரூபாவே வரி வருமானமாக பெறப்பட்டுள்ளது. 2 ஆயிரத்து 316 பில்லியன் ரூபாவை அடுத்த வருடம் வரி ஈயப்புச் செய்யவேண்டும் என திட்டமிடப்பட்டுள்ளது. அந்த இலக்கை கரையோரக் கிராமங்களை பாதுகாப்பதற்கான சில முன்மொழிவுகள் செய்

யப்பட்டிருக்கின்றபோதும் ஒலுவில் துறைமுகம் தொடர்பில் எதுவும் வரவு செலவுத்திட்டத்தில் கூறப்படவில்லை. இது கவலையளிக்கும் விடயமாகும். ஒலுவில் கடலரிப்பால் ஒரு கிலோ மீற்றர் வரையிலான பகுதி கடலுக்குள் சென்றுள்ளது. உண்மையில் இந்த கடலரிப்பினால் 128 விவசாயக் கிராமங்கள் கடலுக்குள் சென்றுள்ளன. ஆகவே இதுகுறித்து நிதி அமைச்சர் கவனம் செலுத்த வேண்டும். நிந்த வுரில் உள்ள கரையோரப்பகுதிகளும் கடலுக்குள் செல்லும் அபாயம் ஏற்பட்டுள்ளது. இதுகுறித்து விரைந்து கவனம் செலுத்த வேண்டும்- என்றார். (ந-31)



## டொல்பின் மீன் விற்கிற பெண்ணுக்குத் தண்டம்

பருத்தித்துறை, நவ. 14  
டொல்பின் மீன் விற்கிற பெண்ணொருவருக்கு நேற்று ஆயிரம் ரூபா தண்டம் விதித்துத் தீர்ப்பளித்தார் பருத்தித்துறை நீதிவான்.  
பருத்தித்துறை, சுப்பர்மடம் பகுதியில் டொல்பின் மீனை பெண்ணொருவர் விற்குள்ளார். அதை அறிந்த பொலிஸார் அங்கு சென்றனர்.  
டொல்பின் மீன் தலையைக் கைப்பற்றிய பொலிஸார் அந்தப் பெண்ணைக் கைது செய்தனர்.  
கைது செய்யப்பட்ட பெண் நேற்று பருத்தித்துறை நீதிமன்றில் முற்படுத்தப்பட்டார். வழக்கை விசாரணை செய்த நீதிபதி ஆயிரம் ரூபா தண்டம் விதித்துத் தீர்ப்பளித்தார். (ந-ரி2, 26)

## பலாலி முகாம் சிப்பாய் கஞ்சாவுடன் கைதானார்

வவுனியா, நவ. 14  
பலாலி இராணுவ முகாமைச் சேர்ந்த சிப்பாய் ஒருவர் 2 கிலோ கஞ்சாவை உடைமையில் வைத்திருந்த குற்றச்சாட்டில் நேற்று அதிகாலை 2.45 மணியளவில் புளியங்குளம் பொலிஸாரால் கைது செய்யப்பட்டுள்ளார் என்று புளியங்குளம் பொலிஸ் நிலையப் பொறுப்பதிகாரி சுப்புல் விதானகே தெரிவித்தார்.  
யாழ்ப்பாணத்திலிருந்து திருகோணமலை நோக்கிப் பயணித்த பேருந்தை மறித்து புளியங்குளம் பொலிஸார் சோதனையிட்டனர். அதில் பலாலி வயாவிளான் முகாமில் கடமையாற்றும் சிப்பாய் கைது செய்யப்பட்டார். அவர் விடுமுறையில் வீடு செல்லும்போது கஞ்சாவைக் கொண்டு சென்றுள்ளார் என்று விசாரணைகளில் தெரியவந்தது என்று பொலிஸார் தெரிவித்தனர். கைது செய்யப்பட்ட இராணுவச் சிப்பாய் நீதிமன்றில் நேற்று முற்படுத்தப்பட்டார். அவரை எதிர்வரும் 24 ஆம் திகதி வரை விளக்கமறியலில் வைக்க நீதிவான் உத்தரவிட்டார். (ந-5)



## கலகம் விளைவித்த தேரருக்குப் பிணை

கொழும்பு, நவ. 14  
கல்கிசைப் பிரதேசத்தில் மியன்மார் ரோஹிங்யா அகதிகளை தங்க வைத்திருந்த வீட்டுக்கு முன்பாக கலகம் விளைவித்தமைக்காகக் கைது செய்யப்பட்டு தடுத்து வைக்கப்பட்டிருந்த அரம்பேபொல ரத்னசார தேரருக்கு நேற்று பிணை வழங்கப்பட்டது.  
இந்த வழக்கு கல்கிசை நீதிமன்றில் இடம்பெற்ற நிலையில் இந்த உத்தரவு பிறப்பிக்கப்பட்டது.  
அண்மையில் கல்கிசை நீதிமன்றத்தில் முன்னிலைப்படுத்தப்பட்ட பௌத்த மதகுரு விளக்கமறியலில் தடுத்துவைக்கப்பட்டிருந்தமை குறிப்பிடத்தக்கது. (ந-ரி4)

## விண்ணப்பங்கள் கோரல்

யாழ்ப்பாணம், நவ. 14  
2018 ஆம் ஆண்டுக்கான கலாசார மத்திய நிலையம் மற்றும் கிராமிய நிலையங்களில் கலை மற்றும் மொழி வகுப்புக்கான வளவாளர்கள் இணைக்கப்படவுள்ளனர். அதற்காக விண்ணப்பதாரிகளிடமிருந்து விண்ணப்பங்கள் கோரப்படுகின்றன.  
உள்ளக அலுவலர்கள் வடமேல் அபிவிருத்தி மற்றும் கலாசார அலுவலர்கள் அமைச்சின் கீழ் தென்மராட்சிப் பிரதேச செயலர் பிரிவில் இயங்கிவரும் கலாசார மத்திய நிலையம் மற்றும் கிராமிய நிலையங்களில் கர்நாடக சங்கீதம், பரத நாட்டியம், சித்திரமும் வடிவமைப்பும், நாடகமும் அரங்கியலும், சிங்கள மொழி, ஆங்கில மொழி மற்றும் இசைக்கருவிகள் ஆகிய பாடநெறிகளை கற்பிக்க ஆர்வமுடைய இந்தப் பிரதேச செயலகப்பிரிவுக்குப் பட்ட ஆசிரியர்கள் தங்களது சுய விவரங்களை எதிர்வரும் 21 ஆம் திகதிக்கு முன்னர் 'நிலையப் பொறுப்பதிகாரி கலாசார மத்திய நிலையம் குடமியன் வரணி' என்ற முகவரிக்கு அனுப்பி வைக்க முடியும். மேலதிக தொடர்புகளுக்கு 0779 77032 என்ற அலைபேசி இலக்கத்துடன் தொடர்பு கொள்ளுமாறு கேட்கப்பட்டுள்ளது. (எ)

## சாதனை மாணவனுக்கு பாராட்டு

அம்பாறை, நவ. 14  
தேசியமட்ட மீலாத் போட்டியில் முதலிடம் பெற்ற மாணவனின் மதிப்பளிப்பு நிகழ்வு. ஒலுவில் அல் ஹம்ரா மகாவித்தியாலயத்துக்கு அலுவலக தளபாடங்கள் கையளிக்கும் நிகழ்வு நேற்று இடம்பெற்றது.  
குறித்த நிகழ்வு அதிபர் அஷ்ஷெய்க் யு.கே. அப்துல் ரஹிம் தலைமையில் பாடசாலை பிரதான மண்டபத்தில் இடம்பெற்றது.  
இந்த வருடத்துக்கான தேசியமட்ட மீலாத் கனிஷ்டபிரிவு பேச்சுப் போட்டியில் முதலாமிடத்தைப் பெற்று பாடசாலைக்கு பெருமை சேர்த்த தரம் 8 இல் பயிலும் மாணவன் டபிள்யூ. தானி முகம்மட் பாடசாலை சமூகத்தால் பாராட்டி மதிப்பளிக்கப்பட்டார்.  
முன்னாள் கீழ்க்கு மாகாண சபை உறுப்பினர் சட்டத்தரணி ஆரிப் சம்சத்தின், நீதி ஒதுக்கீட்டின் மூலம் கொள்வனவு செய்யப்பட்ட அலுவலகத் தளபாடங்களும் கையளிக்கப்பட்டன.  
நிகழ்வில் கீழ்க்கு மாகாண சபை முன்னாள் உறுப்பினர் சட்டத்தரணி ஆரிப் சம்சத்தின், அட்டாளைச்சேனை பிரதேச சபை முன்னாள் உதவித் தலைவர் ஏ. எல். எம். அமானுல்லா, அக்கரைப்பற்று கல்வி வலய ஆசிரிய ஆலோசகர் ஏ. எல். எம். முஸ்தபா, பாடசாலை அபிவிருத்திக்குழுச் செயலாளரும் கணக்காளருமான இஸட். ஏ. ரகுமான், கல்வி அபிவிருத்திக்குழுச் செயலாளர் என். எல். தெளபிக், உட்பட்ட பிரதி அதிபர்கள், உதவி அதிபர் பாடசாலை அபிவிருத்தி குழு உறுப்பினர்கள், மாணவர்கள் எனப் பலர் கலந்து கொண்டனர். (ந-ரி2)



## மகிந்தவின் விசுவாசிகளுக்கு விளக்கமறியல்

கொழும்பு, நவ. 14

முன்னாள் அரசு தலைவர் பாதுகாப்புப் பிரிவின் பிரதானி காமினிசேதரசெனரத், சிறிலங்கா காப்புறுதி நிறுவனத்தின் முன்னாள் முகாமத்துவப் பணிப்பாளர் பியதாஸ குடா பலகே, சமுர்த்தி நிறுவனத்தின் ஆணையாளர் நெய்ல் பண்டார ஹபுவின்ன ஆகியோரை நாளை வரை விளக்கமறியலில் வைக்குமாறு, கோட்டை நீதிவான் மன்ற நீதிவான் லங்கா ஜயரத்ன, நேற்று உத்தரவிட்டார்.

2012ஆம் ஆண்டு அமைச்சரவையால் ஒதுக்கப்பட்ட 18.5 பில்லியன் ரூபா நிதியில் 4 பில்லியன் ரூபாவை சட்டவி ரோதமாக முதலீடு செய்தனர் என்று, இவர்கள் மூவருக்கும் எதிராக நீதிக்குற்றப் புலனாய்வுப் பிரிவினர், கோட்டை நீதிவான் நீதிமன்றத்தில் தாக்கல் செய்யப்பட்ட 'பி' அறிக்கையில் குறிப்பிட்டிருந்தனர்.

சிறிலங்கா காப்புறுதி நிறுவனத்துடன் இணைந்த கட்டுமான நிறுவனமொன்றால் கொள்ளப்பட்டியில் சினோ லங்கா விடுதியை அமைக்கவே நிதி ஒதுக்கப்பட்டதாகவும் அதில் 4 பில்லியன் ரூபாவை அம்பாந்தோட்டை ஹைலனோ விடுதியில் முதலீடு செய்தனர் என்றே அறிக்கையில் மேலும் குறிப்பிடப்பட்டிருந்தது.

அரசு தலைவர் சட்டத்தரணிகளான அலி சப்ரி, அனில் சில்வா, சட்டத்தரணி நாலிந்த இந்திரதீஸ்ஸ ஆகியோர் ஊடாக, மேற்குறிப்பிட்ட மூவரும் நீதிமன்றத்தில் நேற்றுச் சரணடைந்தனர்.

சிறிலங்கா காப்புறுதி நிறுவனத்தின் 5 பில்லியன் ரூபாவும், ஊழியர் சேவலாப நிதியத்தின் 5 பில்லியன் ரூபாவும், விட்டோ சமையல் எரிவாயு நிறுவனத்தின் 4.5 பில்லியன் ரூபாவும் அடங்கலாகவே இந்த 18.5 பில்லியன் ரூபா காணப்படுவதாக, காமினி சார்பில் முன்னிலையான அரசு தலைவர் சட்டத்தரணி அலி சப்ரி நீதிமன்றின் கவனத்துக்குக் கொண்டுவந்தார்.

அவை மூன்றும் தனியார் நிறுவனங்களாகக் காணப்படுகின்ற போது, பொதுச் சொத்துகள் கட்டளைச் சட்டத்தின் கீழ் எவ்வாறு வழக்குத் தாக்கல் செய்ய முடியும் என்று சட்டத்தரணிகள் கேள்வியெழுப்பினர்.

எவ்வாறெனினும், அரசு நிறுவனமொன்றில் 25 ஆயிரம் ரூபாவுக்கு மேல் மோசடி செய்தாலே பொதுச் சொத்துகள் கட்டளைச்சட்டத்தின் கீழ் வழக்குத் தாக்கல் செய்யமுடியும் என்று குறிப்பிட்டதுடன், நீதிக்குற்றப் புலனாய்வுப் பிரிவின் பி அறிக்கையில் தெளிவான குற்றச்சாட்டுகள் குறிப்பிடப்பட்டவில்லை என்றும் மேலும் சில சட்டரீதியான காரணங்களையும் சுட்டிக்காட்டினர்.

இந்தக் காரணங்களைக் கருத்திற் கொண்டு தங்களுடைய சேவை பெறுநர்களுக்குப் பிணை வழங்குமாறும் மூவரும் கோரினர்.

சந்தேகநபர்கள் மூவர் சார்பிலும் முன்னிலையான சட்டத்தரணிகள் தங்களுடைய வாதங்கள் தொடர்பான எழுத்து மூல அறிக்கைகளை நீதிமன்றக்குச் சமர்ப்பிக்குமாறு உத்தரவிட்ட நீதிவான், இதுதொடர்பில் சட்டமா அதிபர் திணைக்களத்தின் நிலைப்பாட்டையும் எழுத்துமூலம் அறிவிக்குமாறு பிரதி சொலிசிட்டர் ஜெனரல் துசித் முதலிகேயிடம் அறிவித்தார்.

சட்டரீதியான காரணங்கள் பல காணப்படுவதால் அவை தொடர்பில் ஆராயவேண்டியுள்ளதாக அறிவித்த நீதிவான், சந்தேக நபர்கள் மூவரையும் நாளை 15ஆம் திகதிவரை விளக்கமறியலில் வைக்குமாறு உத்தரவிட்டதுடன், சந்தேகநபர்களிடம் வாக்குமூலம் பெறுவதாயின் சிறைச்சாலைக்குச் சென்று பெறமுடியும் என்று நீதிக்குற்றப் புலனாய்வுப் பிரிவினருக்கும் உத்தரவிட்டார். (5)

### எல்லை...

மீனவ சங்கங்களின் தகவல்கள் உறுதிப்படுத்தின.

இந்தச் சம்பவம் நேற்று இடம்பெற்றது. இந்திய மீனவர்கள் சிலர் படகில் நேற்று மீன்பிடியில் ஈடுபட்டிருந்தனர். அவர்கள் இந்திய கடல் எல்லையைத் தாண்ட முற்பட்டனர். எல்லையைத் தாண்ட வேண்டாம் என்று கடலோர காவற்படையினர் அறிவுறுத்தியுள்ளனர். அதனை மீனவர்கள் கவனத்திற் கொள்ளாது அறிவுறுத்தலையும் மீறி எல்லையை தாண்டினர் என்று இந்திய கடலோர காவற்படையினர் தெரிவித்துள்ளனர்.

இந்திய மீனவர்கள் தமது கடல் எல்லையைத் தாண்டி அத்து மீறி இலங்கைக்கடற் பரப்புக்குள் நுழைந்து மீன்பிடியில் ஈடுபட்டு வருகின்றமை குறிப்பிடத்தக்கது. (4-8)

### அரசு நியமனம்...

இது தொடர்பில் வடக்கு மாகாண வேலை தேடும் பட்டதாரிகள் சங்கம் அனுப்பிய செய்திக் குறிப்பில் தெரிவிக்கப்பட்டதாவது வேலை கோரி தொடர்ச்சியாக 143 நாட்கள் போராட்டத்தில் ஈடுபட்டோம். "பட்டதாரிகளைப் பயிற்சி அடிப்படையில் அபிவிருத்தி உதவியாளராக இந்த வருடத்துக்குள் நியமிப்பதாக" அரசு தரப்பினரால் உறுதி வழங்கியதையடுத்து போராட்டத்தைக் கைவிட்டிருந்தோம்.

இதுவரை நியமனங்களை வழங்குவதற்கான எந்தவிதமான

நடவடிக்கையும் எடுக்கப்படவில்லை.

இன்றைய போராட்டத்தின்போது பட்டதாரிகளின் கையெழுத்துக்கள் உள்ளடங்கிய மனு முதலமைச்சர், ஆளுநர், மாவட்டச் செயலர் ஆகியோர் ஊடாகத் தலைமை அமைச்சருக்குக் கையளிக்கப்பட்டவுள்ளது" என்றுள்ளது. (உ-4.37)

### அரசியல்...

யாழ்ப்பாணப் பல்கலைக்கழகத்திலிருந்து ஆரம்பமாகும் இந்தப் பேரணி யாழ்ப்பாண மாவட்டச் செயலகத்தைச் சென்றடையும் என்று மாணவர்கள் தெரிவித்தனர்.

அநுராதபுரம் சிறைச்சாலையில் உணவு ஒழுப்புப் போராட்டத்தில் ஈடுபட்டுவரும் மூன்று தமிழ் அரசியல் கைதிகளின் கோரிக்கையை நிறைவேற்று வலியுறுத்தியும், ஏசைய தமிழ் அரசியல் கைதிகளின் விடுதலையை விரைவுபடுத்துமாறு கோரியும் யாழ்ப்பாணப் பல்கலைக்கழக மாணவர்கள் அண்மையில் வகுப்புப் புறக்கணிப்புப் போராட்டத்தில் ஈடுபட்டனர். பின்னர் அதனை பல்கலைக்கழக முடக்கப் போராட்டமாகவும் விரிவாக்கியிருந்தனர்.

அநுராதபுரம் சிறைச்சாலையில் உணவு ஒழுப்புப் போராட்டத்தில் ஈடுபட்டிருந்த கைதிகளிடம் அந்தப் போராட்டத்தைக் கைவிடுமாறும் அவர்களுக்காகத் தாம் தொடர்ந்து போராட்டங்களை முன்னெடுப்பார்கள் என்றும் தெரிவித்திருந்தனர். "ஜனநாயக ரீதியில் குறித்த விடயத்தைப் பன்னாடுகளின் கவனத்துக்குக் கொண்டு செல்லும் முயற்சியாகவும், அரசுக்குத் தொடர்ச்சியான அழுத்தங்களைக் கொடுக்கும் வகையிலும் தமிழ் அரசியல் கைதிகளின் நியாயமான கோரிக்கைகள் நிறைவேறும் வரையில் போராட்டங்களைத் தொடர்ந்து முன்னெடுத்துச் செல்லத் தீர்மானித்துள்ளோம்" என்று பல்கலைக்கழக மாணவர் ஒன்றியத்தினர் தெரிவித்தனர். (உ-4-8)

### போருக்காக...

வெளிநாட்டவர்களின் பிடியிலிருந்து நாடு சுதந்திரம் பெற்ற பின்னர், தேசிய இனப் பிரச்சினைக்கு ஆரம்பத்திலேயே தீர்வு கண்டிருக்கவேண்டும். அதைவிடுத்து அந்த விடயம் பூதாக ரமாகுவதற்கு இடமளித்துவிட்டோம்.

தற்போதுள்ள சந்தர்ப்பத்தைச் சரியாகப் பயன்படுத்தவேண்டும். அதற்கு அனைத்துக் கட்சிகளும் ஒத்துழைப்பு வழங்க வேண்டும்.

இந்தியன் எக்சுபிரஸ் பத்திரிகையில், இலங்கையில் நடைபெற்ற போருக்கு அரசும், தமிழீழ விடுதலைப் புலிகளும் 400 பில்லியன் அமெரிக்க டொலர்களைச் செலவு செய்துள்ளதாகக் குறிப்பிட்டுள்ளார்கள்.

தேசியப் பிரச்சினையைத் தீர்ப்பதில் முக்கிய இரு கட்சிகளும் விட்ட தவறு தற்போது சமையாக மாறியுள்ளது. எமது நாடு 7ஆயிரம் பில்லியன் ரூபா கடன் சமையாகக் கொண்டுள்ள கின்றது. இரு பிரதான கட்சிகளும் இதற்குப் பொறுப்புக் கூற வேண்டியவர்களாகின்றனர். இந்தக் கடன்சமையிலிருந்து நாட்டை மீட்டு முன்னோக்கிக் கொண்டு செல்ல வேண்டிய சவால் உள்ளது - என்றார். (உ-5.31)

### சினி...

விஜயகலாமகேஸ்வரன் யாழ்ப்பாணத்தில் நேற்று இதனைத் தெரிவித்தார்.

ஜனவரி மாத இறுதிப் பகுதியில் உள்ளூராட்சித் தேர்தல் நடைபெற உள்ள நிலையில் கட்சிகள் அதற்குத் தயாராகி வருகின்றன. புதிய தேர்தல் கூட்டணிகள் உருவாகின்றன. இதுவரையில் தமிழ்த் தேசியக் கூட்டமைப்பு, கஜேந்திரகுமார் - சுரேஷ் பிரேமச்சந்திரன் கூட்டணி, தமிழர் விடுதலைக் கூட்டணி ஆகியன தேர்தலில் போட்டியிடுவது உறுதியாகியிருக்கின்றது. "ஐக்கிய தேசியக் கட்சி வடக்கில் உள்ள அனைத்து மாவட்டங்களிலும் போட்டியிடும். யாழ்ப்பாணம் மற்றும் கீரிநொச்சியில் மட்டும் தனித்துப் போட்டியிடும். மற்றைய மாவட்டங்களில் அகில இலங்கை மக்கள் காங்கிரஸ் கட்சியுடன் சேர்ந்து போட்டியிடும்" என்றார் இராஜாங்க அமைச்சர் விஜயகலாமகேஸ்வரன். (உ-37)

### விலகல்...

எவ் . உத்தியோகபூர்வமாக அறிவிக்கவில்லை என்று தெரிவித்தார் கூட்டமைப்பின் தலைவர் இரா.சம்பந்தன்.

"எதிர்வரும் உள்ளூராட்சி சபைத் தேர்தலில் ஈ.பி.ஆர்.எல்.எவ் கட்சி தனிவழியில் சென்று, கூட்டமைப்பில் இருந்து விலகிய கட்சிகளுடனோ அல்லது கூட்டமைப்புக்கு எதிராக முளைத்த அமைப்புகளுடனோ இணைந்து போட்டியிடத் தீர்மானித்துள்ளதெனினும், அதனை எமக்கு உத்தியோகபூர்வமாக அறிவிக்க வேண்டும்" என்று தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்தார். "தமிழ்த் தேசியக் கூட்டமைப்பில் இருந்து வெளியேறி உள்ளூராட்சி சபைத் தேர்தலில் தனித்துப் போட்டியிடவுள்ளதாக சுரேஷ் பிரேமச்சந்திரன் தலைமையிலான ஈ.பி.ஆர்.எல்.எவ். கட்சியினர் எமக்கு உத்தியோகபூர்வமாக அறிவித்தால்தான் அவர்களின் கருத்துக்கு எம்மால் தகுந்த பதிலைத் தெரிவிக்க முடியும்" என்று சம்பந்தன் மேலும் குறிப்பிட்டார். (உ-5)

### பட்டியல்...

வுப் பொருள்களின் இறக்குமதி வரிக் குறைப்பு வர்த்தமானி அறிவித்தல் அடங்கிய பட்டியல் நுகர்வோர் சபையிடம் நேற்றுக் கையளிக்கப்பட்டது.

"வர்த்தமானி அறிவித்தலில் வழங்கப்பட்ட விலைக் குறைப்பு அடங்கிய பட்டியலை நுகர்வோர் சபையிடம் வழங்கியுள்ளோம். விலைக் குறைப்புகளை மேற்கொள்ள நுகர்வோர் சபையின் ஒப்புதல் கட்டாயமானது. அவர்களில் ஒப்புதல் கிடைக்கும் பட்சத்தில் இன்று (நேற்று) முதல் வர்த்தமானி அறிவித்தல் நடைமுறைப்படுத்தப்படும்" என்று குறிப்பிட்டார்

நுகர்வோர் அதிகார சபையின் நிறைவேற்று அதிகாரி அசித்த திலகரத்ன. (உ-5.31)

### பேரவைக்குள்...

குச் சம்மதமில்லை என்ற பத்திரிகை அறிவிப்பை வெளியிடுவதற்கு வடக்கு மாகாண முதலமைச்சர் சி.வி.விக்கனேஸ்வரன் நேற்று முயற்சி எடுத்தார்.

இதற்கிடையில், தமிழ் மக்கள் பேரவையின் முக்கிய தலைவர்கள் வடக்கு மாகாண முதலமைச்சரை நேற்று இரவு அவசர அவசரமாகச் சந்தித்துப் பேச்சுநடத்தினர். நீண்ட நேரம் நடைபெற்ற பேச்சைத் தொடர்ந்து, முதலமைச்சர் அறிக்கை வெளியிடுவதை தற்காலிகமாக ஒத்தி வைத்தார் என்று அறியமுடிகின்றது. ஆனால், முதலமைச்சர் தனது நிலைப்பாட்டை மாற்றிக் கொள்ள மறுத்து விட்டதாகவும் தெரியவருகின்றது. (5.101)

### ஈரான்...

ஈரான், ஈராக் எல்லைப் பகுதியில் அமைந்துள்ள சுலைமான்யா, ஹலாப்ஜா, சர்பொல் ஏ ஜகாப் உள்ளிட்ட நகரங்களே நிலநடுக்கத்தால் மிகையாகப் பாதிக்கப்பட்டன. 7.2 ரிச்டர் அளவில் நிலஅதிர்வு பதிவானது என்று அமெரிக்க புவியியல் ஆய்வு மையம் உறுதிப்படுத்தியுள்ளது.

தொடர்புடைய செய்தி - பக்கம் 14 (ம)

### பேரவையின்...

யாழ்ப்பாணத்தில் நடைபெற்ற பேரவையின் கூட்டத்தில் உரையாற்றிய வசந்தராஜா மேற்கண்டவாறு தெரிவித்திருந்தார்.

இதே நிலைப்பாட்டை பேரவையின் இணைத் தலைவர்களே ஒருவரான வடக்கு மாகாண முதலமைச்சர் சி.வி.விக்கனேஸ்வரன் தெரிவித்திருந்த நிலையில், வசந்தராஜாவும் அதனையே வெளிப்படுத்தியுள்ளார்.

வசந்தராஜா தனது உரையில் மேலும் தெரிவித்ததாவது: தமிழ் மக்கள் பேரவை வரலாற்றுத் தவறொன்றை விட்டு விடக்கூடாது. உணர்ச்சி மேலிட்டால் எடுக்கின்ற முடிவுகள் வரலாற்றுத் தவறாக அமைந்து விடும். மதிப்பீடுகளின் அடிப்படையிலேயே முடிவுகள் எடுக்கப்படல் வேண்டும். தமிழ் மக்கள், தமிழ் அரசுக் கட்சியையோ அல்லது தமிழ்த் தேசியக் கூட்டமைப்பையோ வெறுக்கவில்லை. அதிலே உள்ள சில தலைவர்களின் போக்குகளையே அவர்கள் வெறுக்கிறார்கள். 60 வருடங்களாக இனப் பிரச்சினைத் தீர்வுக்காக எமது தலைவர்கள் போராடிய வந்திருக்கின்றார்கள். அவர்கள் எடுத்த முயற்சிகள் ஒவ்வொன்றும் தோற்றுப் போனதே வரலாறு. பண்டா செல்வா ஒப்பந்தம் மேற்கொண்டார்கள். அது தோல்வியில் முடிந்தது. டட்டி செல்வா ஒப்பந்தம் மேற்கொண்டார்கள் அதுவும் தோல்வியில் முடிந்தது. இனப் பிரச்சினை தீர்வுக்காக மேற்கொள்ளப்பட்ட இந்தோ - லங்கா ஒப்பந்தம், அதுவும் தோல்வியே. இன்று இடம் பெற்று வருகின்ற அரசமைப்பு முயற்சிகளும் தோல்வியில் முடிக்கின்ற அறிகுறிகளே தென்படுகின்றன.

இவற்றையெல்லாம் பார்க்கின்றபோது தமிழ் தலைவர்கள் முயற்சிகளை மேற்கொண்டே வந்திருக்கின்றார்கள். வந்து கொண்டிருக்கின்றார்கள். எடுத்த முயற்சிகளின் தோல்விகளுக்கு அவர்களது இயலாமை காரணமாக இருக்கலாம். அவர்களது இராஜதந்திர ரீதியான அணுகுமுறையில் பல வீணாங்கள் இருக்கலாம்.

இவற்றை வைத்துக் கொண்டு தமிழர்களின் பாரம்பரிய கட்சியையோ கூட்டுக் கட்சிகளையோ புறந்தள்ளிவிட்டமுடியாது. அவற்றை வழிப்படுத்தும், பலப்படுத்தும் நடவடிக்கைகளையே தமிழ் மக்கள் பேரவை மேற்கொள்ள வேண்டும். மாறாக உணர்ச்சிகரமான எண்ணங்களின் அடிப்படையில் தீர்மானங்களை எடுப்பது வரலாற்றுத் தவறாக அமைந்துவிடும். மதிப்பீடுகளின் அடிப்படையில் தீர்மானங்கள் எடுப்பதே வரலாற்றுப் பதிவாக அமையும். இருக்கின்ற தமிழர் கட்சியைப் பலப்படுத்த வேண்டுமெயல்லாது பலவீனப்படுத்தும் நடவடிக்கைகளை மேற்கொள்ளக் கூடாது - என்றார். (உ-5.101)

### இருவேறு...

னா. அவர்கள் யாழ்ப்பாணம் போதனா மருத்துவமனையில் சேர்க்கப்பட்டனர்.

மோட்டார் சைக்கிளில் பயணித்தவரை வாளால் வெட்டிவிட்டுத் தீவிட்டு வெட்டுக்குழு மோட்டார் சைக்கிளையும் கொள்ளையடித்துச் சென்றது.

இந்தச் சம்பவம் கோப்பாய் இருபாலை வீதியில் கோப்பாய் பொலிஸ் நிலையத்திலிருந்து சில நூறு மீற்றர் தூரத்தில் நேற்றிரவு இடம்பெற்றது. அதனால் அந்த இடத்தில் பரபரப்பு ஏற்பட்டது.

கோப்பாய் வடக்கைச் சேர்ந்த சிறிகாந்தன் என்பவரே இருகையிலும் படுகாயமடைந்தார். அவர் யாழ்ப்பாண நகரிலிருந்து வீடு திரும்பிக்கொண்டிருந்தபோது வால் வெட்டு நடத்தப்பட்டது.

அவர் மோட்டார் சைக்கிளில் பயணித்துக்கொண்டிருந்தபோது அவரைப் பின்தொடர்ந்து 2 மோட்டார் சைக்கிள்களில் சென்றவர்களே வாளால் வெட்டினர் என்று ஆரம்ப விசாரணையில் தெரிவிக்கப்பட்டது.

உடனடியாக எவரும் கைது செய்யப்படவில்லை, விசாரணை இடம்பெறுகிறது என்று கோப்பாய் பொலிஸார் தெரிவித்தனர். மானிப்பாய் பொலிஸ் பிரிவுக்கு உட்பட்ட நவாலியில் நேற்றிரவு வீடு புகுந்த குழுவினர் நடத்திய வால்வெட்டில் குடும்பத் தலைவர் காயமடைந்தார் என்று தெரிவிக்கப்பட்டது. வாளால் வெட்டியவர்கள் தப்பிச் சென்றுள்ளனர் என்று கூறப்பட்டது. அது தொடர்பில் விசாரணை மேற்கொண்டுள்ளதாக மானிப்பாய் பொலிஸார் நேற்றிரவு தெரிவித்தனர். (உ-4.101)



### கொழும்புத்துறை இந்து மகா வித்தியாலய பரிசளிப்பு விழா

யாழ்ப்பாணம், நவ.14  
யாழ்ப்பாணம் கொழும்புத்துறை இந்து மகா வித்தியாலயத்தின் தவத்திரு யோகர் சுவாமிகள் ஞாபகார்த்த பரிசளிப்பு விழா கடந்த சனிக்கிழமை காலை 9 மணியளவில் யோகர் சுவாமிகள் மண்டபத்தில் நடைபெற்றது. வித்தியாலய அதிபர் கே. தவகீஸ்வரன் தலைமையில் நடைபெற்ற இந்த நிகழ்வில் முதன்மை விருந்தினராக யாழ்ப்பாண மாவட்ட வடக்கு மாகாண சபை உறுப்பினர் என்.கனகரட்ணம் விந்தனும் சிறப்பு விருந்தினராகப் பிரதேச கல்வி அதிகாரி எஸ். தேவகுமாரனும் கலந்து சிறப்பித்திருந்தனர்.

நிகழ்வில் கல்வி, விளையாட்டு, அடைவுமட்டம், அபிவிருத்தி என கல்விசார் செயற்பாடுகளில் முதன்மை நிலை பெற்ற மாணவர்கள் அனைவரும் பரிசில்கள் வழங்கி மதிப்பளிக்கப்பட்டனர். (எ)

### ௬ 55 மில்லியனில் மேற்கொள்ளப்பட்ட மருத்துவமனை அபிவிருத்திப் பணிகள் கிளிநொச்சியில் நிறைவு

யாழ்ப்பாணம், நவ.14  
கிளிநொச்சி மாவட்டத்தில் 55 மில்லியன் ரூபாவில் மேற்கொள்ளப்பட்ட மருத்துவமனைகளின் அபிவிருத்திப் பணிகள் நிறைவு பெற்றுள்ளன என தெரிவிக்கப்பட்டுள்ளது.

இது பற்றி மேலும் தெரிவிக்கப்பட்டுள்ளதாவது:

நட்பு வந்துதில் மாகாணக் குறித்தொதுக்கப்பட்ட அபிவிருத்தி நன்கொடை நிதியில் 11 வேலைத் திட்டங்கள் கிளிநொச்சி மாவட்டத்தில் முன்னெடுக்கப்பட்டன. கிளிநொச்சி மாவட்டத்தில் வட்டக்கச்சி, முழங்காவில், பிரமந்தனாறு, வேருவில் ஆகிய பிரதேசங்களில் மேற்கொள்ளப்பட்டன. நோயாளர் காவு வண்டிக் கான தரிப்பிட வசதிகள், விடுதிகள், மனநல ஆரோக்கிய பிரிவு, தாதியர் விடுதி, வெளி நோயாளர் பிரிவு ஆகியன 55 மில்லியன் ரூபா செலவில் அமைக்கப்பட்டுள்ளன. வருட இறுதியில் இவை அனைத்தும் பயன்பாட்டுக்கு வரும் என்று தெரிவிக்கப்பட்டது. (எ-ரி)

## சாவகச்சேரி பொதுச் சந்தையில் வலைஞர் சந்தை அமைத்துத் தருமாறு சிறு கடற்றொழிலாளர்கள் கோரிக்கை

சாவகச்சேரி நவம்.14  
சாவகச்சேரி பொதுச் சந்தை கட்டணவு விற்பனைப் பிரிவில், பிரதேச சிறு கடற்றொழிலாளர்கள் தமது கட்டணவுகளை விற்பனை செய்ய வலைஞர் சந்தை அமைத்துத் தருமாறு சாவகச்சேரி நகரசபைச் செயலாளரைக் கேட்டுக்கொள்ளப்பட்டது என தெரிவிக்கப்பட்டுள்ளது. தென்மராட்சிப் பிரதேச கடலோரிகளில் சிறு கடற்றொழிலில் ஈடுபட்டு குறைந்த அளவு கட்டணவுகளைப் பிடித்து சந்தைக்குக் கொண்டு வரும்போது தனியான விற்பனைப் பிரிவு இல்லாததால் அங்குள்ள வியாபாரிகளிடம் கொடுக்க வேண்டியுள்ளதாகவும், வியாபாரிகள் அவற்றினைப் பெற்றுக்கொண்டு சொற்பணத்தினைத் தந்துவிட்டு கூடிய விலைக்கு விற்கின்றனர் என்றும் இதனால் தமக்குப் பெரும் நட்டமேற்படுகின்றது எனவும் தெரிவிக்கின்றனர் சிறு தொழிலாளர்கள். சந்தையின் மரக்

கறி வகைகள் விற்பனைப் பிரிவில் சிறு விவசாயிகளின் நலன் கருதி உழவர் சந்தை அமைக்கப்பட்டுள்ளது போன்று சிறு கடற்றொழிலாளர்களாகிய தமக்கென வலைஞர் சந்தை அமைத்துத் தருமாறும் அவர்கள் கோரியுள்ளனர். வலைஞர் சந்தை இருக்குமாயின் தம்மால் நேரடியாக விற்பனை செய்யமுடியுமெனவும் மேலும் தெரிவித்தனர். இந்த விடயம் தொடர்பாக சாவகச்சேரி நகரசபைச் செயலாளர் கா.சண்முகதா சனூடன் தொடர்பு கொண்டு கேட்டபோது, இவ்வாறான கோரிக்கை சபைக்கு வந்துள்ளதெனவும் இது தொடர்பாக இந்தப் பகுதி கடற்றொழிலாளர் சங்கப் பிரதிநிதிகள் சந்தையின் கட்டணவு விற்பனைப் பிரிவு வியாபாரிகள் ஆகியோருடன் கலந்துரையாடிய பின்னர் முடிவு செய்யப்படுமெனவும் தெரிவித்தார்.

சாவகச்சேரி பொதுச் சந்தையில் முன்னர் அமைந்திருந்த கட்டணவு விற்பனைப் பிரிவில் 100க்கு மேற்பட்ட வியாபாரிகள், உள்ளூர் கடற்றொழிலாளர்கள் போன்றோர் தாம் நினைத்த இடத்தில் கொண்டு வரும் கட்டணவுகளை விற்பனை செய்து வந்தனர். கடந்த 2014 ஆம் ஆண்டு தனக்களப்புச் சாலையில் கட்டணவுப் பகுதிக்கென கட்டிடம் அமைத்து உள்ளூர் வியாபாரிகளுக்கு மட்டும் இடம் கொடுக்கப்பட்டுள்ளது. இதனால் வடமராட்சி கிழக்கு, தீவகம், வடமராட்சி போன்ற இடங்களிலிருந்து கட்டணவு கொள்வனவு செய்து சாவகச்சேரி சந்தைக்குக் கொண்டு வருபவர்கள் அதனை விற்பனை செய்வதில் சிரமங்களை எதிர்நோக்குகின்றனர். தூர இடங்களிலிருந்து சந்தைக்குக் கட்டணவுகள் கொண்டு வருபவர்கள் தமக்கென தனியான விற்பனை நிலையம் அமைத்துத் தருமாறு கோரிக்கைகள் விடுத்து வருவது குறிப்பிடத்தக்கது. (எ-9)



### வேலணை மேற்கு நடராஜா வித்தியின் பரிசளிப்பு விழா

தீவகம், நவ. 14  
தீவகக்கல்வி வலயம், வேலணை மேற்கு நடராஜா வித்தியாலய பரிசளிப்பு விழா பாடசாலை அதிபர் வாசுகி செல்வரட்ணம் தலைமையில் கடந்த சனிக்கிழமை காலை 9 மணியளவில் பாடசாலை மண்டபத்தில் இடம்பெற்றது. நிகழ்வின் முதன்மை விருந்தினராக வடக்கு மாகாண சபை உறுப்பினர் பா.கஜதீபன் கலந்துகொண்டதுடன், சிறப்பு விருந்தினராக பாடசாலையின் முன்னாள் அதிபர்களான ஞானசோதி

யன் தம்பதியினரும் மதிப்புறு விருந்தினர்களாக பாடசாலையின் பழைய மாணவிகளான ம.ரோகினி, தி.ஜெயந்தி ஆகியோரும் கலந்துகொண்டனர். நிகழ்வில் மாணவர்களுக்கான பரிசில்கள் விருந்தினர்களால் வழங்கி வைக்கப்பட்டதுடன், மாணவர்களின் கலை நிகழ்சிகளும் இடம்பெற்றன. வடக்கு மாகாண சபை உறுப்பினருடன், விருந்தினர்கள், மாணவர்கள், ஆசிரியர்கள், பெற்றோர்கள் எனப்பலரும் கலந்துகொண்டனர். (எ)

### வயது முதிர்ந்த பெற்றோரை முதியோர் இல்லங்களில் விடும் நிலை மாறவேண்டும்

யாழ்ப்பாணம், நவ.14  
நவீன அறிவியல் உலகில் பெற்றோர்களை பிள்ளைகள் கைவிடும் நிலையே அதிகரித்து வருகின்றது. இந்த நிலை மாற்றம் பெறவேண்டும் என்பதுடன் வயது முதிர்ந்த பெற்றோரை முதியோர் இல்லங்களில் விடும் நிலையும் மாறவேண்டும்.

இவ்வாறு கோப்பாய் பிரதேச தேசோதய சபைத் தலைவர் சமாதான நீதிவான் இ.மயில்வாகனம் தெரிவித்தார். கோப்பாய் பிரதேச தேசோதய சபை அங்கத்துவ முதியோர் களுக்கான மதிப்பளிப்பு நிகழ்வில் கலந்துகொண்ட தலைவர் இ.மயில்வாகனம் மேலும் தெரிவித்தாவது:


கடந்த 15 வருடங்களுக்கு முற்பட்ட காலங்களில் பிள்ளைகள் வயது முதிர்ந்த பெற்றோர்களைத் தமது பொக்கிஷங்களாகப் பாதுகாத்து அவர்களது அறிவுரை, ஆலோசனைப்படியே நடந்து வந்தனர்.

தற்காலத்தில் பிள்ளைகள் வயது முதிர்ந்தவர்களை, பெற்றோர்களை பாரமானவர்களாகவே நினைக்கின்றார்கள். அவர்களை வயது முதிர்ந்த பராமரிப்பு இல்லங்களில் விடுவதற்கே ஆலோசனை நடத்துகிறார்கள். அவர்களின் சம்மதம் இன்றி அவர்களை முதியோர் இல்லங்களில் சேர்த்து விட்டுத் தங்கள் பிள்ளைகளுடன் சுகமாக வாழ முற்படுகின்றனர். இன்னும் சிலர் வெளிநாடு செல்கின்றனர்.

சமூகத்தில் பல்வேறு கஷ்ட துன்பங்களுக்கு மத்தியில் பிள்ளைகளைப் படிப்பித்து பெரியோராகிய பெற்றோர் தமது பிள்ளைகளாலேயே முதியோர் இல்லங்களில் சேர்க்கின்ற அவல வாழ்வு இன்று அரங்கேறி வருகின்றது. பற்று, பாசம், அன்பு என்ற நிலைகள் அற்ற குறுகிய மனப்பாங்கின் செயற்பாடுகளை இன்று இடம்பெறுகின்றன. எனவே வயது முதிர்ந்தவர்களை அன்போடு, பணியோடு பாதுகாக்கின்ற சமூகம் உருவாகி மாற்றம் என்ற ஒன்று உருவாக வேண்டும் என்று அவர் கேட்டுக்கொண்டார். (எ-50)

## மீசாலை விக்னேஸ்வரா மகா வித்தியாலயத்தின் 85 ஆவது ஆண்டு விழா

சாவகச்சேரி நவ. 14  
யாழ்ப்பாணம், மீசாலை விக்னேஸ்வரா மகா வித்தியாலய பழைய மாணவர் ஆசிரியர் சங்க பிரான்ஸ் கிளையின் ஏற்பாட்டில் வித்தியாலயத்தின் 85 ஆவது ஆண்டு விழா நேற்று முன்தினம் வித்தியாலய கார்த்திகேசு அரங்கில் நடைபெற்றது. வித்தியாலய அதிபர் ச.சிவானந்தன் தலைமையில் நடைபெற்ற நிகழ்வுக்கு முதன்மை விருந்தினராக வடக்கு மாகாண சபை உறுப்பினர் கேசவன் சயந்தனும் சிறப்பு விருந்தினராக தென்மராட்சி வலயக் கல்விப் பணிப்பாளர் ச.சந்திரசிவமும் கலந்து கொண்டனர். நிகழ்வில் வித்தியாலயத்தில் கடமையாற்றி ஓய்வு பெற்ற 7 அதிபர்களும் ஆறு ஆசிரியர்களும் பிரான்ஸ் கிளையினர் சார்பில் பொன்னாடை போர்த்தி மதிப்பளிக்கப்பட்டனர்.



அத்துடன் மீசாலை மக்கள் ஒன்றியத்தின் கனடாக் கிளையினரால் பொருளாதார நிலையில் பின்தங்கியுள்ள மாணவர்களின் குடும்பங்களுக்கும் தரம் ஒன்றில் இணைந்துள்ள மற்றும் இணையவுள்ள மாணவர்களின் குடும்பங்களுக்கும் சைக்கிள் வழங்கினர். (எ-9)

### கிருஸ்ணகுமார் மணிவிழாக் குழுவினரின் புலமைப் பரிசில் நிதியத் திட்டம்

தென்மராட்சி, நவ. 14  
தென்மராட்சிக் வலயக் கல்விப் பணிப்பாளராகக் கடமையாற்றி ஓய்வு பெற்ற சுப்பிரமணியம் கிருஷ்ணகுமாரின் மணிவிழா ஏற்பாட்டுக்குழுவினர் நிகழ்வுக்குப் பின்னர் எஞ்சியிருந்த நிதியை வலுப்படுத்தி சுப்பிரமணியம் கிருஸ்ணகுமார் மணிவிழா புலமைப் பரிசில் நிதியம் என்னும் பெயரில் நிதியத்தினை வழங்கியுள்ளனர். மணிவிழா ஏற்பாட்டுக்குழுவினர் நிதியத்துக்கான ஒரு லட்சம் ரூபா வினை கடந்த 7 ஆம் திகதி மன்றத்தினரிடம் மன்ற அலுவலகத்தில் வைத்து உத்தியோகபூர்வமாகக் கையளித்தனர் எனத் தெரிவிக்கப்பட்டது.

இந்த நிதியத்தினை வைப்பிலிருவதன் மூலம் கிடைக்கும் நிதியில் தென்மராட்சி கல்வி வலயப் பாடசாலைகளில் ஜி.சி.ஈ. உயர்தரப் பரீட்சையில் உயர்முறைமை தொழில்நுட்பம், பொறியியல் தொழில்நுட்பம் ஆகிய பிரிவுகளில் சிறந்த பெறுபெறுகளைப் பெற்றுப் பல்கலைக்கழகத்துக்குத் தெரிவு செய்யப்படும் பொருளாதார நிலையில் பின்தங்கிய குடும்பங்களைச் சேர்ந்த இரு மாணவர்களுக்கு வழங்குமாறும் தெரிவித்துள்ளனர் எனத் தெரிவிக்கப்பட்டது. மன்றத்தினால் புலமைப் பரிசில் நிதியத்தின் மூலம் நூற்றுக்கு மேற்பட்ட மாணவர்களுக்கு மாதாந்தம், வருடாந்தம் புலமைப் பரிசில் நிதி வழங்கி வருவது குறிப்பிடத்தக்கது. (எ-9)





கடலுணாவின் நேற்றைய  
விலை நிலவரம்



	மன்னார்	கிளிநொச்சி	பட்டுத்தித்துறை	சாவகச்சேரி
இறால்	600	780	1000	1000
நண்டு	400	400	500	300
கணவாய்	600	500	800	1000
பாரை	500	500	600	800
சுறா	400	700	1000	-
சீலா	400	400	500	500
விளை	400	400	160	600
முரல்	200	350	400	500
கும்பினா	200	300	300	600
கிளாக்கன்	800	-	400	-
ஓரா	200	300	500	400
திரளி	150	200	200	100
நகரை	150	200	400	-
கூடை	100	120	160	200
ஓட்டி	150	200	300	400
திருக்கை	300	200	400	400
மதனம்	200	150	250	-
கொய்	100	100	50	100
பாலை	100	200	400	500
வாளை	100	150	300	-

# யாழ்ப்பாண மாவட்டத்தில் 10 ஆயிரம் புசல் நெல்லுக்கான களஞ்சியம் அமைத்துத் தருமாறு கோரிக்கை

யாழ்ப்பாணம் நவ 14  
யாழ்ப்பாண மாவட்டத்துக்குத் தேவையான அளவு விதை நெல்லை களஞ்சியப்படுத்தி வைப்பதற்காக களஞ்சியம் இல்லை. 10 ஆயிரம் புசல் நெல்லை களஞ்சியப்படுத்தி வைப்பதற்கான நெற்களஞ்சியம் தேவை. இந்த விடயத்தில் அரசியல் தலைவர்கள் மற்றும் தொண்டு நிறுவனங்கள் அக்கறை கொள்ள வேண்டும். என யாழ்ப்பாண மாவட்ட விதை அத்தாட்சிப்படுத்தல் சேவை நிலையத்தின் பொறுப்பதிக்காரி ஏ.ரமணிதரன் கோரிக்கை விடுத்தார்.

மேலும் தெரிவித்தாவது: யாழ்ப்பாண மாவட்டத்தில் ஆண்டு தோறும் விதை நெல்லுக்கு தட்டுப்பாடும் விதை அதிகரிப்பும் ஏற்பட்டுவருகின்றது. இதற்கு காரணம் பொருத்தமான அளவுக்கு விதை நெல்லை களஞ்சியப்படுத்த முடியாத நிலமையே. மாவட்டத்தில் மழையை நம்பி பெரும் போகத்தில் மட்டும் மானாவாரியாக நெல் விதைக்கப்படுகின்றது. இதன் மூலமே மாவட்டம் பெரிதும் பயன்பெறுகின்றது. மாவட்டத்துக்குத் தேவையான அளவு விதை நெல்லை களஞ்சியப்படுத்தி சந்திக்கித்து விவசாயிகளுக்கு வழங்குவதற்கு 10 ஆயிரம் புசல் நெல் வரையில் களஞ்சியப்படுத்த வேண்டும். தற்பொழுது உள்ள களஞ்சியத்தில் 5 ஆயிரம் புசல் வரையிலான நெல்லையே களஞ்சியப்படுத்த முடியும். விதை நெல்லை களஞ்சியப்படுத்தி சந்திக்கித்து விவசாயிகளுக்கு வழங்கும் சேவையை விதை உற்பத்தியாளர் கூட்டுறவுச் சங்கம் மேற்கொண்டு வருகின்றது. எனினும் இந்தச் சங்கம் (சீ.கோ) குறிப்பிட்ட சேவையை உரிய முறையில் வழங்கிவிவசாயிகளுக்கான விதை நெல் விநியோகத்தை உரிய முறையில் மேற்கொள்ள முடியாமல்

ஆண்டுதோறும் இடர்பாடுகளுக்கு உள்ளாகி வருகின்றது. களஞ்சியத்தை அமைப்பதற்கு இதுவரை யாரும் முன்வரவில்லை. களஞ்சியத்தின் அவசிய தேவையைக் கருத்தில் கொண்டு முன்னுரிமை அடிப்படையில் மாவட்ட விவசாயிகளின் நலனையும் தேவைகளையும் கருத்திற் கொண்டு பொருத்தமான அளவுக்கு விதை நெல்லை களஞ்சியப்படுத்தக் கூடிய வசதிகளையுடைய பெரிய அளவிலான விதை நெல் களஞ்சியம் ஒன்றை அமைப்பதற்கு உரிய நடவடிக்கை எடுக்கப்பட்ட வேண்டும். என்றார். (ஏ-11)

## ஆலய பாலஸ்தானம்

புங்குநீவு மேற்கு இறுப்பிட்டி பெரிய புலம் அருள்மிகு ஸ்ரீ வீரகத்தி விநாயகர் ஆலய பாலஸ்தானம் நாளை மு.ப 10.40 மணிக்கு இடம்பெறும். இன்று 9 மணியளவில் கணபதி வேறாமத்துடன் தொடங்கி, மறுநாள் குறிக்கப்பட்ட நேரத்தில் பாலஸ்தானம் இடம்பெறவுள்ளது. அனைத்து அடியார்களுக்கும் கலந்து தரிசிக்குமாறு திருப்பணிச் சபையினரும் ஆலய நிர்வாக சபையினரும் தெரிவித்துள்ளனர். (ஏ)



## வாள்வெட்டுக் குழுவீடு புகுந்துத் வைப்பு

கல்வியங்காட்டிலும் சம்பவம் யாழ்ப்பாணம், நவ. 14  
வாள்வெட்டுக் குற்றச்சாட்டில் விளக்கமறியலில் இருந்து பிணையில் வந்திருந்தவரின் வீட்டுக்குள் புகுந்து மற்றொரு வாள்வெட்டுக் குழு பொருள்களை அடித்துச் சேதப்படுத்தித் தீவைத்துள்ளது. இந்தச் சம்பவம் கல்வியங்காட்டு முக்குறுணிப் பிள்ளையார் வீதியிலுள்ள ஓழுங்கையில் நேற்றிரவு இடம்பெற்றது. பல இடங்களில் வாள்வெட்டு நடத்திய குற்றச்சாட்டில் கைது செய்யப்பட்ட 9 பேரில் ஒருவர் பல மாதங்களாக யாழ்ப்பாண நீதிவான் மன்றினால் விளக்கமறியலில் வைக்கப்பட்டிருந்தார். சில மாதங்களுக்கு முன்னரே அவர் பிணையில் வெளியேவந்திருந்தார். அவர் ஒரு மாணவர். அவரது வீட்டுக்குச் சென்றே நேற்று வாள்வெட்டுக் குழு இப்படிச் செய்தது. பின்னர் தீ அணைக்கப்பட்டது. கோப்பாய் பொலிஸாருக்கு இது குறித்து அறிவிக்கப்பட்டது. குறித்த மாணவன் மீதான வழக்கு இன்னும் நிறுவையில் உள்ளது என்று மேலும் தெரிவிக்கப்பட்டது. (4-101)

## சமுர்த்தி அபிவிருத்தி உத்தியோகத்தர்களுக்கு நாளை அரசு நியமனம்

யாழ்ப்பாணம், நவ. 14  
யாழ்ப்பாணம் மாவட்டத்துக்கு 45 சமுர்த்தி அபிவிருத்தி உத்தியோகத்தர்கள் புதிதாக நியமனம் செய்யப்பட்டவுள்ளனர் என்று யாழ்ப்பாண மாவட்ட சமுர்த்தி பணிப்பாளர் கெ.மகேஸ்வரன் தெவித்தார். இவர்களுக்கான நியமனக்கடிதங்கள் நாளைபுதன் கிழமை முற்பகல் 9 மணிக்கு சமூக வலுவூட்டல் நலன்புரி மற்றும் கண்டி மரபுரிமைகள் அமைச்சர் எஸ்.பி.திசாநாயக்க தலைமையில் கொழும்பு சுகததாச உள்ளக விளையாட்டரங்கில் நடைபெறும் நிகழ்வில் வழங்கி வைக்கப்பட்டவுள்ளது. "நியமனக் கடிதங்கள் பெறவுள்ளவர்களின் பெயர் விவரங்கள் உதயன் இணையத்தளத்தில்" (ரி)

## வேள்விக்கான தடையை எதிர்த்து ஆலய நிர்வாகம் மேன்முறையீடு

ஆலயங்களில் மிருகபலியிட்டு வேள்வி நடத்த யாழ்ப்பாண மேல் நீதிமன்று தடை விதித்துத் தீர்ப்பளித்த நிலையில், அந்தத் தீர்ப்புக்கு எதிராக கொழும்பு மேன்முறையீட்டு நீதிமன்றில் மேன்முறையீடு செய்யப்படவுள்ளதாகத் தெரிவிக்கப்பட்டது. யாழ்ப்பாணம் கவுணாவத்தை ஆலயம் சார்பில் மேன்முறையீட்டு மனு மற்றும் அறிவிப்பை சட்டத்தரணி வீ.கௌதமன் யாழ்ப்பாணம் மேல் நீதிமன்றில் முன்வைத்தார். 'யாழ்ப்பாண ஆலயங்கள் சிலவற்றில் மிருகபலியிட்டு வேள்வி நடத்தப்படுகிறது. இறைச்சிக்கடைச் சட்டத்தில் உள்ளூராட்சி சபைகளும் சுகாதாரத்திணைக்களமும் இதுவரை காலமும் அதற்கு அனுமதி வழங்கியிருந்தன. அவ்வாறு அனுமதி வழங்கப்படுவது தடை செய்யப்பட வேண்டும்' எனக் கோரி சைவ மகா சபையினர் யாழ்ப்பாண மேல் நீதிமன்றில் தலையிட்டு நீதிப் பேராணை மனுவைத் தாக்கல் செய்தனர். இந்த மனு கடந்த வருடம் ஏப்ரல் 2 ஆம் திகதி தாக்கல் செய்யப்பட்டது. அந்நிலிருந்து வேள்விக்கு இடைக்காலத் தடை விதிக்கப்பட்டது. ஒன்றரை வருடங்கள் விசாரணையிலிருந்த இந்த வழக்கின் கட்டளை கடந்த ஓக்ரோபர் இறுதியில் அறிவிக்கப்பட்டது. அதன்படி ஆலயங்களில் வேள்வி நடத்தத் தடைவிதித்து யாழ்ப்பாண மேல் நீதிமன்ற நீதிபதி மா. இளஞ்செழியன் கட்டளையிட்டிருந்தார். "இந்துக் கோவில்களில் வேள்வி பூசைகளின் போதும், ஏனைய எந்தப் பூசைகளின் போதும் மிருகங்களைப் பலியிட முற்றாக தடை விதிக்கப்படுகிறது. தடையை மீறி எவரேனும் மிருக பலியிட்டால் அது தொடர்பாக ஒரு பொதுமகன் பொலிஸ் நிலையத்தில் முறைப்பாடு செய்தாலும் அதன் மீது உடனடியாக விசாரணை செய்து குற்றமிழைத்தவரை கைதுசெய்து அருகிலுள்ள நீதிவான் மன்றில் முற்படுத்த வேண்டும் என்று வடக்கு மாகாண பிரதி பொலிஸ்மா அதிபருக்கு உத்தரவிடப்படுகிறது" என்று நீதிபதி இளஞ்செழியன் கட்டளையிட்டிருந்தார். இந்தத் தடை உத்தரவுக்கு ஆட்சேபனை தெரிவித்தும் வேள்வியின் பண்பாட்டுத் தேவையை வலியுறுத்தியும் மேன்முறையீட்டு நீதிமன்றில் மேன்முறையீடு செய்யப்படவுள்ளது. (4)

## ராமேஸ்வரத்தில் ஒதுங்கியது மன்னார் மீனவருடைய படகா?

அதிகாரிகளும் பொலிஸாரும் விசாரணை யாழ்ப்பாணம், நவ. 14  
ராமேஸ்வரம் புதுரோடு தென்கடற்கரையில் இலங்கைப்படகு ஒன்று நேற்றுக் கரை ஒதுங்கியது. அது கடத்தல் உள்ளிட்ட குற்றச் செயலுக்குப் பயன்படுத்தப்பட்டதா என்பது தொடர்பிலும் பொலிஸார் விசாரணை மேற்கொண்டுள்ளதாகத் தெரிவிக்கப்பட்டது. ராமேஸ்வரம், தனுஸ்கோடி, பாம்பன் போன்ற கடல்பகுதிகளில் இருந்து இலங்கைக்குப் போதைப்பொருள்கள் கடத்தல் மற்றும் இலங்கையில் இருந்து தங்கம் கடத்தப்படுவதாகக் கூறப்படுவதும் நிலையில் குறித்த படகு இந்தியாவில் கரையொதுங்கியுள்ளதை அங்குள்ளவர்கள் கண்டுள்ளனர். பொலிஸாருக்குத் தகவல் பறந்தது. அங்கு சென்ற போலிஸார்படகை மீட்டனர். பட்டில் மாம் நபர்கள் வந்துள்ளனர்? அல்லது பொருள்கள் கடத்தப்படும்போது படகு பழுதடைந்ததால் கைவிடப்பட்டதா? அல்லது சந்தேக நபர்கள் படகை விட்டுச் சென்று திரும்பிவர இருந்தனரா என்ற கோணங்களில் விசாரணை மேற்கொண்டுள்ளதாகப் பொலிஸார் தெரிவித்தனர். அந்தப்பகுதியிலுள்ள மீனவர்களிடம் பொலிஸார் விசாரணை மேற்கொண்டனர். எவரும் கைதாகவில்லை. இதேநேரம் குறித்த படகு மன்னார் தாழ்வுப்பாட்டில் இ.டெனிரியா என்பவரது பெயரில் ஓ.எவ்.ஆர்.பி. 2195 எம்.என்ஆர் இலக்கத்தில் பதியப்பட்டுள்ள நிலையில் மன்னாரில் ஒருவருக்கு கடந்த மாதம் விற்பனை செய்யப்பட்டதாக தெரிவிக்கப்பட்டுள்ளது. இது தொடர்பில் மேலதிக விசாரணைகள் இடம்பெறுகின்றன. என்று மேலும் தெரிவிக்கப்பட்டது. (4-101)

மரக்கறிகள்	சாவகச்சேரி	கள்ளகம்	மருதளாயம்	ஏறல்பிழ	திருநெல்வேலி
முள்ளங்கி	80	80	70	80	80
கத்தரி	170	180	180	200	200
மரவள்ளி	70	50	60	50	60
பயிற்றை	170	180	300	200	120
பாகல்	240	300	350	250	200
க.கிழங்கு	80	60	70	100	100
பெ.வெங்காயம்	120	160	150	130	220
சி.வெங்காயம்	300	250	300	250	220
பூசணி	70	60	50	80	60
தக்காளி	120	120	200	120	120
வாழைக்காய்	80	60	70	80	80
கீரை	80	50	40	20	30
பொன்னாங்காளி	50	30	40	30	30
ப.மிளகாய்	540	550	700	500	700
புடோல்	70	120	100	100	100
கோவா	120	140	120	140	120
வெண்டி	70	120	100	120	120
போஞ்சி	180	180	160	200	160
லீக்ஸ்	200	200	200	180	200
தேங்காய்	75	90	100	100	70
உ.கிழங்கு	90	110	100	90	120
தேசிக்காய்	80	120	150	180	140
வல்லாரை	20	20	25	15	10
கறிமிளகாய்	320	300	250	300	280
கரட்	120	180	160	140	200
முருங்கைக்காய்	100	180	600	120	360

மரக்கறிகளின் நேற்றைய விலை



## நுண்கடன் திட்டத்தை தடை செய்யுமாறு பரிந்துரைப்பு

வவுனியா மாவட்டத்தில் தொடரும் கடன் திட்டம் என்னும் பெயரிலான மக்கள் வாழ்வுக்கு குந்தகமாக அமையும் நுண்கடனை தடை செய்யுமாறு வவுனியா வடக்கு பிரதேச செயலாளர் மாவட்டச் செயலாளருக்கு பரிந்துரைத்துள்ளார். வவுனியா மாவட்டத்தில் நகர்ப்புறத்தில் வெறுக்கப்படும் கடன் திட்டங்கள் கிராமப்புற மக்களிடம் பொய்வார்த்தைகளைக் கூறி ஏமாற்றி வழங்கப்படுகின்றது. அதன் பின்னர் குறித்த கடன் அறவீடு என்னும் பெயரில் அந்தக் குடும்பங்கள் வாட்டி வதைக்கப்படுகின்றன. இவ்வாறு கடன் வழங்கும் நிறுவனங்கள் மத்திய வங்கியின் விதிமுறைகள் அனைத்தையும் புறந்தள்ளி 30 வீத வட்டியை அறவிடு

கின்றனர். அத்துடன் குறித்த காலத்துக்குள் செலுத்தத் தவறும் பட்சத்தில் உடனடியாகவே வட்டியை முதலுடன் கணித்து வட்டி கோருகின்றனர். அது மட்டுமன்றி கிராமங்களுக்குள் இரவு வேளைகளில் இந்த கடன் அறவீட்டாளர்கள் செல்வதனால் மக்கள் அஞ்சுகின்றனர். வவுனியா நெடுங்கோணிக் கிராமம் இந்தவகையில் பாதிக்கப்பட்டுள்ளது. எனவே குறித்த கடன் முறையினை உடனடியாக எடுத்து மாவட்டத்தில் மேற்கொள்ளும் அனைத்து நிதி நிறுவனங்களையும் தடை செய்ய மாவட்டச் செயலாளர் என்ற வகையில் நடவடிக்கை எடுக்க வேண்டும் என வவுனியா வடக்கு பிரதேச செயலாளர் க.பரந்தாமன் எழுத்தில் கோரியுள்ளார். (எ-101)

## வறுமை ஒழிப்பு என்பது எமது கைகளிலேயே உள்ளது

வவு. மாவட்ட பெண்கள் அபிவிருத்தி உத்தியோகத்தர் சுட்டிக்காட்டு

வவுனியா, நவ.14  
வறுமை என்ற ஆணைவேரைத் தூக்கி எறியாமல் அரசு, அரசு சார்பற்ற நிறுவனங்களோ அமைச்சர்களோ எந்த உதவிகளையும் கொடுத்து எதுவுமே ஆகப்போவதில்லை. வறுமை ஒழியப் போவதுமில்லை. நாங்கள் எந்தக் கூட்டத்தைப் போட்டு எதைக் கொடுத்தாலும் எந்தப் பயனும் இல்லை. வறுமையை ஒழிப்பது எங்களது அதாவது உங்களுடைய கைகளிலேயே உள்ளது. இதைக் கண்டு என் வவுனியா மாவட்டப் பெண்கள் அபிவிருத்தி உத்தியோகத்தர் சி.சுபாசினி சுட்டிக்காட்டினார். வடக்கு மாகாண சபை உறுப்பினர் மருத்துவர் ப.சத்தியலிங்கத்தின் அலுவலகத்தில் அண்மையில் இடம்பெற்ற வறிய மாணவர்களுக்கான ஈடுருளிகள் வழங்கிவைக்கும் நிகழ்வில் கலந்து கொண்டு உரையாற்றும் போதே அவர் இவ்வாறு தெரிவித்தார். அவர் மேலும் தெரிவித்ததாவது: எங்களுடைய நாடு ஏனைய நாடுகளுக்கு மத்தியில் வறுமையான, போரினால் பாதிக்கப்பட்ட ஒரு நாடு என்றே பார்க்கப்படுகின்றது. வறுமையான, மாற்றுத்திறனாளிகளைக் காண்பட்ட மற்றும் பட்டினியால் இருக்கின்ற மக்கள் இருக்கின்ற ஒரு நாடு என்ற நிலையிலேயேதான் பார்க்கப்படுகின்றது. அதற்கு யார் காரணம் எமது

இலங்கையில் வறுமையை ஒழிப்பதற்கு நாங்கள் என்ன செய்ய வேண்டும். நீங்கள் தான் இதற்குரிய திட்டங்களைச் செய்ய வேண்டும். ஆனால் நாம், எங்களுக்கு உணவு இல்லை, அது இல்லை, இது இல்லை என்று வெளிநாடுகளிலிருந்து உதவிகளைப் பெறுகின்றோம். கடந்த 10 வருடங்களுக்கு முன்னர் யோசித்தால், போர், போக்குவரத்துப் பிரச்சினை, வீதி இல்லை, பாடசாலை இல்லை என்று எவ்வளவோ வசதிகளற்று இருந்தோம். ஆனால் இன்று எவ்வளவோ உயர்ந்து விட்டோம். அந்த 30 வருட வருடங்களிலிருந்து வெளியே வந்து வாழவேண்டும். முயற்சியாளர்கள் இருக்கின்றீர்கள் ஆனால் நூறுவீத முயற்சியாளர்களாக நீங்கள் மாறவேண்டும். இன்னொரு நாட்டிலிருந்து உணவைக் கொள்வனவு செய்யும் போது எங்களுடைய உள்ளூர் உற்பத்திகள் இங்கு முடக்கப்படுகின்றன. தங்கியிருக்கத்தான் நீங்கள் பழகுகின்றீர்கள் அவ்வாறு இல்லாமல் வறுமையை ஒழிக்க வேண்டும். அதற்கு உங்களுடைய சுவாமிங்கள் மாறவேண்டும். என்னால் முடியும் என்ற நம்பிக்கையும் விடாமுயற்சியும் உங்களுக்குள்ளே வந்துவிட்டால் ஒவ்வொரு வீட்டிலும் வருமானம் அதி கரிக்கும் என்றார். (எ-2)

# 'பிரமிட்' வியாபாரம் குடாநாட்டில் தீவிரம்

பேரரசையால் லட்சக்கணக்கில் பணத்தை இழந்தோர் பரிதவிப்பு

யாழ்ப்பாணம், நவ.14  
பிரமிட் வியாபாரம் யாழ்ப்பாணத்தில் அதிகரித்துள்ளது. யாழ்ப்பாண நகர்ப்பகுதி உள்ளிட்ட பல இடங்களைச் சேர்ந்த மக்கள் இந்த வியாபாரத்துக்காகப் பெருமளவு பணத்தைச் செலுத்தி ஏமாற்றமடைந்துள்ளனர். ஆசை வார்த்தை கூறியதால் வட்டிக்குக் கடன் பெற்று வியாபாரத்தை ஆரம்பித்து இப்போது கடனில் மூழ்கியுள்ளோம் என பாதிக்கப்பட்ட பலர் பெரும் கவலையுடன் தெரிவித்தனர். விலை குறைந்த பொருள்களை அதிகூடிய விலைக்கு விற்பனை செய்து பணம் சம்பாதிக்கும் பொருட்டு உருவாக்கப்பட்டதே இந்த 'பிரமிட்' எனப்படும் வியாபாரம் ஆகும். பொருள் ஒன்றை ஒருவர் நுகரும்போது அவரிடம், "எங்கள் நிறுவனத்துக்கு நீங்கள் மேலும் பலரை அறிமுகப்படுத்தி பொருள்கள் வாங்க வைத்து உமக்கு கீழ் இந்த நிறுவனத்தில் அவர்களை அங்கத்தவராகக் கிணால் அதற்குள்ளாக அடிப்படையில் குறிப்பிட்ட பணம் வழங்கப்படும்" என்று பிரமிட்டைச் சேர்ந்தவர்கள் தெரிவிக்கின்றனர். இதனை நம்பி பெரிய தொகை பணத்தைக் கட்டிப் பின் பங்காளர்களாகச் சேர்க்க முடியாத பலர் ஏமாறுகின்றனர். இதனாலேயே யாழ்ப்பாணத்தில் பல குடும்பங்கள் கடனாளியாக மாறிவிட்டன. யாழ்ப்பாண நகரில் லோட்டஸ் வீதி, பலாலி வீதி, ஆறு கால்மடம் போன்ற இடங்களைச் சேர்ந்த பலர் பாதிக்கப்பட்டுள்ளனர். இந்த வியாபாரத்தை நம்பி பல லட்சம் ரூபாயையும் அவர்கள் இழந்துள்ளனர். இது தொடர்பில் அவர்கள் உதயனுக்குத் தெரிவித்ததாவது: "கூலி வேலையின் மூலமே குடும்பத்தை நடத்தி வந்தோம். இந்த நிறுவனத்தின் முகவர்களால் கூட்டம் நடத்திவிருப்பதாகவும் வருகை தருமாறும் அழைத்தனர். நாமும் ஆசையில் சென்றோம். நம்பிக்கை தரக்கூடியவாறே அவர்கள்

எது கதையும், செயற்பாடுகளும் அமைந்தன. அவர்கள் கூறிய வாறே ரூபா 1 லட்சத்து 40 ஆயிரத்தை வட்டிக்கு வாங்கிச் செலுத்தினோம். குக்கர் மற்றும் 2 சோளர் தந்ததுடன் இலங்கை வங்கியில் மொத்தமாக 8 ஆயிரம் ரூபாவை எமது கணக்குக்கு வைப்பில் இட்டனர். அதன் பின் ஆள்களைச் சேர்த்தாலே எமக்கான பணம் வந்ததையும் என்றார்கள். ஆனால் ஆள்சேர்ப்பது கடினமானதாகவே இருந்தது. நாம் செலுத்திய பணத்தை திரும்பத் தரும்படி கேட்கையில் மறுத்தார்கள். ஏன் சென்றோம் என ஏங்க வைத்து விட்டார்கள்" என்றார் ஒருவர். "என்னுடைய பெயரில் பதிவை மேற்கொண்டே எனது மனைவி கூட்டத்துக்குச் சென்றார். நடந்தவற்றைக் கூறியபோது நானும் உடன் பட்டுப் பணத்தைச் செலுத்தினேன். தச்சு வேலை செய்வதால் வரும் வருமானம் வாழ்க்கைக்குப் போதாது. இதன் மூலம் சம்பாதிக்கலாம் என்ற எண்ணத்தில், ஆசையில் பணத்தைக் கட்டினோம். ஆனால் இன்றோ வட்டிப் பணத்தைச் செலுத்தப் பெரும் துன்பப்படுகிறோம். செலுத்திய பணத்துக்காக பூயர் செட் மற்றும் சோளர் தந்தனர். இந்தப் பொருள்களின் மதிப்பைவிட அதிகமான பணத்தையே செலுத்தினோம். இதுவரை வங்கிக்கு ஒரு பணமும் வரவில்லை. எனது தேசிய அடையாள அட்டையை வாங்கினார்கள். திரும்பத்தராததால் வெளியிடங்களுக்குச் செல்லவும் கடினமாக உள்ளது. ஆள்களையும் சேர்ப்பது கடினமாகவே இருக்கிறது. ஆதலால் நாம் செலுத்திய பணத்தை மீள்பெறக் கேட்கையில் தர மறுத்தார்கள். தற்போது ஒன்றும் செய்ய முடியாது தவிர்கின்றோம். முதலிருந்த நிலையைவிட வருமானத்துக்கு இப்போது பெரும் அவதிப்படுகிறோம்" என்று மற்றொருவர் தெரிவித்தார். இவர்களைப் போன்று பாதிக்கப்

பட்ட பலரும் உதயனிடம் தமது கருத்துக்களைப் பகிந்து கொண்டுள்ளனர். தம்மை "குளோபல் லைவ் ஸ்ரைல் லங்கா" என்ற நிறுவனத்தைச் சேர்ந்த அதன் பங்காளர் ஒருவரே ஏமாற்றினார் என அவர்கள் குற்றம் சாட்டினர். இது தொடர்பில் பாதிக்கப்பட்டவர்களால் குற்றம் சாட்டப்பட்ட வியாபார பங்காளரைத் தொடர்பு கொண்டு கேட்டபோது "பாதிக்கப்பட்டவர்களை கட்டாயப்படுத்தி நாங்கள் வரவழைக்கவில்லை. பணம் வாங்கி அதற்கான பொருள்களை அவர்களுக்கு வழங்கினோம். அவர்களுக்கு இதுபற்றிய அனைத்து விளக்கங்களையும் வழங்கினோம். அதன் பின்னும் வீட்டுக்குள்ளேயே இருந்தால் வருமானம் எவ்வாறு வரும்? இதன் மூலமும் நான் உட்பட நல்ல நிலைக்கு வந்தவர்களும் உண்டு. பணம் செலுத்தியதற்கான பற்றுச் சீட்டை அவர்களிடம் ஒப்படைக்கவும் நாம் தயார். உழைப்பிற்கேற்ற ஊதியம் கட்டாயம் கிடைக்கும் ஆனால் குற்றம் சாட்டியோர் அவ்வாறில்லை. இருப்பினும் ஏதோ ஒரு வகையில் சிலருக்கான வருமானத்தை வழங்கிக் கொண்டுள்ளோம். எமது நிறுவனத்துக்கான கொள்கையின்படியே இது நடைபெற்றுக்கொண்டிருக்கிறது. அதை இவர்கள் விளங்கி கொள்ளவில்லை" என்றார். இந்த வியாபாரத்துக்கு ஆள்களைச் சேர்க்கும் சம்பவம் ஒன்று கடந்த கிழமை சாவகச்சேரியில் இடம் பெற்ற போது பொதுமக்கள் அதை முற்றுகையிட்டு ஆர்ப்பாட்டம் செய்திருந்தனர். பொலிஸார் வரவழைக்கப்பட்டனர். குறித்த சம்பவம் வேறு எங்கிலும் நடந்தால் தமக்கு முறையிடுமாறு பொலிஸார் தெரிவித்திருந்தனர். இலங்கைமத்தியவங்கியால் குறித்த வியாபார நடவடிக்கைகளுக்கு எதிராக விழிப்புணர்வுச் செயற்பாடுகள் மேற்கொள்ளப்படுகின்றன. எனினும் மக்கள் ஏமாந்து மேலும் கடனாளிகளாகின்றனர். (எ-21)

## பணமோசடியில் சமுர்த்திக் கடன் வசூலிப்பு உத்தியோகத்தர்கள்?

விசாரித்து நடவடிக்கைகள் எடுப்பதற்கு மாவட்டச் செயலக கணக்குப் பரிசோதனை குழு

யாழ்ப்பாணம், நவ.14  
யாழ்ப்பாணம் மாவட்டத்தில் இரண்டு இடங்களில் சமுர்த்திக் கடன் வசூலிப்பு உத்தியோகத்தர்கள் பணமோசடியில் ஈடுபட்டனர் என்ற குற்றச்சாட்டை விசாரித்து நடவடிக்கைகள் எடுப்பதற்கு கணக்குப் பரிசோதனைக் குழு அனுப்பப்பட்டுள்ளதாக யாழ்ப்பாண மாவட்டச் செயலக சமுர்த்தி வட்டாரங்கள் தெரிவித்தன. இதுபற்றி மேலும் தெரிவிக்கப்பட்டதாவது: யாழ்ப்பாணம் மாவட்டத்தில் தெல்லிப்பழைப் பகுதியில் உள்ள சமுர்த்தி பண வசூலிப்பு உத்தியோகத்தர் பணமோசடியில் ஈடுபட்டுள்ளார் என தெரிவிக்கப்பட்டது. தெல்லிப்பழைப் பகுதியில் குழுக்கடன் மற்றும் தனிநபர் கடனை வசூல் செய்யும் சமுர்த்தி உத்தியோகத்தர்

அந்தப் பகுதியில் உள்ள மக்கள் பெற்றுக் கொண்ட கடன் தொகையின் மாதப் பணத்தினை பெறுவதற்குச் சென்றுள்ளார். பணத்தை வாங்கிய பின்னர் அவர்களுக்கான பற்றுச் சீட்டை வழங்காமல் வந்துள்ளார். அத்துடன் நிறுவனத்திலும் அவர் பணத்தை ஒப்படைக்கவில்லை. இந்த நிலையில் சமுர்த்தி வங்கியால் பெற்ற கடன்களைச் செலுத்துமாறு குறித்த மக்களுக்கு அறிவிக்கப்பட்டது. இதன் போது குறித்த மக்கள்தாம் பணம் செலுத்தியதைத் தெரியப்படுத்தியுள்ளார்கள். இதன் பின்னர் சமுர்த்தி முகாமையாளர், கடன் வசூலிக்கும் உத்தியோகத்தரை அழைத்து "குறித்த நபர்கள் மாதாந்த கடன் தொகையை செலுத்தி உள்ளார்கள். ஆனால் இன்னமும் வங்கியில் அது

பற்றிய விவரங்கள் பூர்த்தி செய்யப்படவில்லை" என்று வினவியபோது குறித்த கடன் வசூலிப்பு உத்தியோகத்தர் ரால் 50 ஆயிரம் ரூபா வரையில் மோசடி செய்யப்பட்டது கண்டறியப்பட்டதாகக் கூறப்படுகிறது. விசாரணைகளின் பின்னர் உத்தியோகத்தர் மோசடி செய்த பணத்தை மீள் வழங்கியுள்ளார் எனத் தெரிவிக்கப்பட்டுள்ளது. இதே போன்ற சம்பவம் ஊர்காவந்துறை ஜே/56 சமுர்த்திப் பிரிவினும் நடைபெற்றுள்ளது. இது தொடர்பில் பிரதேச செயலகம் நடவடிக்கை எடுத்துள்ளது. அத்துடன் மாவட்டச் செயலகத்தின் கணக்காய்வு பிரிவும் குறித்த சம்பவம் தொடர்பில் மதிப்பீடுகளை பெறுவதற்கு நடவடிக்கைகள் எடுத்துள்ளது என தெரிவிக்கப்பட்டது. (எ-11)

## நீர் முகாமைத்துவ பயிற்சிபட்டறைக்கு விண்ணப்பங்கள் கோரப்படுகின்றன

யாழ்ப்பாணம், நவ.14  
குடிதண்ணீர் மற்றும் கழிவுநீர் முகாமைத்துவம் தொடர்பான ஐந்து நாள் வெளிநாட்டுப் பயிற்சிப் பட்டறை சிங்கப்பூரில் இடம்பெறவுள்ளது. நாடு தழுவிய ரீதியில் இருந்து இதற்கான பயிற்சி நெறியில் கலந்து கொள்வதற்கான விண்ணப்பங்கள் கோரப்படுகின்றன. இதற்காக மாநகர, நகர, பிரதேச சபை மற்றும் தேசிய நீர்வழங்கல் சபை அலுவலர்களிடமிருந்து விண்ணப்பங்களை வெளிநாட்டு வளங்கள் திணைக்கள மேலதிக பணிப்பாளர் நாயகம் என்.ஆர்.அனீஸ் கோரியுள்ளார். பயிற்சி நெறி .எதிர்வரும் டிசம்பர் மாதம் 3 ஆம் திகதி முதல் 7 ஆம் திகதி வரை சிங்கப்பூர் நான் ஜாவ் தொழினுட்ப பல்கலைக்கழகத்தில் இடம் பெறவுள்ளது. விண்ணப்பதாரிகள் விண்ணப்பப் படி வத்துடன் கல்வித்தகைமைகளின் போட்டோ பிரதிகளுடன் விண்ணப்பம் செய்யுமாறு கோரப்பட்டுள்ளது. (எ-50)



தமிழரசுக் கட்சி ஒற்றையாட்சிக்கு இணங்கிவிட்டது என பொய்யான பரப்புரைகள் வெளிவருகின்றன நாடாளுமன்ற உறுப்பினர் எம்.ஏ.சுமந்திரன் கூறுகிறார்

வவுனியா, நவ.14  
ஒற்றையாட்சி இலங்கைக்குப் பொருத்தமற்றது என்று இடைக்கால அறிக்கையில் தெளிவாகக் கூறப்பட்டுள்ளபோதும் தமிழரசுக் கட்சி அதற்கு இணங்கி விட்டது என்று பொய்யான பரப்புரைகள் செய்கின்றன.

ஆகவே வெளிவந்திருக்கின்ற அறிக்கையைச் சரியான விதத்திலே மக்கள் மத்தியில் எடுத்துச் செல்வதற்கான நடவடிக்கைகளை கட்சி எடுக்கும் என தமிழரசுக் கட்சியின் நாடாளுமன்ற உறுப்பினர் எம்.ஏ.சுமந்திரன் தெரிவித்தார்.

வவுனியாவில் நேற்றுமுன்தினம் இடம்பெற்ற இலங்கை தமிழரசுக் கட்சியின் மத்திய குழுக்கூட்டத்தின் பின்னர் இடம்பெற்ற ஊடகவியலாளர்கள் சந்திப்பில் கலந்துகொண்டு அந்தக் கூட்டம் தொடர்பில் கருத்துத் தெரிவிக்கும் போதே அவர் இவ்வாறு தெரிவித்தார்.

அவர் மேலும் தெரிவித்ததாவது: மையக் குழுக்கூட்டத்தில் முக்கிய சில விடயங்கள் ஆராயப்பட்டன. முக்கியமாக அரசமைப்பு நடவடிக்கைக் குழுவின்மூலம் முன்வைக்கப்பட்ட இடைக்கால அறிக்கை சம்பந்தமான விவாதம் அரசமைப்புப் பேரவையிலே நடந்திருப்பதன் பின்னணியிலே அந்த விடயங்கள் தொடர்பாகவும் நாங்கள் கலந்துரையாடியிருந்தோம்.

இது இடைக்காலத்திலே வெளிவந்திருக்கின்ற ஒர் அறிக்கையே. இது ஒரு வரைவு அல்ல. அதேவேளையில் இந்த இடைக்கால அறிக்கையிலே எங்ஙனைய கட்சியின் கொள்கையோடு இணங்கிய முற்போக்கான விடயங்களும் வெளிவந்திருக்கின்றன. எனினும் அது சரியான விதத்திலே மக்களைச் சென்றடையவில்லை என்ற ஆதங்கம் கட்சி உறுப்பினர்களாலே எடுத்து இயம்பப்பட்டது.

உதாரணமாக மேற்கூறப்பட்ட சம்பவத்தைக் கூறலாம். மக்கள் மத்தியில் இது தொடர்பாக விழிப்புணர்வுக் கூட்டங்கள் வைக்கவேண்டும் என்றும் கட்சி உறுப்பினர்கள் கேட்டிருந்தார்கள். ஏற்கனவே பெரும்பாலான தொகுதிகளிலே தொகுதிவாரியாக இப்படியான சில கூட்டங்கள் நடத்தப்பட்டிருக்கின்றன. இன்றைய கூட்டத்திலே கிழக்கு மாகாணத்திலே கூட்டங்கள் சிலவற்றை ஒழுங்கு செய்துள்ளோம்.

வருகின்ற உள்ளூராட்சி மன்றத் தேர்தலை எவ்வாறு சந்திக்கவேண்டும் என்பது குறித்து ஆராய்ந்திருக்கின்றோம். புதிய தேர்தல் முறைமை சம்பந்தமாகத் தெளிவுபடுத்தல் அவசியமாக இருக்கின்றது. மாவட்ட மட்டங்களிலே சில சந்திப்புகளை நடத்தி அது தொடர்பாக தெளிவுபடுத்தலை கட்சி வழங்கவுள்ளது" என்றார். (எ-21)

## அம்மாச்சியின் யாழ். கிளைக்கு பெயர் வைப்பதில் குழப்பம் நீடிப்பு

யாழ்ப்பாணம் நவ 14

வடக்கு மாகாண விவசாய அமைச்சினால் நடைமுறைப்படுத்தப்பட்டு வந்த அம்மாச்சி உணவகத்தின் யாழ்ப்பாண உணவகத்துக்கு பெயர்ப்பலை வைப்பதில் குழப்பநிலை தொடர்கின்றது. வடக்கு மாகாணத்தில் இதுவரை காலமும் முல்லைத்தீவு, கீரிநொச்சி, வவுனியா ஆகிய மாவட்டங்களில் அம்மாச்சி உணவகம் ஆரம்பிக்கப்பட்டு மக்கள் மத்தியில் பிரபலமாக இயங்கி வருகின்றது. இந்த நிலையில் யாழ்ப்பாண மாவட்டத்திலும் அம்மாச்சி உணவகம் ஆரம்பிப்பதற்கான முயற்சிகள் எடுக்கப்பட்டு திருநெல்வேலியில் அமைந்துள்ள விவசாயப் பயிற்சி நிலைய வளாகத்தில் கட்டடம் அமைக்கப்பட்டது.

கொழும்பு விவசாய அமைச்சின் கீழ் இயங்கும் திணைக்கள வளாகத்தில் அமைக்கப்பட்டுள்ளதாலும் கொழும்பு அரசின் நிதிப்பங்களிப்புடன் கட்டடம் அமைக்கப்பட்டதாலும் அம்மாச்சி உணவகம் என்ற பெயரை வைப்பதில் சில நிபந்தனைகளை கொழும்பு அரசு மாகாண விவசாய அமைச்சுக்கு



விதித்துள்ளது என கூறப்படுகின்றது. இந்த நிலையில் நீண்ட இழுபறிக்குப் பின்னர் மும்மொழிக் கொள்கையுடன் அம்மாச்சி உணவகம் என்ற பெயருடன் சிங்களத்தில் 'கெல பொஜி' ஹல் என்ற பெயரையும் இணைத்து மூன்று மொழியினும் பெயர்ப்பலை வைப்பதை மையக் குழுக்கூட்டம் வடக்கு மாகாண அமைச்சு மற்றும் அதிகாரிகளுக்கு அனுப்பி வைக்கப்பட்ட போதிலும் வடக்கு மாகாண அரசியல்வாதிகள் இதனை ஏற்கமுடியாது என கூறி வருகின்றனர் என கூறப்படுகின்றது. இது தொடர்பில் வடக்கு மாகாண விவசாய அமைச்சரும் புளொட்

அமைப்பின் உறுப்பினருமான க.சிவநேசன்(பவான்) கருத்து தெரிவித்ததாவது:

வடக்கு மாகாணத்தில் முன்னாள் விவசாய அமைச்சர் அம்மாச்சி என்ற தொனிப்பொருளில் உணவகத்தை உருவாக்கி வந்தார். நானும் அதே வழியில் அம்மாச்சி உணவகம் என்ற பெயரில்தான் அமையவேண்டும் என்ற கோரிக்கையை முன்வைக்கின்றேன். வடக்கு மாகாண முதல்வருடன் கலந்துரையாடிய சந்தர்ப்பத்தில் முதல்வரும் அம்மாச்சி உணவகம் என்ற பெயர் வரவேண்டும் வேறு எந்த வாசகமும் இருக்கக்கூடாது என்ற நிலைப்பாட்டை எனக்குத் தெரிவித்துள்ளார்.

யாழ்ப்பாணத்தில் ஆரம்பிக்கப்பட்டுள்ள உணவகத்துக்கு நாம் 'அம்மாச்சி உணவகம்' என்ற பெயர்ப்பலையை வைக்காவிட்டாலும் மக்கள் மத்தியில் அது அம்மாச்சி உணவகமாகவே இயங்கி வருகின்றது.

கொழும்பு விவசாய அமைச்சரின் அழுத்தத்துக்கு அமையவே சிங்களப் பெயரும் வைக்க வேண்டும் என முரண்பாடு ஏற்பட்டுள்ளது என்றார். (எ-8)

## வளர் பருவத்தில் குழந்தை நெறி பிறமுமாயின் அதற்குப் பெற்றோரே முழுப்பொறுப்பேற்க வேண்டும் யாழ்.மாவட்டச் செயலர் கருத்து

யாழ்ப்பாணம், நவ. 14  
எந்தவொரு பிள்ளையும் சமூகத்தில் பிறக்கின்ற போது சிறந்த வள ஆரோக்கியத்துடனேயே பிறக்கின்றது. அந்தக் குழந்தை வளர் பருவத்தில் நல்லவனாவதும் கெட்டவனாவதும்; அவனைப் பெற்றெடுத்த தாய் தந்தையரையே சேரும். அவர்களே பொறுப்பாளியாவர் என யாழ்ப்பாணம் மாவட்டச் செயலர் நா.வேதநாயகன் தெரிவித்தார்.

யாழ்ப்பாணம் துரையப்பா விளையாட்டரங்கில் முன்பள்ளிச் சிறார்களுக்கான

ஆன்மீக விளையாட்டுப் போட்டி நேற்று முன்தினம் ஞாயிற்றுக்கிழமை இடம்பெற்றது. இதில் கலந்துகொண்டு உரையாற்றும்போதே அவர் இவ்வாறு தெரிவித்தார். அவர் மேலும் தெரிவித்ததாவது: முன்பள்ளிகளில் ஆசிரியர்கள் பிள்ளைகளுக்கு கல்விக்கான ஒழுக்க விழமியங்களை முறையாக வழங்குகின்றனர். அதன்பின் ஆசிரியர்களின் உதவியுடன் பாடசாலைகளில் முழுமைக் கல்வியில் பிள்ளைகள் ஒழுக்கத்தைக் கற்றுக் கொள்கிறார்கள்.

எனினும் ஒரு பிள்ளை சமூகத்தில் சிறந்து நல்லபடி மிளிர்ந்து சமூகத்துக்கு உதவும் வகையில் திகழ பெற்றோரே கூடுதல் பங்கெடுத்துக் கொள்கின்றனர். பெற்றோர் சொல்லிக் கொடுப்பதையே பிள்ளைகள் கற்றுக் கொள்வார்கள். எனவே, தமது பிள்ளைகளை ஒழுக்க சீலர்களாக வளர்ப்பது பெற்றோரின் தலையாய கடமையாகும்-என்றார். நிகழ்வில் கலந்துகொண்ட 350 பிள்ளைகளுக்கும் சான்றிதழ்கள், பரிசுகள் வழங்கப்பட்டன. (எ-21)

## மாறா உறுதியுடன் நிற்பது ஒன்றே தீர்வுக்கு வழியாகும்

மகளிர் விவகார அமைச்சர் அனந்தி சசிதரன்

முல்லைத்தீவு, நவ. 14  
எமது உறவுகளுக்கு என்ன நேர்ந்தது என்று எண்ணி எண்ணி அழுது புலம்பிய காலங்களைக் கடந்துவிட்டோம். மாறா உறுதியுடன் நிற்பது ஒன்றே தீர்வுக்கான வழியாகும் என்று வலிந்து காணாமல் ஆக்கப்பட்டோருக்கு நீதி கேட்டுப் போராடி வரும் உறவுகளைச் சந்தித்த போது வடக்கு மாகாண மகளிர் விவகார அமைச்சர் அனந்தி சசிதரன் தெரிவித்திருந்தார்.

இலங்கை இராணுவத்திடம் கையளிக்கப்பட்டுக் காணாமல் ஆக்கப்பட்டவர்களுக்கும், கடத்தப்பட்டும், கைது செய்யப்பட்டும் காணாமல் ஆக்கப்பட்டவர்களுக்கும் என்ன நடந்தது என்பதை இலங்கை அரசு வெளிப்படுத்த வேண்டும் என்ற கோரிக்கையுடன் அவர்களது உறவுகள் 250 தொடர்ந்து போராடி வருகின்றார்கள்.

251 ஆவது நாளாக முல்லைத்தீவு மாவட்ட ஆட்சியர் அலுவலகத்துக்கு முன்பாக கடந்த வெள்ளிக்கிழமை போராட்டத்தில் ஈடுபட்ட மக்களை வடக்கு மாகாண மகளிர் விவகார அமைச்சர் அனந்தி சசிதரன் சந்தித்துக் கலந்துரையாடியிருந்தார்.

அவர் மேலும் தெரிவித்ததாவது: எமக்கான நீதியைப் பெற்றுக்கொள்ள வேண்டுமாயின் நாம் எமது கோரிக்கையில் உறுதியாக நிற்பது

அவசியம். அதன் மூலமே அனைத்துப் பிரச்சினைக்கும் உரிய நீதியான தீர்வைப் பெற்றுக்கொள்ள முடியும். இறந்து விட்டார்கள் என்றால் அதனால் மனதில் ஏற்படும் துக்கம் காலப்போக்கில் ஆறிவிடும். ஆனால் இருக்கிறார்களோ இல்லையோ என்பது கூடத் தெரியாது நாம் படும் துயரம் கறையான் அரித்தது போன்று பெரும் மன வேதனையைத் தந்துகொண்டிருக்கின்றது.

இந்தப் பிரச்சினையால் நானும் பாதிக்கப்பட்டவர் என்ற முறையில் உங்கள் வலிகளையும் வேதனைகளையும் என்னால் முழுமையாக உணர்ந்துகொள்ள முடிகிறது.

எமது கோரிக்கைகளை நீர்த்துப் போகச் செய்யும் வகையில் பன்னாடு மற்றும் அரசுதர்ப்பு மேற்கொள்கின்ற சமரசங்களை ஏற்காது நாம் தொடர்ந்து உறுதியாக இருப்பதன் மூலமே எமது பிரச்சினைகள் குறித்துப் பேசியே ஆகவேண்டும் என்ற நிர்ப்பந்தம் அவர்களுக்கு ஏற்பட்டுள்ளது. இல்லை யென்றால் எமது விடயம் எப்போதோ கைகழுவி விடப்பட்டிருக்கும். எனது இந்த இறுக்கமான நிலை சமரசம் செய்யும் நோக்கில் வரும் பிரதிநீதிகளுக்கு ஏமாற்றமாக இருப்பதால் சிலர் என்னைச் சந்திப்பதைத் தவிர்க்கின்றார்கள். என்றார். (எ-21)

## உச்சக்கட்ட ஜனநாயகம் உள்ள கட்சி தமிழரசுக்கட்சி

சிறிதரன் எம். பி. தெரிவிப்பு

யாழ்ப்பாணம், நவ. 14  
தமிழ் தேசியக் கூட்டமைப்பில் உச்சக்கட்ட ஜனநாயகம் உள்ள கட்சியாக தமிழரசுக் கட்சி காணப்படுகின்றது என யாழ்ப்பாண மாவட்ட நாடாளுமன்ற உறுப்பினர் சி. சிறிதரன் தெரிவித்தார்.

வவுனியாவில் தமிழரசுக்கட்சியின் மத்திய குழு கூட்டத்தில் கலந்துகொண்டதன் பின்னர் ஊடகவியலாளர்களுக்கு கருத்து தெரிவிக்கும் போது அவர் இவ்வாறு தெரிவித்தார்.

அங்கு அவர் மேலும் தெரிவித்ததாவது: இன்றைய கூட்டத்தில் அரசமைப்புத் தொடர்பான விடயங்களே கலந்துரையாடப்பட்டன. இடைக்கால அறிக்கை தற்போது வெளிவந்துள்ள நிலையில் அதன் பிரகாரம் வர இருக்கின்ற இறுதி வரையில் சேர்க்கப்பட வேண்டிய விடயங்கள் தொடர்பாகவும் ஆராயப்பட்டது. அதில் அரசமைப்புத் தொடர்பாக மக்களைக் குழப்பாது இறுதி வரைவு வெளிவந்ததும் விளக்கங்கள் வழங்குவதென முடிவெடுக்கப்பட்டது. உள்ளூராட்சி மன்றத் தேர்தல் தொடர்பாகவும் கலந்துரையாடப்பட்டிருந்தது. தமிழரசுக் கட்சி அதனோடு இணைந்திருக்கக்கூடிய பங்களிக்கக் கட்சிகள் இணைந்து போட்டியிடுவது தொடர்பான ஆலோசனைகளையும் மத்திய குழு உறுப்பினர்கள் முன் வைத்துள்ளனர்.

இதேவேளை கிழக்கு மாகாணத்திலும் வடக்கில் பல்லின

மக்கள் வாழக்கூடிய இடங்களில் உள்ளூராட்சி மன்றத் தேர்தலில் எதிர்கொள்ள வேண்டிய சவால்கள் தொடர்பாகவும் கலந்துரையாடப்பட்டிருந்தன. அத்துடன் கூட்டாக எவ்வாறு இந்தத் தேர்தலில் மாற்றத்தினை கொண்டு வருவது என்பது தொடர்பாகவும் ஆராயப்பட்டது-என்றார். இதன்போது ஊடகவியலாளர்களால், "கூட்டமைப்புக்குள் ஒற்றுமை நிலைக்குமா?" என கேட்கப்பட்டது. "தமிழரசுக்கட்சி ஒற்றுமைக்காகவே கூடுதலான பங்களிப்பை வழங்கிக்கொண்டிருக்கின்றது. நாங்கள் ஒற்றுமையை விரும்புவதனால் தான் எங்கள் கட்சி தொடர்பாகவும், எங்களுக்கு எதிராக

வும் பலர் விமர்சனத்தினை முன் வைக்கின்றபோதும் தமிழ் மக்களின் நல் வாழ்வுக்காக நாம் கூடியளவு மெளனத்தினை வழங்கி ஒற்றுமைக்காகத் தியாகம் செய்துகொண்டிருக்கின்றோம். அந்தத் தியாகம் வீண்போகாது." என்றார். ஜனநாயக தமிழரசுக்கட்சி உருவாகியுள்ளது தொடர்பாகக் கேட்டபோது, இலங்கையில் எல்லோருக்கும் ஜனநாயக உரிமை இருக்கின்றது. ஆகவே அதில் உள்ள உச்சமான ஜனநாயகத்தினை பயன்படுத்திப் பலபேர் இவ்வாறு கட்சிகளைத் தொடங்கலாம். தேர்தலில் நிற்கலாம். மக்கள் அதற்கு விடையளிப்பார்கள்-என்றார். (எ)

# பந்து இப்போது என்கையில் சரியான நேரத்தில் ஆடுவேன்

தேர்தல் ஆணைக்குழுவின் தலைவர் மகிந்த தெரிவிப்பு

கொழும்பு, நவ. 14

பந்து இப்போது எனது கைக்கு வந்து விட்டது. சரியான நேரத்தில் நான் ஆட்டத்தை இங்கிருந்து தொடங்குவேன். இவ்வாறு தேர்தல்கள் ஆணைக்குழுவின் தலைவர் மகிந்த தேசப்பிரிய தெரிவித்தார். உள்ளூராட்சித் தேர்தலை நடத்துவது தொடர்பான வர்த்தமானி

அறிவித்தல் நேற்று எனக்குக் கிடைத்தது. 80 நாட்களுக்குள் தேர்தல் நடத்தப்படும். தேவையான ஏற்பாடுகள் தொடர்பாக, முடிவுகளை எடுப்பதற்காகத் தேர்தல் ஆணையம் எதிர்



வரும் 17 ஆம் திகதி ஒன்றுகூடும். உள்ளூராட்சித் தேர்தல்கள் ஜனவரி மாதம் 25 ஆம் திகதிக்கும் 31 ஆம் திகதிக்கும் இடையில் நடைபெறும் - என்றார். ஜனவரி மாதம் 29 ஆம் திகதியே தேர்தல் நடைபெறுவதற்கு பெரும்பாலான வாய்ப்புக்கள் இருக்கின்றமை குறிப்பிடத் தக்கது. (5)

# சட்டத்தின் பிடியிலிருந்து எவரும் தப்பவே முடியாது

பிணைமுறி குற்றவாளிகளுக்கு எதிராக கடும் நடவடிக்கை என்கிறார் மைத்திரி

கொழும்பு, நவ. 14

சட்டம் என்பது அனைவருக்கும் சமமானது. அதன் பிடிக்குள் இருந்து எவரும் தப்பிக்கக்கூடாது என்பதே எனது உறுதியான நிலைப்பாடாகும். தவறை மூடிமறைப்பதற்காக எந்தவொரு சந்தர்ப்பத்திலும் நிறைவேற்று அதிகாரத்தைப் பயன்படுத்தமாட்டேன். பிணைமுறி ஆணைக்குழு சமர்ப்பிக்கும் அறிக்கையின் பிரகாரம் தராதரம் பாராது, குற்றவாளிகளுக்கு எதிராகக் கடும் நடவடிக்கை எடுக்கப்படும். இவ்வாறு திட்டவட்டமாக அறிவித்துள்ளார் அரசு தலைவர் மைத்திரிபால சிறிசேன.

ஐக்கிய தேசியக் கட்சியின் மூத்த அமைச்சர்களான மலிக் சமரவிக் கிரம, மங்கள சமரவீர, கபீர் ஹாசீம் ஆகியோர் அரசு தலைவர் மைத்திரிபால சிறிசேனவைச் சந்தித்து, பிணைமுறி விவகாரம் தொடர்பில் பேசிய போதே அரசு தலைவர் மைத்திரி இவ்வாறு இடித்துரைத்துள்ளார் என்று அறியமுடிகின்றது. 'பிணைமுறி மோசடி தொடர்பில் விசாரணை நடத்தும் அரசு தலைவர் ஆணைக்குழுவின் அமைச்சர் ரணில் விக்கிரமசிங்கவுக்கும் அமைச்சர் பாணை விடுத்துள்ளது. தலைமை அமைச்சர் அங்கு செல்லும் படசத்தில் அது அரசுக்குப் பெரிய

நெருக்கடியை ஏற்படுத்தி விடும் என்பதுடன் கூட்டு அரசு என்ற உறவிலும் தாக்கத்தைச் செலுத்தி விடும். இது விடயத்தில் அரசு தலைவர் தலையிட்டு மாற்றுவழி குறித்துச் சிந்திக்க வேண்டும்' என்று ஐக்கிய தேசியக் கட்சியின் மூத்த அமைச்சர்களை கோரிக்கை விடுத்துள்ளனர். இவற்றைச் செவிமடுத்த அரசு தலைவர் மைத்திரி, நல்லாட்சி என்ற கோட்பாட்டுக்கு பிணைமுறி விவகாரமே சாபக் கேடாக அமைந்தது. கடந்த அரசில் மோசடி செய்தவர்களெல்லாம் இதைக்காட்டி மக்கள் மத்தியில் தம்மை நியாயப்படுத்திக்கொள்ள முற்படு

கின்றனர். அரசுக்கும் பெரும் நெருக்கடியை ஏற்படுத்தியுள்ளது. சட்டத்தின்படிதான் எல்லாம் நடக்கும். பிணைமுறிமோசடி தொடர்பில் விசாரணை நடத்தும் குழு எனக்கு அறிக்கை கையளிக்கும். அதன் பின்னர் உரிய நடவடிக்கை எடுக்கப்படும். அரசியல் அந்தஸ்துள்ளவர்களைக் காப்பதற்காக நான் தலையீடு செய்ய மாட்டேன். சட்டம் என்பது அதற்கே உரிய பாணியில் வீறுநடை போட வேண்டும். என்று கூறியுள்ளார். (5)



# ஐ.தே.கவுடன் கூட்டு வைத்துள்ள சு.கவுடன் எந்தக் கூட்டும் இல்லை


சிறிலங்கா பொதுஜன பெரமுனவின் தலைவர் ஜி. எல்.பீரிஸ் அறிவிப்பு

கொழும்பு, நவ. 14

உள்ளூராட்சி சபைத் தேர்தலில் சிறிலங்கா பொதுஜன பெரமுனக் கூட்சி கூட்டணியொன்றை அமைத்து களமிறங்குமே தவிர ஐக்கிய தேசியக் கட்சியுடன் கூட்டணி வைத்துள்ள சிறிலங்கா சுதந்திரக் கட்சியுடன் ஒருபோதும் கூட்டணி அமைக்காது. இவ்வாறு முன்னாள் அியலுறவுத்துறை அமைச்சரும் சிறிலங்கா பொதுஜன பெரமுன கட்சியின் தலைவருமான ஜி. எல். பீரிஸ் தெரிவித்தார். முன்னாள் அரசு தலைவர் மகிந்த ராஜபக்ச தலைமையில், சிறிலங்கா பொதுஜன பெரமுனக் கட்சி ஜனவரி மாதம் நடைபெறவுள்ள உள்ளூராட்சி சபைத் தேர்தலுக்கான பரப்புரையை அநுராதபுரத்தில் நேற்றுமுன்தினம் ஆரம்பித்தது.



இதில் கலந்துகொண்டு கருத்துத் தெரிவிக்கையிலேயே அவர் மேற்கண்டவாறு கூறினார். 'சிறிலங்கா பொதுஜன பெரமுன உள்ளூராட்சித் தேர்தலில் போட்டியிட அனைத்து ஏற்பாடுகளையும் பசில் ராஜபக்ச தலைமையில் மேற்கொண்டுள்ளது. ஐக்கிய தேசியக் கட்சியுடன் கூட்டணி வைத்துள்ள சிறிலங்கா சுதந்திரக் கட்சியுடன் ஒருபோதும் கூட்டணி வைக்க மாட்டோம். சுதந்திரக் கட்சி, ஐக்கிய தேசியக் கட்சியின் பிடியிலிருந்து எப்போது விடுகின்றதோ அப்போது தான் பேசுவோம். சிறிலங்கா பொதுஜன பெரமுனக் கட்சியுடன் மகிந்தவின் யுகத்தை ஏற்படுத்த அனைவரும் ஒன்றிணைவோம் - என்றார். (5)



# மகிந்தவின் கூட்ட நெரிசலில் சிக்கிய 7 பேர் மருத்துவமனையில்!

கொழும்பு, நவ. 14

முன்னாள் அரசு தலைவர் மகிந்த ராஜபக்ச தலைமையிலான கூட்டு எதிர்க்கட்சியினால் ஏற்பாடு செய்யப்பட்டிருந்த பேரணி அநுராதபுரம் சல்காது விளையாட்டு மைதானத்தில் நேற்றுமுன்தினம் இடம்பெற்றது. இந்தப் பேரணியில் கலந்து கொண்டவர்களில் 7 பேர் மருத்துவமனைகளில் சேர்க்கப்பட்டுள்ளனர். கூட்ட நெரிசலில் சிக்கியமையினால் காயமடைந்தவர்களே இவ்வாறு மருத்துவமனையில் சேர்க்கப்பட்டதாகத் தெரிவித்த ஏற்பாட்டாளர்கள், பலர் மைதானத்திற்கு நுழைய முடியாமல் மைதானத்தில் வெளியே நிற்க வேண்டிய நிலை ஏற்பட்டதாகவும் தெரிவித்தனர். (5)

# காட்டாட்சியாக மாறுகிறது நல்லாட்சி அரசு

லங்கா ஈ நியூஸ் முடக்கப்பட்டமை தொடர்பில் இணையத்தள ஆசிரியர் தெரிவிப்பு

நல்லாட்சி காட்டாட்சியாக மாறிக்கொண்டு வருகின்றமையே எமது இணையத்தள முடக்கமானது வெளிக்காட்டியுள்ளது. மகிந்த அரசிற்கூட நீதிமன்ற அனுமதியுடன் தான் எமது இணையம் முடக்கப்பட்டிருந்தது. அவ்வாறு எவ்வித முன்னறிவித்தல்களையும் வழங்காது தற்போது செயற்பட்டுள்ள இந்த நல்லாட்சிக்கும் மகிந்த ஆட்சிக்கும் பெரிய வித்தியாசமொன்று இல்லையென்றே நாம் உணர்கிறோம். இவ்வாறு லங்கா ஈ நியூஸ் இணையத்தள ஆசிரியரான சந்தருவான் சேனாதீர தெரிவித்தார். இலங்கையின் முன்னணி இணையங்களில் ஒன்றான லங்கா ஈ நியூஸ் கடந்த 8 ஆம் திகதி திடீரென இலங்கையில் முடக்கப்பட்டது. ஊடகங்களுக்கு முழுமையான சுதந்திரம் வழங்கப்படுவதாகத் தெரிவிக்கும் நல்லாட்சி அரசிலேயே இதுபோன்ற செயற்பாடு இடம்பெற்றுள்ளமையால், அரசியல் மற்றும் ஊடகவட்டாரத்துக்குள்ளும் அதிர்வலைகளையே ஏற்படுத்தியுள்ளது. இந்த ஊடக முடக்கம் தொடர்பில் லண்டனிலிருந்து கருத்து வெளியிட்ட அந்த இணையத்தின் ஆசிரியரான சந்தருவான் சேனாதீர, அரசு தலைவர் மைத்திரிபால சிறிசேன குறித்து எம்மால் வெளியிடப்பட்ட கட்டுரையே இதற்கெல்லாம்



காரணம் என்று நாம் கருதுகிறோம். நாம் பாதிக்கப்பட்டுள்ளதோடு மட்டுமன்றி, இவ்விணையத்தை இலங்கையில் பார்வையிடும் 2.4 மில்லியன் வாசகர்களின் உரிமையும் அரசினால் பறிக்கப்பட்டுள்ளது என்பதே உண்மையாகும். மகிந்த அரசிலும் எமது இணையம் 5 வருடங்களுக்கு முடக்கப்பட்டது என்றாலும் அது நீதிமன்ற உத்தரவுக்கமைவாகவே இடம்பெற்றது. தற்போது எமது இணையம் முடக்கப்பட்ட விவகாரமே எமக்குச் செய்தியூடாகத்தான் தெரியவந்தது. உழைக்கும் பத்திரிகையாளர்கள் சங்கம், சுதந்திர ஊடகவியலாளர் சங்கம், இணைய ஊடகவியலாளர்கள் சங்கம், ஆசிரியர் சங்கம் மற்றும் பன்னாட்டு ஊடகச் செயற்பாட்டு அமைப்பு என்று சில அமைப்பினரும் அரசியல்வாதிகளும் கடுமையான எதிர்ப்பையும் கண்டனத்தையும் தெரிவித்துள்ளனர். உண்மையில் எம்மைப் பொறுத்தவரை இந்த அரசுக்கும் மகிந்த அரசுக்கும் வித்தியாசத்தைக் காண முடியவில்லை. இதுதொடர்பில் எமது சட்டத்தரணி ஊடக மனு அனுப்பிவைக்கப்பட்டுள்ள போதிலும் இன்னும் அதற்கான பதில் உரிய தரப்பிலிருந்து கிடைக்கப்பெறவில்லை - என்றார். (5)

# மாங்களவிடமும் ஒன்றும் இல்லை அவரது படஜட்டிலும் எதுவும் இல்லை

இப்படிச் சொல்கிறார் விமல் வீரவன்ச

கொழும்பு, நவ. 14

நிதி அமைச்சர் மாங்களவுக்கும் ஒன்றும் இல்லை அவர் சமர்ப்பித்துள்ள வரவு-செலவுத் திட்டத்திலும் ஒன்றும் இல்லையென்று தேசிய சுதந்திர முன்னணியின் தலைவரும் நாடாளுமன்ற உறுப்பினருமான விமல் வீரவன்ச தெரிவித்தார். அநுராதபுரத்தில் நேற்று முன்தினம் நடைபெற்ற மகிந்த அணியின் உள்ளூராட்சித் தேர்தல் பரப்புரைக்கான கூட்டத்திலேயே அவர் மேற்கண்டவாறு கூறினார். அவர் மேலும் தெரிவித்ததாவது: தமிழ் அடிப்படைவாதிகளுக்கும், அமெரிக்காவுக்கும் ஈ.நாவுக்கும் அடிபணிந்து நாட்டைப் பிளவுப்படுத்தித் தமிழீழத்தை அமைக்கும் பணியை அரசு மேற்கொண்டு வருகிறது. 2000 ஆம் ஆண்டும் 2002 ஆம் ஆண்டும் சந்திரிகாவும், ரணிலும் உடன்படிக்கைகள் மூலம் பிரிக்க முற்பட்ட நாட்டை மகிந்த ராஜபக்ச போரில் தோற்கடித்து ஒன்றிணைத்திருந்தார். தற்போது போரின் மூலம் பெற முடியாத ஈழத்தை அரசமைப்பில்



கொடுப்பதற்கான நடவடிக்கைகளை பன்னாட்டுச் சமூகத்தின் உதவியுடன் செய்து வருகின்றனர். 2013 ஆம் ஆண்டு மாங்கள சமரவீர, எம். ஏ. சமந்திரன், ஜயம்பதி ஆகியோர் தென்னாபிரிக்காவில் வைத்து மகிந்த அரசை வீழ்த்த மேற்குவக நாடுகளுடன் கைச்சாத்திட்டக் கொண்ட உடன்படிக்கைக்கமைவாக தற்போது முன்னெடுக்கப்பட்டு வரும் தேசத்துரோகச் செயல்களாகும். மாங்கள சமரவீர சமர்ப்பித்துள்ள வரவு-செலவுத் திட்டத்தில் மக்களுக்கு எவ்வித மானியமும் வழங்கப்படவில்லை. விவசாயிகளுக்குச் சலுகைகள் இல்லை. ஆனால், பியருக்கு வரி குறைக்கப்படுகிறது. இதுதான் மக்களின் வரவுசெலவுத் திட்டம். மாங்களவுக்கும் ஒன்றும் இல்லை அவர் சமர்ப்பித்துள்ள வரவு-செலவுத் திட்டத்திலும் ஒன்றும் இல்லை - என்றார். (5)



## பியர் விலைக்குறைப்பு யோசனைக்கு அரசுக்குள்ளும் கடும் எதிர்ப்பு

மீள்பரிசீலனை முன்னெடுக்கப்படுவதாக பாதுகாப்பு ராஜாங்க அமைச்சர் தெரிவிப்பு

கொழும்பு, நவ. 14  
பியருக்கான வரியைக் குறைக்கும் வரவு - செலவுத் திட்ட யோசனை மீள்பரிசீலனைக்கு உட்படுத்தப்படவுள்ளது. இந்த யோசனைக்கு அரசுக்குள் எதிர்ப்பு வெளியிடப்பட்டுள்ளதால், மீள்பரிசீலனை முடிவை எடுத்துள்ளதாகப் பாதுகாப்பு இராஜங்க அமைச்சர் ருவான் விஜயவர்தன தெரிவித்தார்.



கலந்துரையாடல் இடம்பெற்றது. மதுப்பாவனையை நாட்டிலிருந்து ஒழிக்கும் முகமாக கடந்த இரண்டு தடவைகள் மதுவின் விலை அதிகரிக்கப்பட்டது. இதன் விளைவாக நாட்டில் கசிப்பு உற்பத்தி அதிகரித்துள்ளது. இது மிக மோசமான நிலையை உருவாக்கிவிடும் என்ற வாதம் கலந்துரையாடலில் முன்வைக்கப்பட்டது. அதன்பின்னரே

“நாட்டின் எதிர்காலத் திணை மையமாக வைத்தும் நாட்டைக் கடன் சுமையிலிருந்து மீட்டெடுக்கும் வகையிலுமான திட்டங்களே முன்வைக்கப்பட்டுள்ளன.

மல்வானையில் நேற்று முன்தினம் நடைபெற்ற நிகழ்வில் கலந்து கொண்ட பின்னர் செய்தியாளர்களின் கேள்விக்குப் பதிலளிக்கையில் மேற்கண்டவாறு கூறினார். அவர் மேலும் தெரிவித்ததாவது: வரவு செலவுத்திட்டத்தின் முன்மொழிவுகள் வரவேற்கத்தக்கவை. நாட்டின் எதிர்காலத்திணை மையமாக வைத்தும் நாட்டைக் கடன் சுமையிலிருந்து மீட்டெடுக்கும் வகையிலுமான திட்டங்களே முன்வைக்கப்பட்டுள்ளன. நிதி அமைச்சர் மாங்கன சமரசவீர மிக நுணுக்கமாக அனைத்து விடயங்களையும் கவனத்தில் கொண்டுள்ளார். பியருக்கான வரிக் குறைப்பு சம்பந்தமாக பல விமர்சனங்கள் எழுந்துள்ளன. இந்த முன்மொழிவை முன்வைப்பதற்கு முன்னரான

முன்மொழிவு இறுதி செய்யப்பட்டது. தற்போது அது குறித்த விமர்சனங்கள் எழுந்துள்ளன. அரசில் உள்ளவர்கள் சிலரும் அதற்கு எதிரான கருத்துக்களை முன்வைத்துள்ளனர். இந்த விடயம் நிச்சயமாகக் கவனத்தில் கொள்ளப்படும். பியர் குடிவகைக்கான வரியைக் குறைப்பதன் ஊடாக எதிர்கால இளம் சமூகத்தினரைக் குடிப்பழக்கத்துக்கு ஆளாக்குவது எமது இலக்கு அல்ல. அவ்வாறான கொள்கை எதுவும் அரசிடம் இல்லை. இந்த முன்மொழிவு தொடர்பில் அரசு கூடிய கவனம் செலுத்தும். முன்மொழிவு குறித்து மீள்பரிசீலனை செய்வதற்குரிய வாய்ப்புக்களே அதிகம் உள்ளன - என்றார்.

(4-31)

## மதப்போதனை என்ற பெயரில் வெளிநாட்டுக்குப் பெண்களை அனுப்பிய பிக்கு சிக்கினார்

கொழும்பு, நவ. 14

மதப் போதனைகளில் கலந்து கொள்ள டுபாய்க்கு அனுப்புவதாகத் தெரிவித்துச் சட்டவிரோதமாகப் பெண்களை வெளிநாட்டுக்கு அனுப்பிவந்த குற்றச்சாட்டில் தேரர் ஒருவர் உட்பட இரண்டு பேர் சந்தேகத்தில் கைது செய்யப்பட்டுள்ளனர். வெளிநாட்டு வேலை வாய்ப்பு பணியகத்தின் விசாரணைப் பிரிவினரால் கைது செய்யப்பட்டதாக வெளிநாட்டு வேலை வாய்ப்புப் பணியகம் அறிவித்துள்ளது. அந்தப் பணியகத்தின் அறிக்கையில் கூறப்பட்டுள்ளதாவது: கட்நுடயக்க பன்னாட்டு வானூர்தி நிலையத்துக்கு முன்னால் நடமாடிக் கொண்டிருந்த சில பெண்களை வானூர்தி நிலைய விசாரணைப்பிரிவு அதிகாரிகள் அழைத்து விசாரித்தனர். தேரர் ஒருவர், பணியகத்தின்க்காகத் தங்களை வெளிநாட்டுக்கு அழைத்துச் செல்லவுள்ளதாகக் கூறியுள்ளனர். தேரரிடம் விசாரணை செய்தபோது, பெண்கள் 10 பேரையும் டுபாயில் இடம்பெறும் மதப்போதனையில் பங்கேற்று அங்கிருந்து நேராளத்துக்கு ஆன்மீகச் சுற்றுலாவுக்கு அழைத்துச் செல்வதாகக் குறிப்பிட்டுள்ளார். முரண்பட்ட கருத்தில் சந்தேகம் கொண்டு அவர்களை அதிகாரிகள் கைது செய்துள்ளனர். இந்தச் சட்டவிரோதச் செயற்பாட்டின் முதன்மைச் சந்தேக நபர்கள் பல்லதெனிய ரத்தனசிரி தேரர் உட்பட பொரனை மற்றும் மீதொட்டமுல்ல பிரதேசங்களைச் சேர்ந்த இருவர் இருந்துள்ளனர். இவர்களிடம் தொடர்ந்து விசாரணை நடத்தியபோது, இதற்கு முன்னர் 4 தடவைகள் பெண்களை இவ்வாறு பணிப்பெண்களாக டுபாய்க்கு அனுப்பியமை தெரியவந்துள்ளது. 5 வயதுக்கு குறைவான பிள்ளைகள் உள்ளவர்களை வெளிநாட்டுக்கு வேலைக்கு அனுப்ப முடியாது என்பதால், மதப் போதனை என்ற பெயரில் சட்டவிரோதமாக அனுப்ப முற்பட்டமை விசாரணைகளில் கண்டறியப்பட்டுள்ளது. சந்தேக நபர்களை மினுவாங்கொட நீதிவான் மன்றில் முற்படுத்த அதிகாரிகள் நடவடிக்கை எடுத்துள்ளனர். (5,31)

# மகிந்தவின் காலத்தில் குருதி ஆறு ஓட வாய்க்கால் வெட்டியவர் ஹிஸ்புல்லா! சாடுகிறார் முன்னாள் மாகாண சபை உறுப்பினர்

மட்டக்களப்பு, நவ. 14

மகிந்தவின் காலத்தில் இரத்த ஆறு ஓட வாய்க்கால் வெட்டிக் கொடுத்தவர்; வடக்கு - கிழக்கு இணைந்தால் இரத்த ஆறு ஓடும் என்று எச்சரிக்கை விடுக்கின்றார். வடக்கும் கிழக்கும் இணையாவிட்டால், பாதிக்கப்படப்போவது கிழக்கு மாகாணம் தான். இவ்வாறு தமிழ்த் தேசியக் கூட்டமைப்பின் முன்னாள் மாகாண சபை உறுப்பினர் பிரசன்னா இந்திரகுமார் தெரிவித்தார். வடக்கு - கிழக்கு இணைக்கப்பட்டால் இரத்த ஆறு ஓடும் என்று இராஜாங்க அமைச்சர் ஹிஸ்புல்லா நாடாளுமன்றில் உரையாற்றியமை தொடர்பில் கருத்துத் தெரிவிக்கையிலேயே அவர் மேற்கண்டவாறு கூறினார். அவர் மேலும் தெரிவித்ததாவது: வடக்கு - கிழக்கு இணைந்

தால் இரத்த ஆறு ஓடும் என்று கூறிய அவர், அந்த ஆறு எந்த இடத்தில் இருந்து ஊற்றெடுக்கும், அது எங்கு சென்றடையும், அந்த ஆற்றினால் பயனடைவோர் யார் போன்றவற்றையும் கூறவேண்டும். இதனைச் சரியாக கூற அவருக்குத் தெரியாது. அவர் மக்களால் தெரிவு செய்யப்பட்ட பிரதிநிதியல்ல. அவர் மக்களால் நிராகரிக்கப்பட்டவர் என்பதை முதலில் புரிந்து கொள்ளவேண்டும். மக்களால் தெரிவு செய்யப்பட்டவராக இருந்திருந்தால் தற்போதைய அரசியல் நிலையைக் கருத்திற்கொண்டு பொறுப்பு வாய்ந்த கருத்துக்களை வெளியிட முற்படும். மகிந்த ஆட்சிக் காலத்தில் நாட்டின் தமிழ், முஸ்லிம் மக்கள் வாழும் இடங்கள் பலவற்றில் இரத்த ஆறு ஓடிய போது அதற்கு வாய்க்கால்

வெட்டிகொடுத்தவர் லவா? அவ்வாறானோ தோர் ஆட்சியாளர் இலங்கைக்கு மீண்டும் அரசு தலைவராக வரவேண்டும் என்று மட்டக்களப்பு மாவட்டத்தில் மக்களைத் திரட்டியவர் நீங்களல்லவா? ஆனால் மக்களோ உங்களை கருத்திலெடுக்காது தற்போதைய அரசு தலைவருக்கே வாக்களித்தனர். இதிலிருந்து நீங்கள் பாடம் கற்கவில்லையா? இவ்வாறு சுயநல அரசியல் செய்யும் நீங்கள் தற்போது தீவிரத்துடன் இவ்வாறான கருத்தினை வெளியிடுவதன் நோக்கம் என்ன? தமிழ் முஸ்லிம் மக்களிடத்தில் பலநெடுங்காலமாக இருந்து வருகின்ற உறவினை கேள்விக்குறியாகுவதாகவே உங்கள் கருத்து அமைந்துள்ளது. வடக்கு - கிழக்கு மாகாணங்களில் பொருளாதார

ரிதியான உறவில் இரண்டு இனமும் பின்னிபிணைந்து பலதரப்பட்ட வர்த்தக நடவடிக்கைகளை மேற்கொண்டு வருகின்றனர். இந்த உறவு பலநெடுங்காலமாக இருந்து வருகின்றது. இதன் காரணமாகவே தற்போது பொருளாதார ரீதியாக முன்னேற்றம் கண்டுள்ளீர்கள் என்பதையும் நீங்கள் மறக்கவேண்டாம். எங்களுடன் இணைந்து வாழ விரும்பாவிட்டால் நாங்கள் எவ்வாறு பின்னிப்பிணைந்து வாழ முடியும் என்பது எம் மக்களுக்கும் எங்களுக்கும் தெரியும். பிரிவினை எங்கிருந்து வருகின்றது? இதனை உருவாக்குவது யார்? இதன் விளைவுகள் என்ன? போன்றவற்றை எதிர்காலத்தில் சிந்தித்துச் செயற்பட வேண்டிய நிலையே இப்போது தோன்றியுள்ளது - என்றார். (5)

## புதிய அரசமைப்பு முஸ்லிம்களுக்கு அடிமைச் சாசனமாக அமைகிறதா? அபாயத்தையே உணர்வதாக ரிஷாத் தெரிவிப்பு

கொழும்பு, நவ. 14

புதிய அரசமைப்பு மூலமாக முஸ்லிம் சமூகத்தினரது முதுகில் நிரந்தரமாக அடிமைச் சாசனமொன்று எழுதப்படும் அபாயம் இருப்பதை உணர்வதாக - அஞ்சுவதாக அமைச்சர் ரிஷாத் பதியுதீன் தெரிவித்தார். எழுத்தாளர் எஸ்.யு. கமர்ஜான் எழுதிய 'நான் மூச்சுயர்ந்த போது' என்ற கவிதை நூல் வெளியீட்டு வத்தனை ஹ்ணுப்பிட்டி சாஹிரா மகா வித்தியாலயத்தில் நேற்று முன்தினம் நடைபெற்றது. முதன்மை விருந்தினராகக் கலந்துகொண்டு உரையாற்றுகையில் ரிஷாத் மேற்கண்டவாறு கூறினார். அவர் மேலும் தெரிவித்ததாவது: தேர்தல் முறை மாற்றம், புதிய அரசமைப்பு உருவாக்கம், நிறைவேற்று அரசு தலைவர் முறை ஒழிப்பு ஆகிய விடயங்கள் முஸ்லிம் சமூகத்தைப் பொறுத்தளவில் பாதிப்பானவை - ஆபத்தானவை என்றே நாம் கருதுகிறோம். நிறைவேற்று அரசு தலைவர் முறைமையை மாற்றி சிறுபான்மைச் சமூகத்தின் வாக்குகளைச் செல்லாக் காசாக மாற்றுவதற்கான முயற்சி மிக வேகமாக நடந்தேறி வருகின்றது. கடந்த காலங்களில் நாடாளுமன்ற முறைகளில் ஏற்படுத்தப்பட்ட மாற்றங்கள் போல, மீண்டும் இந்த முறையில் மாற்றத்தை ஏற்படுத்துவதாகத் தேர்தல் முறையை மறுசீரமைக்க வேண்டுமென்று அரசு விரிந்துகட்டிக் கொண்டு நிற்கிறது. முஸ்லிம் சமூகத்தினது பெரும் பங்களிப்பால், பல்வேறு அர்ப்பணிப்புகளால் நாம் விரும்பி உருவாக்கிய நாட்டுத் தலைமைகள் இவ்வாறான புதிய முயற்சிகளை முன்னெடுத்துச் செல்வதால் நமக்கு வரப்போகும் ஆபத்துக்கள் குறித்து நாம் கண்காணும் கண்காணாதனமாகவே



இருக்கின்றோம். சிறிய சிறிய பிரச்சினைகளுக்காக ஊருக்கு ஊர், பிரதேசத்துக்குப் பிரதேசம் ஏட்டிக்குப் போட்டியாக அடிபட்டுக் கொண்டிருக்கின்றோமெய்யொழிய நமக்கு முன்னே வந்து நிற்கும் ஆபத்துகள் தொடர்பில் எவ்வித அக்கறையுமற்ற இருப்பதுதான் வேதனையானது. அறிவுள்ள, ஆற்றலுள்ள, பண்புள்ள சமூகமாக முஸ்லிம் சமூகம் பார்க்கப்படுகின்ற போதும் இவ்வாறான விடயங்களில் அலட்டிக் கொள்ளாமல் இருப்பது துரதிஷ்டமானதே. சிறிய கட்சியின் தலைவன் என்ற வகையிலும் சிறுபான்மை சமூகத்தைச் சார்ந்த கட்சியொன்றின் பொறுப்பாளன் என்ற வகையிலும் நாம் மிகவும் நொந்து போய் இருந்தாலும் இந்த ஆபத்துக்களை எவ்வாறு முறியடித்து, சமூகம் சார் வெற்றிகளைத் தக்க வைத்துக் கொள்ள முடியும் என்ற அத்த முயற்சிகளிலும் ஈடுபட்டு வருகின்றோம். ஆட்சியாளர்களுக்கு எதிராகச் சிங்கள இளைஞர்களும் தமிழ் இளைஞர்களும் ஆபுதமேந்திய போதும் முஸ்லிம்கள் அமைதியாகவே வாழ்ந்தனர். மக்களாட்சி வழியையே தேர்ந்தெடுத்தனர். நமது அரசியல் முன்னோடிகள் கற்றுத்தந்த வழிமுறைகளைப் பின்பற்றியே ஆட்சியாளர்களுடன் எப்போதும் ஒத்துழைத்து வருகின்றோம். இந்த யதார்த்தத்தை அனைவரும் புரிந்து கொள்ள வேண்டும். தமிழ்ச் சகோதரர்கள் மூன்று தசாப்

தங்களுக்கு மேலாக அரசியல் தீர்வு ஒன்றைத் தேடி நிற்கும் பின்னணியிலும், அந்தக் கோரிக்கையை எவ்வாறு நிறைவேற்றுவதென்ற ஆழமான சிந்தனையில் அரசு முயற்சிகளை மேற்கொண்டு வருகிறது. இந்த நிலையில் முஸ்லிம்களின் சவால்களை வென்றெடுக்க வேண்டிய நிலை நமக்கு ஏற்பட்டுள்ளது. கட்வி, பொருளாதார, வாழ்வாதார மற்றும் மீள்குடியமர்வுப் பிரச்சினைகளைத் தீர்க்கும் நோக்கில் எமது கட்சி பல கட்டமைப்புக்களை வைத்துக்கொண்டு நேர்மையுடன் செயற்படுகிறது. இந்தப் பயணத்தைத் தடுப்பதற்காகப் பல முனைகளிலும் அம்புகள் எய்தப்பட்டுக்கொண்டிருக்கின்றன. சமுதாயம் சார்ந்தவர்களின் அம்புகளும் சிங்களப் பேரினவாதிகளின் அம்புகளும், தமிழ்ப் பேரினவாதிகளின் அம்புகளும் வெவ்வேறு வடிவங்களில் பல்வேறு கோணங்களிலிருந்து நமக்கு எறியப்பட்ட போதும் இறைவனின் உதவியால் அவற்றையெல்லாம் முறியடித்துக் கொண்டு முன்னேறும் சக்தியை இறைவன் தந்துள்ளான். சமூகத்துக்கு நேர்ந்துள்ள ஆபத்துகளை வெளியில் பேசினால் 'ஆட்சியை தொலைக்கப்பார்க்கிறார்', 'முன்னைய ஆட்சியாளர்களுடன் ஒப்பந்தம் மேற்கொண்டு விட்டார்', 'நல்லாட்சியை வீட்டுக்கு அனுப்பித் துடிக்கின்றார்' என்றெல்லாம் கதைய எடுத்து எத்தனிக்கின்றனர். அரசியல் சூனியம் கொண்ட, கட்சி வெறிபிடித்த சின்னங்களை மதங்களாகப் பார்க்கும் நம் மவர்களில் சிலர் இவ்வாறு எறிகணைகளை வீசுகின்ற போதும் அவற்றையெல்லாம் தாங்கிக் கொண்டும் தடைகளைத் தாண்டிக் கொண்டும் நேர்மையாகப் பயணிக்கின்றோம் - என்றார். (4-31)



# பிடியாணை பிறப்பிக்கப்பட்ட நபர் மாறுவேடத்தில் வாழ்ந்த நிலையில் கைது

கொழும்பு, நவ. 14

திருட்டு உட்பட பல்வேறுபட்ட குற்றச் செயல்கள் தொடர்பில் நீதிமன்றத்தினால் பிடியாணை பிறப்பிக்கப்பட்ட நிலையில், தப்பித் தலைமறைவாகி மாறுவேடமிட்டு வாழ்ந்து வந்த நபர் நேற்றுமுன்தினம் குாயிற்றுக் கிழமை மாலை கைது செய்யப்பட்டுள்ளதாகப் பொலிஸார் தெரிவித்தனர்.



ஏறா வூர்ப் பொலிஸ் பிரிவினரின் மாவடிவேட்புக் கிராமத்தைச் சொந்த இடமாகக் கொண்ட நபர் ஏறா வூர், நீந்தவூர், வவுனியா, கிளிநொச்சி என்று தனது வசிப்பிடங்களை மாற்றிக் கொண்டும் ஒவ்வொரு ஊர்களிலும் வெவ்வேறு வித்தியாசப்பட்ட பெயர்களிலும் போலி முகவரிகளிலும் நடமாடித் திரிந்த வேளையில் பொலிஸாருக்குக் கிடைத்த இரகசியத் தகவலையடுத்து மாவடிவேட்புக் கிராமத்தில் வைத்து இவரைக் கைது செய்துள்ளனர்.

இந்த நபருக்கு எதிராகக் கிளிநொச்சி நீதிமன்றத்தில் 4 வழக்குகள் நிலுவையில் உள்ள நிலையில் இரண்டு பகிரங்கப் பிடியாணைகளும், 2 சாதாரணப் பிடியாணைகளும் பிறப்பிக்கப்பட்டிருப்பதாகவும் பொலிஸார் தெரிவித்தனர். இதேவேளை ஏறா வூர் மற்றும் மட்டக்களப்பு நீதிமன்றங்களிலும் இந்த நபருக்கெதிரான வழக்குகள் உள்ளதாகப் பொலிஸார் தெரிவித்தனர். (5)

## பியசேனவுக்கு அமைச்சர் பதவி?

கொழும்பு, நவ. 14

நாடாளுமன்ற உறுப்பினர் பியசேன கமகே அமைச்சரவை அந்தஸ்துடைய அமைச்சராக நியமிக்கப்படவுள்ளார். கீதா குமாரசிங்கவின் நாடாளுமன்ற உறுப்புரிமை இல்லாமல் செய்யப்பட்ட



தையடுத்து பியசேன கமகே அந்த வெற்றிடத்துக்கு நியமிக்கப்பட்டிருந்தார். விரைவில் அவருக்கு அமைச்சுப் பதவியொன்றை அரசு வழங்கும் என்று தெரிவிக்கப்படுகிறது. தமக்கு இதுவரையில் இது பற்றி அறிவிக்கப்படவில்லை என்று பியசேன கமகே தெரிவித்துள்ளார். எதிர்வரும் நாட்களில் தமக்கு அமைச்சுப் பதவியொன்று வழங்கப்படும் என்று நம்புவதாகவும் அவர் குறிப்பிட்டுள்ளார். அமைச்சுப் பதவி வழங்கப்படவில்லை என்றாலும் அதனைப் பிரச்சினையாக எடுத்துக் கொள்ளப்போவதில்லை என்று அவர் தெரிவித்துள்ளார். (5)

### தவறிவிட்டது

அடையாள அட்டை (199930110939) பூநாறிலேனில் இருந்து கல்டி அம்மன் கோயிலுக்கு போகும் வழியில் தவறிவிட்டது விவரம் தெரிந்தவர்கள் தொடர்பு கொள்ளவும்.

தொடர்பு :- 077 181 7729

### வேலை ஆள்கள் தேவை

கொழும்பில் இயங்கிவரும் டிஷ் ஆன்டெனா விற்பனை மற்றும் பொருத்துதல் REPAIRING செய்யும் நிறுவனத்துக்கு அனுபவமுள்ள / அனுபவமற்ற பயிற்சி வேலையாளர்கள் தேவை. அனுபவமுள்ளவர்களுக்கு (டிஷ் ஆன்டெனா பொருத்துதல் / ரீசீவர் REPAIR / விற்பனையாளர் விற்பனை உதவியாளர்) Rs 40000/= வரையும் அனுபவமற்றவர்களுக்கு பயிற்சியின் போது தங்குமிடம் உணவு இலவசமாக வழங்குவ தோடு மாதாந்தம் வேதனமாக 15000/= கிடைக்கும் (A/L அல்லது O/L படித்த எலக்ட்ரானிக்ஸ் துறையில் ஆர்வமுள்ள 22 வயதுக்குட்பட்ட இளைஞர்கள் மட்டும்) 3மாத பயிற்சியின் பின் நிரந்தரமாக்கப்படும். ஆள்களுக்கு திறமைக்கு ஏற்ப சம்பளம் மற்றும் இதர கொடுப்பனவுகள் வழங்கப்படும்.

CONTACT KUMAR - 077 771 0785

SATS - TECH ENGINEERS.

51/102 WOLFENDAL STREET, COLOMBO

### பருத்தித்துறை நகரசபை பகிரங்க

#### ஏலவிற்பனை அறிவித்தல்

பருத்தித்துறை நகரசபையினால் 21.11.2017 ஆம் திகதி மு.ப 10.00 மணிக்கு சபையினால் பாவனைக்குட்படுத்தப்பட்ட உழுவியந்திர நீர்த்தாங்கி, சிறிய உழுவியந்திரப் பெட்டி என்பன ஏலவிற்பனை செய்யப்படவுள்ளது. ஏலவிற்பனையில் பங்குபற்ற விரும்புவோர் அலுவலக நேரத்தில் தேசிய அடையாள அட்டையுடன் ரூபா 500.00 ஐ செலுத்தி பதிவு செய்து கொள்ள முடியும். குறித்த வாகனங்களை பார்வையிட விரும்புவோர் அலுவலக நேரத்தில் அலுவலகத்தில் பார்வையிட முடியும் என்பதனை அறியத்தருகின்றோம்.

புவனேந்திரன் ரமேஸ்வரன்  
செயலாளர்  
பருத்தித்துறை நகரசபை  
14/11/2017.

### யாழ்ப்பாணம் மாநகரசபை

#### நவீன சந்தை உட்புறம் கடை குத்தகைக்கு வழங்குவதற்கான கேள்வி அறிவித்தல் - 2017

மாநகரசபைக்குச் சொந்தமான கீழ்வரும் இலக்கம் கொண்ட கடை குத்தகைக்கு வழங்குவதற்கான விண்ணப்பங்கள் யாழ் மாநகரசபையால் கோரப்படுகின்றன.

- கேள்விப்படிவக்கட்டணம் - ரூபா 500.00 + வற + தே.க.வரி
- கேள்விப் பிணைப் பணம் - ரூபா 10, 000.00
- கேள்விப்படிவம் விநியோகித்தல் - 14.11.2017 - 27.11.2017
- கேள்விப்படிவம் ஏற்றுக் கொள்ளல் - 28.11.2017 மு.ப 10.00 மணி வரை
- கேள்வி திறத்தல் - 28.11.2017 மு.ப 10.30 மணிக்கு

கேள்விப்படிவம் பெறுபவர்கள் தேசிய அடையாள அட்டையின் புகைப்பட பிரதியை சமர்ப்பித்து மாநகரசபையின் நானாவித இறைவரிப்பகுதியில் கேள்விப்படிவத்தினை பெற்றுக் கொள்ள வேண்டும்.

பூர்த்தி செய்யப்பட்ட விண்ணப்பங்களை உறையிலிட்டு ஒட்டி அரக்கு முத்திரையிட்டு உறையின் மேற்பகுதியில் கடையின் இலக்கத்தை குறித்து "ஆணையாளர் மாநகரசபை யாழ்ப்பாணம்" என்ற முகவரியிட்டு அலுவலகத்தில் இதற்கென வைக்கப்பட்டுள்ள பெட்டியில் சேர்க்கப்படல் வேண்டும்.

தபால் மூலமான விண்ணப்பங்கள் 28.11.2017 மு.ப.10.00 மணிக்கு முன்னர் கிடைக்கக் கூடியதாக அனுப்பி வைக்க வேண்டும். தாமதமாக கிடைக்கும் விண்ணப்பங்கள் ஏற்றுக் கொள்ளப்படமாட்டாது.

கேள்விகள் திறக்கப்படும் நேரத்தில் கேள்விதாரர்கள் அல்லது அவர் சார்பில் அவரால் அனுமதியளிக்கப்பட்ட எவரேனும் ஒருவர் சமூகமளிக்கலாம்.

சமர்ப்பிக்கப்பட்ட கேள்விகளை ஏற்றுக் கொள்ளும் அல்லது நிராகரிக்கும் உரிமை யாழ்மாநகரசபைக்கே உரியது.

மேலதிக விவரங்கள் தேவைப்படின மாநகரசபையின் நானாவித இறைவரிப்பகுதியில் பெற்றுக்கொள்ளலாம்.

கடையின் விவரம்	ஏற்றுக் கொள்ளப்படும் ஆக குறைந்த கேள்வித்தொகை
நவீன சந்தை உட்புறம் கடை இல 60A (21' 10" x 9'6")	1440000.00

**குறிப்பு:** • தங்களால் கோரப்படும் கேள்வித் தொகைக்கு மேலதிகமாக 15% வற்புரியும் 2% தேசத்தை கட்டியெழுப்பும் வரியும் சேர்த்து செலுத்தல் வேண்டும்.

- கடை தற்போது இருக்கும் நிலையிலேயே குத்தகைக்கு விடப்படுகின்றது.
- கடைககள் ஒப்படைக்கப்பட்டு 3மாதத்திற்குள் திறந்து வர்த்தக நடவடிக்கைகள் ஆரம்பிக்கப்படல் வேண்டும். தவறுமிடத்து குறிப்பிட்ட கடைக்கு மீள் கேள்வி கோரப்படும்.

பொ.வாகீசன்  
மாநகர ஆணையாளர்,  
மாநகரசபை, யாழ்ப்பாணம்.

### பணியாளர் வேண்டுகை

திருக்கேதீச்சரம் சிவன் அருள் இல்லம்  
பதிவு இல : NP/241/CH/02

மாதோட நன்னகர் திருக்கேதீச்சர சிவாயச் சூழலில் அமைந்து விளங்கும் சிவன் அருள் இல்ல சிறுவர் அபிவிருத்தி நிலையத்திற்கு மனிதநேயமிக்க பணியாளர்கள் வேண்டப்படுகின்றனர்.

- தங்குமிடமும் மரக்கறி நிறையுணவும் இலவசமாக வழங்கப்படும்.
- படிக்க உட்கருவிப்புயல்கள் வழங்கப்படும். நிபந்தனைகள் உண்டு.
- மேலதிக விடயங்கள் நேர்முகத்தேர்வில் பேசித்தீர்மானிக்கப்படும்.
- மாதாந்தம் நான்கு நாட்கள் மட்டுமே விடுமுறை வழங்கப்படும். (வருடம் 48 நாட்கள்)
- நிலையத்தில் தங்கியிருந்து பணிபுரிதல் வேண்டும்.
- மதுபோதைப் பாவனையற்ற நல்லொழுக்கமும் தேகாரோக்கியமும் மிக்கவர்கள்.

கல்வித் தகுதி

G.C.E (A/L), (O/L), N.V.Q LEVEL - IV, III கணினி தகைமைச் சான்றிதழ், உளவளத்துணை, சிறுவர் பராமரிப்பு மற்றும் பாதுகாப்பு சான்றிதழ் (NISD, NAITA சாந்திகம்)

வயதெல்லை

25 தொடக்கம் 60 வயதுக்குட்பட்டவர்கள்.

மேலதிக தகுதி

சைவ சமய பழக்கவழக்கமும், நல்லொழுக்கம், நற்பண்பு, நன்னடத்தையுடன் சிறுவர்களை வழிநடத்தக்கூடிய உளவியல் அறிவும் ஆற்றலும்.

பணி வெற்றிடங்கள்

உதவி நிர்வாக அலுவலர்கள் பெண்கள் - 02

சிறுவர் அபிவிருத்தி உத்தியோகத்தர் பெண் - 03

சமையலாளர் பெண் - 02

சாரதி ஆண் - 01 (B, B1)

குறிப்பு

பணிநிலை மற்றும் கல்வி தொழில் தகுதியுடன் தொடர்புகொள்ளக் கூடிய தொலை பேசி இலக்கங்களைக் குறிப்பிட்டு விண்ணப்பிக்கவும்.

விண்ணப்ப முடிவு திகதி : 19.11.2017

நேர்முகத்தேர்வுத் திகதி : 26.11.2017

விண்ணப்ப முகவரி : பணியாளர்,

சிவன் அருள் இல்லம்

திருக்கேதீச்சரம், மன்னார்.

தொடர்புகளுக்கு: 077 570 3955 / 071 861 8030  
077 087 3272 / 077 442 6025

### கிளிநொச்சி மாவட்ட பனை, தென்னை வள அபிவிருத்திக் கூட்டுறவுச் சங்கங்களின் இணையம் (வ-து)

### பொதுமுகாமையாளர் பதவிக்கான விண்ணப்பம் கோரல்

01. பதவி - பொதுமுகாமையாளர் - 101/ 11

சம்பள அளவுத்திட்டம் - 14945 -145 x 10 - 160x10 - 17995 (சுற்றுநிருப இலக்கம் 13/2015 இன்படி)

கூட்டுறவு வேலையாளர் ஆணைக்குழுவால் அங்கீகரிக்கப்பட்ட இதர படிக்களம் வழங்கப்படும்.

#### 02. தகைமைகள்

அ. கூட்டுறவுப் பணியாளர் 12 ஆவது சம்பளத்திட்டப் பதவியில் முகாமை / மேற்பார்வை மட்டத்திலான பதவியில் ஆகக் குறைந்தது 03 வருடத்துக்குக் குறையாத அனுபவம் அல்லது கூட்டுறவு ஊழியர் 13 ஆவது சம்பளத்திட்டத்திலான பதவியில் மேற்குறித்த வண்ணம் ஆகக் குறைந்தது 06 ஆண்டுகால அனுபவம்.

அல்லது

ஆ) அங்கீகரிக்கப்பட்ட பல்கலைக்கழகம் ஒன்றில் பட்டச்சான்றிதழ் அல்லது அதற்கு சமமான தகைமைகளுடன் அங்கீகரிக்கப்பட்ட வர்த்தக / கைத்தொழில் நிறுவனமொன்றில் முகாமை மட்ட பதவி ஒன்றில் 8 வருட அனுபவம். இதில் 02 வருடம் சிரேஷ்ட முகாமை மட்டப் பதவியில் கடமை அனுபவம் பெற்றிருக்க வேண்டும்.

அல்லது

இ) கூட்டுறவு ஊழியர் உயர்தராதரப்பத்திர பரீட்சையில் சித்தியுடன் கூட்டுறவு நிறுவனம் ஒன்றில் 04 வருடகால அனுபவம் அல்லது க.பொ.த.உயர்தரப் பரீட்சையில் 03 பாடங்களுடனான சித்தியுடன் அங்கீகரிக்கப்பட்ட வர்த்தக கைத்தொழில் நிறுவனம் ஒன்றில் முகாமை மட்டத்திலான பதவியில் ஆகக்குறைந்தது 01 வருடம் சேவையாற்றிய அனுபவம்.

03. வயதெல்லை - 18 தொடக்கம் 45 வரை

04. சங்கப்பணியாளர்களுக்கு வயதெல்லை கவனத்தில் கொள்ளப்படமாட்டாது. சங்கப்பணியாளர்கள் தங்கள் சங்கத்தின் ஊடாக விண்ணப்பிக்க வேண்டும்.

விண்ணப்பங்கள் அனைத்தும் தங்களது சுயவிவரத்துடன் தலைவர், கிளி / மாவட்ட ப.தெ.வ.அ.கூ. சங்கங்களின் இணையம், OXFARM முன்பாக, 155 ஆம் கட்டை, A9வீதி, கிளிநொச்சி என்ற முகவரிக்கு நேரடியாகவோ அல்லது பதிவுத்தபால் மூலமாகவோ அனுப்புவதல் வேண்டும்.

விண்ணப்ப முடிவு திகதி - 28.11.2017

கூட்டுறவுச் சேவையிலுள்ள சி.யூ.கரன், தலைவர், கிளிநொச்சி மாவட்ட ப.தெ.வ.அ.கூ.சங்கங்களின் இணையம். 13.11.2017



## மரண அறிவித்தல்


### திருமதி நல்லதங்கம் அம்பலவாணர்

நேற்று (13.11.2017) திங்கட்கிழமை முற்பகல் 11 மணிக்கு நடைபெறும் என அறிவிக்கப்பட்ட அன்னாரின் இறுதிக் கிரியைகள் தவிர்க்க முடியாத காரணத்தினால் இன்று (14.11.2017) செவ்வாய்க்கிழமை பிற்பகல் 2 மணிக்கு நடைபெறும் என அறியத் தருகின்றோம்.

விடத்தற்பனை,  
யிருசுவில்.

தகவல்:  
குடும்பத்தினர்.

## முருகேசு சிவப்பிரகாசம்



கரவெட்டி மேற்கை பிறப்பிடமாகவும், இயக்கச்சியை வதிவிடமாகவும், காந்திக் கிராமம் கோணாவிலை தற்காலிக வதிவிடமாகவும் கொண்ட முருகேசு சிவப்பிரகாசம் 12.11.2017 ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான முருகேசு - வள்ளியம்மை தம்பதிகளின் அன்பு மகனும், வேலுப்பிள்ளை - பரிமளம் தம்பதிகளின் அன்பு மருமகனும், மாங்கையர்க்கரசியின் பாசமிகு கணவரும், தேவிகா (சிறகுகள் பண்பாட்டு மன்றம்), மனோகரி ஆகியோரின் பாசமிகு தந்தையும்கூட, கேதீஸ்வரன், ஜெகா ஆகியோரின் அன்பு மாமனாரும், பிரசன்னா, சரன்ஜா, சாம்பவி, நீஸ்மியா, சராங்கன், அபிசாளினி, அபிசன் ஆகியோரின் அன்புப் பேரனும், கந்தையா, மதேஸ்வரி, பரமசிவம், தேவராசன், திலகவதி, சரஸ்வதி, வேதநாயகி ஆகியோரின் சகோதரரும், கந்தையா, பொன்னம்பலம் ஆகியோரின் மைத்துனரும் ஆவார்.

அன்னாரின் இறுதிக் கிரியைகள் இன்று (14.11.2017) செவ்வாய்க்கிழமை முற்பகல் 10 மணியளவில் நடைபெற்று பூதவுடல் தகனக்கிரியைக்காக காந்திக்கிராமம் இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கோணாவில், காந்திக்கிராமம்,  
கீளிநொச்சி.

தகவல்:  
குடும்பத்தினர்.

077 401 2657

## மரண அறிவித்தல்



### திருமதி பொன்னம்மா காசிநாதர்

பொலிகண்டி, கந்தவனக்கடவையைப் பிறப்பிடமாகவும் வசிப்பிடமாகவும் கொண்ட திருமதி பொன்னம்மா காசிநாதர் 12.11.2017 ஞாயிற்றுக்கிழமை காலமானார்.

அன்னார் காசிநாதரின் அன்பு மனைவியும், பத்மநாயகி, சரோஜினி, தட்சணா மூர்த்தி, திருமகள், காலஞ்சென்றவர்களான தில்லைநாயகி, நடேசமூர்த்தி, புவனேஸ்வரி ஆகியோரின் அன்புத் தாயாரும், கதிர்காமநாதன், ஜெயக்குமார், யாளினி, பிரகதீஸ்வரன், காலஞ்சென்ற திருஞானசம்பந்தர் ஆகியோரின் அன்பு மாமியும், கார்த்திகா, கலைவாணி, ராஜ்குமார், கலைமோகன், மீனாட்சி, பவுத்திரன், சபீஷன், சிவசக்தி, சிவசங்கர் ஆகியோரின் அன்புப் பேர்த்தியும், தஸ்வினா, கிருசிகா ஆகியோரின் பூட்டியும் ஆவார்.

அன்னாரின் இறுதிக் கிரியைகள் நாளை (15.11.2017) புதன்கிழமை அவரது இல்லத்தில் முற்பகல் 8 மணியளவில் நடைபெற்று பூதவுடல் ஊறணி இந்துமயானத்துக்கு எடுத்துச் செல்லப்பட்டு தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கந்தவனக்கடவை,  
பொலிகண்டி கிழக்கு,  
வல்வெட்டித்தறை.

தகவல்  
குடும்பத்தினர்.

077 991 4767

## ஐ.தே.கவுக்குப் பொறிவைக்கும் மைத்திரிக்குக் 'கடிவாளம்'

சு.க. அமைச்சர்களைக் குறிவைக்கும் ஐ.தே.க. பின்வரிசை எம்.பிக்கள்

கொழும்பு, நவ. 14 அரசு தலைவர் மைத்திரிபால சிறிசேனவுக்கும், ஐக்கிய தேசியக் கட்சியின் பின்வரிசை நாடாளுமன்ற உறுப்பினர்களுக்கும் இடையிலான சிறப்புச் சந்திப்பொன்று விரைவில் நடைபெறவுள்ளது.

மகிந்த ஆட்சியின் போது இடம்பெற்ற ஊழல், மோசடிகள் தொடர்பில் விசாரணை நடத்துவதற்குத் தனித்தனி ஆணைக்குழு அமைக்கப்பட வேண்டும் என்று வலியுறுத்திவரும் ஐக்கிய தேசியக் கட்சி நாடாளுமன்ற உறுப்பினர்கள், இது தொடர்பில் பேச்சு நடத்துவதற்கு நேரம் வழங்குமாறு அரசு தலைவரிடம் கோரியிருந்தனர்.

இதற்கு மைய வே அடுத்த வாரமளவில் இந்தச் சந்திப்பு இடம்பெறும் என்று அறிய முடிகின்றது. ஐக்கிய தேசியக் கட்சியின் பின்வரிசை நாடாளுமன்ற உறுப்பினர்கள், சிறிலங்கா சுதந்திரக் கட்சியைக்

66 கடந்த ஆட்சியின் போது இடம்பெற்ற மோசடிகள் தொடர்பில்

ஆராயவேண்டும் என ஐக்கிய தேசியக் கட்சி நாடாளுமன்ற உறுப்பினர்கள் கோரவுள்ளனர்.

கடுமையாக விமர்சிக்கின்றனர் என்று, சுதந்திரக் கட்சி நாடாளுமன்ற உறுப்பினர்கள் அரசு தலைவர் மைத்திரிபால சிறிசேனவிடம் அண்மையில் முறையிட்டிருந்தனர்.

இது தொடர்பில் ஐக்கிய தேசியக் கட்சி நாடாளுமன்ற உறுப்பினர்களிடம் அரசு தலைவர் மைத்திரி விளக்கம்

கோரவுள்ளார் எனத் தெரியவருகின்றது. பிணைமுறி விவகாரத்தைக் கையெடுத்து ஐக்கிய தேசியக் கட்சிக்கு அரசு தலைவர் மைத்திரிபால சிறிசேன கடுமையாகக் கொடுத்துவரும் நிலையிலேயே, கடந்த ஆட்சியின் போது இடம்பெற்ற மோசடிகள் தொடர்பில் ஆராயவேண்டும் என ஐக்கிய தேசியக் கட்சி நாடாளுமன்ற உறுப்பினர்கள் கோரவுள்ளனர். கூட்டு அரசிலுள்ள சுதந்திரக் கட்சி அமைச்சர்கள் சிலரைக் குறிவைத்தே விசாரணை கோரப்படவுள்ளது எனவும் அறியமுடிகின்றது.

(5)

## தங்கம் பூசப்பட்ட 29 சந்தனக் கட்டைகளுடன் அறுவர் கைது

கொழும்பு, நவ. 14 கனத்துறைப் பொலிஸ் பிரிவிற்கு உட்பட்ட மால்கொன பகுதியில் அமைந்துள்ள கடற்கரைப் பிரதேசத்தில் வைத்து 29 தங்கம் பூசப்பட்ட சந்தன மரக் கட்டைகளுடன் வந்த அறுவர் மேல்மாகாணக் குற்ற விசாரணைப் பிரிவு அதிகாரிகளினால் கைது செய்யப்பட்டுள்ளனர். இவர்களிடத்திலிருந்து இரு மோட்டர் படகுகளும், யமஹா வகை மோட்டர் எஞ்சினும், சுசகி வகை மோட்டர் எஞ்சின்கள் இரண்டும், ஜி.பி.எஸ். இயந்திரம் ஒன்றும், ஒளி வடிவிலான குறிகாட்டி இயந்திரம் ஒன்றும், இரண்டு அலைபேசிகளும் கைப்பற்றப்பட்டுள்ளன. சந்தேக நபர்களிடத்தில் தொடர்ந்தும் முன்னெடுக்கப்பட்ட விசாரணைகளின் அடிப்படையில் சந்தன மரக்கட்டைகளை நாட்டினுள் எடுத்து வருவதற்காக நிறுத்தி வைக்கப்பட்டிருந்த லொறியையும் பொலிஸார் மடக்கிப்பிடித்துள்ளனர். (5)

## மரண அறிவித்தல்



மலர்வு

12

01

1982

உதிர்வு

11

11

2017

### செல்வராசா மகேஸ்வரன்

(பிரியா கொமினிகேசன் உரிமையாளர், ஆட்டுப்பட்டி தெரு, கொழும்பு)

காரைநகர் வாரிவளவை பிறப்பிடமாகவும், வவுனியா உக்குளாங்குளத்தை வதிவிடமாகவும் கொண்ட செல்வராசா மகேஸ்வரன் (ரவி) கடந்த 11.11.2017 சனிக்கிழமை இறைபதம் அடைந்தார்.

அன்னார் செல்வராசா - பாலாமணி தம்பதிகளின் மூத்த மகனும், தம்பிராசா - அகிலாம்பிகை தம்பதிகளின் அன்பு மருமகனும் (கலாஸ்ரோர்ஸ்), மகேஸ்வரன் கலைச்செல்வியின் அன்புக் கணவரும், ஜெனகன், தரணி, தரன் ஆகியோரின் பாசமிகு தந்தையும்கூட, சியாமளா (லண்டன்), சிவஹாபி (கனடா), சிவப்பிரியா (கனடா), பிரசாந்தன் (லண்டன்) ஆகியோரின் அன்புச் சகோதரரும், விஜயானந்தராஜன் (லண்டன்), சஞ்ஜீவன் (கனடா), பத்மலோஜன் (கனடா), லக்ஷிகா (லண்டன்), மோகனதாஸ் (மயூரன் ஸ்ரோர்ஸ்), விமலதாஸ் (கலா பூட்சிற்றி), சண்முகதாஸ் (பிரான்ஸ்), பரிமளாதேவி (திருநெல்வேலி) ஆகியோரின் மைத்துனரும், தர்மலிங்கம், கமலம், வேலுப்பிள்ளை, செல்வம்மா ஆகியோரின் பேரனும், தக்சான், தஷ்வினி, கைலாஸ், கார்த்திகா, கீர்த்திஷ் ஆகியோரின் மாமனாரும், சாணுகாவின் பெரியப்பாவும் ஆவார்.

அன்னாரின் இறுதிக் கிரியைகள் இன்று (14.11.2017) செவ்வாய்க்கிழமை நண்பகல் 12 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக தச்சனாங்குளம் இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்

செல்வராசா குடும்பத்தினர்.

077 596 9394, 075 089 1391



## இடமாற்றக் கோரி பணிப்புறக்கணிப்பு

நுவரெலியா, நவ. 14

நுவரெலியா விந்துலை மருத்துவமனையின் நிர்வாகத்துக்கு இடையூறு விளைவிக்கும் வகையில் செயற்படும் தாதியரை இடமாற்ற வேண்டும் என்று வலியுறுத்தி மருத்துவர்கள் உட்பட அங்கு பணி புரியும் அதிகாரிகள் நேற்றுப் பணிப்புறக்கணிப்பில் ஈடுபட்டனர்.

விந்துலை மருத்துவமனையில் 13 வருடங்களாகச் சேவையாற்றி வரும் இரு தாதியர்களுக்கு இடமாற்ற கடிதம் வந்துள்ள போதும் அவர்கள் தொடர்ந்து பணியாற்றுகின்றனர். அவர்கள் வைத்தியசாலையின் நடவடிக்கைகளுக்கு இடையூறு விளைவிப்பதுடன் விந்துலை பிரதேசத்தைச் சேர்ந்த தோட்ட பகுதி மற்றும் கிராம பகுதியிலிருந்து வரும் நோயாளிகளுக்கு உரிய சேவையை வழங்குவதில்லை என்று பணிப்புறக்கணிப்பில் ஈடுபட்டவர்கள் குற்றஞ்சாட்டினர்.

இடையூறு ஏற்படுத்தும் வகையில் செயற்படும் தாதியரை இடமாற்றம் செய்யும் வரைப் பணிப்புறக்கணிப்புத் தொடரும் என்றும் அவர்கள் தெரிவித்தனர். (று-ரி4)



## சவுக்கடி இரட்டைப் படுகொலை

### கொலையாளிகளுக்கு ஆதரவாக சட்டத்தரணிகள் முற்படக்கூடாது பிரதேச மக்கள் ஆர்ப்பாட்டம்

மட்டக்களப்பு, நவ. 14

மட்டக்களப்பு ஏறாவூர் சவுக்கடிக்கு கிராமத்தில் கடந்த மாதம் இடம்பெற்ற இரட்டைப் படுகொலையாளிகளுக்கு ஆதரவாக சட்டத்தரணிகள் முன்னிலையாகக் கூடாது என்று வலியுறுத்தி பிரதேச மக்கள் நேற்று ஆர்ப்பாட்டம் நடத்தினர்.

ஏறாவூர் ஆறுமுகத்தான் குடியிருப்பு சீராமத்தில் நடைபெற்ற ஆர்ப்பாட்டத்தில் சவுக்கடி, ஆறுமுகத்தான்குடியிருப்பு, மயிலம்பாவெளி, தன்னாபுனை ஆகிய கிராமங்களிலுள்ள பொதுமக்கள் பலர் கலந்து கொண்டனர்.

ஆர்ப்பாட்டத்தில் ஈடுபட்ட மக்கள் கருத்து தெரிவிக்கையில் "இளம் தாய் மற்றும் இரட்டைப் படுகொலையில் பொலிஸாரும், சிறப்பு புலனாய்வு பிரிவினரும் கொலைகாரர்களை மிகவும் கஷ்டப்பட்டு பிடித்தார்கள். உணவு கூட உண்ணாமல் அவர்களது பணியை மிகவும் சிறப்பாக

செய்தார்கள். ஆனால் குற்றவாளிகளை காப்பாற்றும் வகையில் ஒரு சில சட்டத்தரணிகள் முயல்வது மிகவும் கவலைக்குரியது. கொலைகாரர்களுக்குச் சார்பாக சட்டத்தரணிகள் எவரும் முன்னிலையாகக் கூடாது. கொலையாளிகளுக்கு அதிகூடிய தண்டனை பெற்றுக் கொடுக்க வேண்டும்" என தெரிவித்தனர்.

மட்டக்களப்பு - கொழும்பு பிரதான வீதியருகே ஆறுமுகத்தான்குடியிருப்பு பகுதியில் அமைதியான முறையில் இடம்பெற்ற இந்த ஆர்ப்பாட்டத்தின்போது பொலிஸாரும் பாதுகாப்புக் கடமையில் ஈடுபட்டிருந்தனர்.

இப்படுகொலையின் பிரதான இரு சந்தேக நபர்கள் படுகொலை இடம்பெற்ற வீட்டில் கொள்ளையடிக்கப்பட்ட தங்க ஆபரணங்களுடன் கைது செய்யப்பட்டு எதிர்வரும் 15 ஆம் திகதி வரை விளக்கமறியலில் வைக்கப்பட்டனர். (று)



## வீதியைத் திருத்த வலியுறுத்தி அமைதி ஊர்வலம்

கீளிநொச்சி, நவ. 14

கீளிநொச்சி - புலோப்பளை வீதி மறுசீரமைப்புச் செய்ய வலியுறுத்தி புலோப்பளை பிரதேச மக்களும் கிராம மட்ட அமைப்புக்களும் இணைந்து நேற்று அமைதி ஊர்வலம் நடத்தினர்.



பச்சிலைப்பள்ளிப் பிரதேசத்தின் புலோப்பளை பிரதான வீதி பல ஆண்டுகளாக மறுசீரமைக்கப்படாதுள்ளது. அரசியல் பிரமுகர்களே கட்சி பேதங்களின்றி செப்பனிடும் தாருங்கள், அரசு உயரதிகாரிகளே கருத்தில் கொள்ளுங்கள் போன்ற வாசகங்கள் அடங்கிய பதாகைகளுடன் மக்கள் ஊர்வலமாகச் சென்றனர். புலோப்பளையில் இருந்து பச்சிலைப்பள்ளிப் பிரதேச செயலகம் வரை ஊர்வலமாக

வந்த மக்கள் தமது கோரிக்கைகள் அடங்கிய மனுவைப் பச்சிலைப்பள்ளிப் பிரதேச செயலாளரிடம் கையளித்தனர். இந்த வீதி தொடர்பில் கடந்த கால அபிவிருத்திக் குழுக் கூட்டங்களில் சுட்டிக்காட்டப்பட்டது. அபிவிருத்தி அதிகார சபை அதிகாரிகளுடனும் இந்த வீதி தொடர்பாகப் பேசப்பட்டது. வீதி சீரமைப்புக்கான முன்னேற்பாடுகள் நடைபெற்று வருகின்றன. வருட இறுதியில் சீரமைப்புப் பணிகள் நடைபெறும் என்று பச்சிலைப்பள்ளிப் பிரதேச செயலாளர் ப. ஜெயராணி தெரிவித்தார். (று-ரி4, 35)

## பெற்றோலுடன் மண்ணெய் கலந்தவர்கள் மாட்டினார்

திருகோணமலை, நவ. 14

பெற்றோலில் மண்ணெண்ணெய் கலந்து மோசடியில் ஈடுபட்டவர்களைப் பொலிஸ் அதிரடிப்படையினர் கைது செய்தனர். கலவெல - தெவஹீவ - மகுலுக்ஸ்வெவ பிரதேசத்தில் பெற்றோல் பாரவூர்தியில் மண்ணெண்ணெய்யைக் கலந்து ஏற்றிவந்த பாரவூர்தியின் சாரதி, உதவியாளர் மற்றும் பாரவூர்தியின் சாரதி உட்பட மூன்று பேரே இவ்வாறு கைது செய்யப்பட்டனர்.

இவர்கள் நீண்டகாலமாக இந்த மோசடியில் ஈடுபட்டு வந்துள்ளமையும் பெற்றோல் பாரவூர்தி, திருகோணமலை மாவட்ட ஐக்கிய தேசியக் கட்சியின் நாடாளுமன்ற உறுப்பினர் ஒருவருக்குச் சொந்தமானது எனவும் விசாரணைகளில் தெரியவந்தது. (றுரி5)

## இயற்கை பசளை கிராமமாக மாற்றப்படும் மகிழடித்தீவு

மட்டக்களப்பு, நவ. 14

கொக்கடிச்சோலை விவசாயத் திணைக்களப் பிரிவுக்குட்பட்ட மகிழடித்தீவு கிராமம் இயற்கைப் பசளை தயாரிப்பு கிராமமாக மாற்றப்படும். அதற்கான செயற்பாடுகள் முன்னெடுக்கப்பட்டுள்ளன.

கிழக்கு மாகாண விவசாய திணைக்கள பிரதிப் பணிப்பாளர் எம். பரமேஸ்வரன் இவ்வாறு தெரிவித்தார். மகிழடித்தீவு கிராமத்தில் இயற்கை விவசாயத்தை மேற்கொள்ளும் 32 பயனாளிகளுக்கு, இயற்கை பசளை தயாரிப்பதற்கான இரும்புக்கூடுகள் வழங்கும் நிகழ்வும், இயற்கை முறையில் பசளை தயாரிப்பது தொடர்பிலான செய்முறைப் பயிற்சியும் நேற்று இடம்பெற்றன.

நிகழ்வில் கலந்து கொண்டு உரையாற்றும் போதே அவர் இவ்வாறு தெரிவித்தார்.

அவர் தெரிவித்ததாவது இயற்கை முறையிலான விவசாயத்துக்கே தற்போதைய சூழலில் கேள்வி ஏற்பட்டுள்ளது. இயற்கை விவசாயத்தின் மூலமாக பெறப்படும் உற்பத்திகளும் உடலுக்கு ஆரோக்கியத்தை கொடுக்கத்தக்கவை. அதேபோன்று இயற்கையிலே கிடைக்கத்தக்க இலை வகைகளில் ஒன்றையாவது ஒவ்வொரு நாளும் உண்ண பழகிக் கொள்ள வேண்டும்.

எமது வீடுகளிலே நட்டு அதன் உற்பத்தியை பெற்றுக் கொள்ள வேண்டும். இயற்கை விவசாயத்தை ஊக்குவிப்பதற்காக நாம் பல்வேறு செயற்பாடுகளையும் மேற்கொண்டு வருகின்றோம். அதற்கான முயற்சிகளையும் மேற்கொள்கின்றோம் - என்றார். (று-ரி5)



## வீதிக்காக ஆர்ப்பாட்டம்

நுவரெலியா, நவ. 14

நுவரெலியா சாமிமலை மின்னா தோட்ட பாதை நீண்டகாலமாக திருத்தப்படாமையைக் கண்டித்து நேற்று ஆர்ப்பாட்டம் நடத்தப்பட்டது.

ஒரு ஆண்டுக்கு முன்னதாக வீதிச் சீரமைப்புக்காக கற்கள் கொட்டப்பட்டுள்ள நிலையில் இதுவரையில் பாதையை சீரமைக்க எந்த நடவடிக்கையும் எடுக்கப்படவில்லை என ஆர்ப்பாட்டத்தில் ஈடுபட்டோர் தெரிவித்தனர்.



இந்த ஆர்ப்பாட்டத்தால் போக்குவரத்துப் பாதிக்கப்பட்டது எனவும் ஆர்ப்பாட்டம் இடம்பெற்ற இடத்துக்கு வந்த மஸ்கெலிய பொலிஸ் நிலைய பொறுப்பதிகாரி வீதி தொடர்பாக சம்பந்தப்பட்டவர்களின் கவனத்துக்கு கொண்டு செல்லப்படும் என்று தெரிவித்ததையடுத்து ஆர்ப்பாட்டம் கைவிடப்பட்டது எனவும் தெரிவிக்கப்பட்டது. (று-ரி4)

## முறையற்ற செயற்பாடுகளில் ஈடுபட்டவர் நேற்றுக் கைது

மட்டக்களப்பு, நவ. 14

மட்டக்களப்பு, தாண்டவன்வெளிப் பகுதியில் உள்ள வீடு ஒன்றில் முறையற்ற செயற்பாடுகளில் ஈடுபட்ட ஏழு இளைஞர்களுக்கும் ஒரு பெண்ணும் நேற்றுக் கைது செய்யப்பட்டனர். மட்டக்களப்பு பொலிஸ் தலைமையகப்பொலிஸாருக்குக் கிடைக்கப்பெற்ற தகவலின் அடிப்படையில் வீடு ஒன்றை முற்றுகையிட்டபோதே இவர்கள் கைது செய்யப்பட்டனர்.



தாண்டவெளி, உள்ள வீடு ஒன்றில்

இளைஞர் குழுக்களின் அட்டகாசம் தொடர்ச்சியாக இடம்பெற்று வந்த நிலையில் அது தொடர்பான தகவல்கள் மட்டக்களப்பு பொலிஸாருக்கு

வழங்கப்பட்டது. கைது செய்யப்பட்ட இளைஞர்கள் அனைவரும் உயர்தரம் கற்று வருபவர்கள் எனவும் அவர்களிடமிருந்து கஞ்சா உட்பட பல பொருள்களும் மீட்கப்பட்டன எனத் தெரிவிக்கப்பட்டது. கைது செய்யப்பட்டவர்கள் தொடர்பான விசாரணைகள் தொடர்ந்து மேற்கொள்ளப்பட்டு வருகிறது என மட்டக்களப்பு பொலிஸார் தெரிவித்தனர். (று-ரி5)





## ட்ரம்ப் - டுடேர்தே முக்கிய சந்திப்பு

ஹனோய், நவ. 14  
பிலிப்பைன்ஸ் அதிபர் டுடேர்தே, அமெரிக்க அதிபர் ட்ரம்ப் இடையிலான முக்கிய சந்திப்பொன்று நேற்றுமுன்தினம் இடம்பெற்றுள்ளது. அமெரிக்கா - பிலிப்பைன்ஸ் இடையில் கடந்த சில காலமாக வார்த்தை மோதல்கள் உச்சம் தொட்டுள்ள நிலையில் இந்தச் சந்திப்பு முக்கியத்துவம் வாய்ந்தது என்று கருதப்படுகிறது.  
அமெரிக்காவின் அதிபராக ஓபாமா பதவி வகித்தபோது, அவருக்கும் பிலிப்பைன்ஸ் அதிபர் டுடேர்தேக்கும் இடையே கடும் வார்த்தை மோதல் இருந்தது. ஓபாமாவை, 'பெட்டை நாயின் மகன்', 'விபச்சாரியின் மகன்' என்றெல்லாம் டுடேர்தே விமர்சித்திருந்தார். இதையடுத்து பிலிப்பைன்ஸுக்கு ஆயுதங்கள் விற்பதையும் அமெரிக்கா மிகையாகக் குறைத்தது.  
போதைப்பொருளுக்கு எதிராக டுடேர்தேயின் நகர்வுகளையும் அமெரிக்கா கடுமையாகக் கண்டித்தது. இந்தப் பின்னணியில் அமெரிக்காவுக்கும் பிலிப்பைன்ஸுக்கும் இடையே கடந்த ஒரு வருடத்துக்கும் மேலாக முறுகல் இருந்து வந்த நிலையில் ட்ரம்ப்- டுடேர்தேயின் சந்திப்பின் மூலம் முறுகல் முடிவுக்கு வரும் என்று எதிர்பார்க்கப்படுகிறது. (ம)


## என்மீது அழுத்தங்களை சவுதி வைக்கவில்லை

ஹிஸ்புல்லா தலைவருக்கு ஹிரி பதில்

ரியாத், நவ. 14  
லெபனானின் தலைமை அமைச்சரான சாத் ஹிரி, சவுதியின் அழுத்தத்தாலேயே பதவி விலகினார் என்று ஹிஸ்புல்லா அமைப்பின் தலைவர் குற்றஞ்சாட்டிய நிலையில், இந்தக் குற்றஞ்சாட்டை ஹிரி மறுத்துள்ளார். லெபனான் தலைமை அமைச்சர் சாத் ஹிரி, சமீபத்தில் சவுதி அரேபியா சென்று அங்கிருந்தபடியே தான் பதவி விலகுவதாக தெரிவித்தார். ரியாதில் இருந்து ஒளிபரப்பான தொலைக்காட்சி ஒன்றில் தோன்றிப் பேசிய அவர், தனது உயிருக்கு ஆபத்து இருப்பதால் பதவியில் இருந்து விலகுவதாகக் கூறினார்.  
ஆனால் சவுதி அரசு கட்டாயப்படுத்தியதால்தான் ஹிரி பதவி விலகியதாக, லெபனானின் பலம் வாய்ந்த ஹிஸ்புல்லா அமைப்பின் தலைவர் ஹசன் நஸ்ரல்லா குற்றம்சாட்டினார். மேலும், அவர் நாடுதிரும்பினால்தான் உண்மை தெரியவரும் என்றும், அதுவரை மக்கள் அமைதி காக்க வேண்டும் என்றும் கேட்டிருந்தார். தலைமை அமைச்சர் ஹிரி பதவி விலகலை அதிபர் மைக்கல் அவுன் ஏற்றுக்கொள்ளவில்லை.  
அவர் நாடு திரும்ப வேண்டும் என்று அதிபரும் மூத்த அரசியல் தலைவர்களும் வேண்டுகோள் விடுத்துள்ளனர். இதற்குப் பதில் வழங்குகையிலேயே ஹிரி இவ்வாறு தெரிவித்தார். (ம)

# தென்சீன விவகாரத்தில் தலையிடுவதற்கு தயார்

வியட்நாமில் வைத்து தெரிவித்தார் ட்ரம்ப்



ஹனோய், நவ. 14  
"சர்ச்சைக்குரிய தென்சீனக் கடற்பரப்பு விவகாரத்தில் தலையிடுவதற்குத் தயார்" என்று தெரிவித்தார் அமெரிக்க அதிபர் ட்ரம்ப். தென்சீனக் கடற்பரப்புப் பை சீனா, தாய்வான், பிலிப்பைன்ஸ், வியட்நாம் உள்ளிட்ட பல நாடுகள் சொந்தம் கொண்டாடி வருகின்றன. சீனா சற்று கூடுதல் அக்கறை காட்டியது. இதனால் பன்னாட்டுத் தீர்ப்பாயத்தில் சீனாவுக்கு எதிராக பிலிப்பைன்ஸ் வழக்குத் தொடர்ந்தது. அதில் தென்சீனக் கடற்பரப்பில் சீனாவுக்கு

உரிமையில்லை என்று முடிவாகியது. இதற்கு சீனா எதிர்ப்புத் தெரிவித்து குறித்த பகுதியில் தொடர்ந்தும் தனது இராணுவ நடவடிக்கைகளை நடத்தி வருகிறது. சீனாவின் நடவடிக்கைகளுக்கு அமெரிக்கா எதிர்ப்புத் தெரிவித்துள்ளது. தென்சீனக் கடற்பரப்பு பொதுப்போக்கு வரத்துக்கு உடையபாதை. அவற்றில் சீனா தனது ஏக ஆதிக்கத்தை நிலைநாட்டுவதை ஏற்க முடியாது என்பது அமெரிக்காவின் கருத்தாக அமைந்தது. சீனாவின் ஆக்கிரமிப்புக்குச் சவால் விடுவதற்கு வகையில் அமெரிக்கா

வின் போர்க் கப்பல்கள் அவ்வப்போது தென்சீனக் கடற்பரப்புக்கு அனுப்பப்படுகின்றன. அண்மையிலும் அவ்வாறு ஒரு அமெரிக்கப் போர்க் கப்பல் அனுப்பப்பட்டது. இந்த நிலையில் தென்சீனக் கடற்பரப்பு விவகாரத்தில் மத்தியஸ்தம் செய்யத் தயார் என்று ட்ரம்ப் அறிவித்தார். ஆசிய பசிபிக் ஒத்துழைப்பு மாநாடு வியட்நாமில் நேற்றுமுன்தினம் நடைபெற்றது. இந்த மாநாட்டில் கலந்துகொண்ட பின்னர் உரையாற்றுகையிலேயே ட்ரம்ப் இந்த அறிவிப்பை வெளியிட்டார். (ம)

## ஈராக்கில் நிலநடுக்கம் 135 பேர் துயரச் சாவு

பக்தாத், நவ. 14  
ஈரான், ஈராக் நாடுகளின் எல்லை நகரமான ஹலப்ஜா நகரில், நேற்று முன்தினம் ஏற்பட்ட நிலநடுக்கத்தை அடுத்து 135 பேர் உயிரிழந்தனர். இந்த நிலநடுக்கம் ரிசுட் அளவுகோலில் 7.2 அலகுகளாகப் பதிவானது என்று அமெரிக்கப் புவிவியல்சார் ஆய்வுமையம் தெரிவித்தது. மிகப்பெரும் இடிபாடு ஏற்பட்டுள்ளது என்று ஈராக் ஊடகங்கள் குறிப்பிட்டன. மீட்புப் பணிகள் தொடர்ந்து வருகின்றன. சுமார் 120 பேர் படுகாயங்களுடன் மருத்துவமனையில் சேர்க்கப்பட்டுள்ளனர். அவர்களில் பலரின் நிலமை கவலைக்கிடம் என்பதால் உயிரிழப்பு எண்ணிக்கை மேலும் அதிகரிக்க வாய்ப்புள்ளது என்று தெரிவிக்கப்பட்டள்ளது. (ம)



## யுனெஸ்கோவின் தலைவரானார் பிரான்ஸின் முன்னாள் அமைச்சர்

நியூயோர்க், நவ. 14  
யுனெஸ்கோவின் (ஐக்கிய நாடுகளின் கல்வி, அறிவியல் மற்றும் கலாசார அமைப்பு) 11ஆவது தலைவராக பிரான்ஸின் முன்னாள் கலாசார அமைச்சர் ஆடரி அகூலே நியமிக்கப்பட்டுள்ளார். ஐ.நா. சபையின் ஒரு அங்கமாக செயற்பட்டு வரும் யுனெஸ்கோ அமைப்பின் தற்போதைய தலைவர் இரினா போவாகோவின் பதவிக்காலம் முடிவடைந்ததை அடுத்து புதிய தலைவரைத் தேர்ந்தெடுப்பதற்கான கூட்டம் கடந்த மாதம் 13ஆம் திகதி நடைபெற்றது. இந்தக் கூட்டத்தில் பிரான்ஸ் நாட்டின் முன்னாள் கலாசாரத்துறை அமைச்சர் ஆடரி அகூலேவின் பெயர் முன்மொழியப்பட்டது. யுனெஸ்கோ தலைவராக

66  
யுனெஸ்கோ தலைவராக பதவி வகிக்க அகூலே தகுதியானவர் என்பதால் அவரை தலைவராக தேர்ந்தெடுத்துள்ளதாக நிர்வாகக்குழு அறிவித்துள்ளது. அகூலே நாளை தனது பதவி களைப் பொறுப்பேற்கிறார். (ம)

## வியாழன் கிரகத்தை விட 13 மடங்கு

நியூயோர்க், நவ. 14  
வியாழன் கிரகத்தை விட 13 மடங்கு கந்தை அமெரிக்காவின் 'நாசா' மையம் ஆய்வுகளை நடத்தி வரும் கான நட்சத்திரங்கள், பல்வேறு உள்ளன. இந்த நிலையில் தற்போது கண்டுபிடிக்கப்பட்டுள்ளது. இது 13 மடங்கு பெரியது என்று



ஜேம்ஸியின் லைப்சிக் நகரில் நாய்களுக்கான போட்டிகள் அண்மையில் நடைபெற்றன. நூற்றுக்கணக்கான நாய்கள் இந்தப் போட்டிகளில் கலந்துகொண்டன. பல்லாயிரக் கணக்கான பார்வையாளர்கள் நேரில் சென்று போட்டிகளைப் பார்த்து இரசித்தனர். (ம)




## கிரகத்தை விட தொடர்ந்து பெரிய கிரகம்

டெல்டா 13 மடங்கு பெரிதாகவுள்ள புதிய கிரகம் 'நாசா' மையம் கண்டுபிடித்துள்ளது. மையம் விண்வெளியில் தொடர்ந்து கண்டுபிடிக்கிறது. இதுவரை கோடிக்கணக்கில் வேறு கிரகங்கள் கண்டுபிடிக்கப்படவில்லை. தற்போது மிகப்பெரிய கிரகமொன்று கண்டுபிடிக்கப்பட்டுள்ளது. இந்தக் கிரகம் வியாழனை விடவும் பெரியதாக உள்ளது. (ம)



## இந்துக்களின் வீடுகள் தீக்கிரையான சம்பவம்; 53 பேர் கைதாகினர்

டாக்கா, நவ. 14  
பங்களாதேஷில் 30 இற்கும் மேற்பட்ட இந்துக்களின் வீடுகளுக்கு தீ வைத்த சம்பவம் தொடர்பில் 53 பேர் கைது செய்யப்பட்டுள்ளனர். இஸ்லாமிய நாடான பங்களாதேஷில் சிறுபான்மையினராக இந்துக்கள் உள்ளனர். அங்கு இந்துக்களுக்கு எதிராக கலவரங்கள் நடத்தப்படுவதும், அவர்களின் வீடுகள் தீக்கிரையாக்கப்படுவதும் தொடர்ந்து நடைபெற்று வருகிறது. அண்மையிலும் கங்காசாரா மாவட்டத்தில் சுமார் 30 இற்கும் மேற்பட்ட வீடுகள் தீக்கிரையாக்கப்பட்டன. இது தொடர்பில் 53 பேர் கைது செய்யப்பட்டனர். அவர்களிடத்தில் தொடர்ந்து விசாரணைகள் நடைபெற்று வருகின்றன. (ம)



# EAS Printers



**2018** ஆம் ஆண்டுக்கான கலண்டர்கள்  
அனைத்து அளவுகளிலும், அனைத்து  
நிறுவனங்களுக்கும்.



மக் பிரிண்ட்  
(MUG)

350/=

அன்புக்குரியவர்களின் அன்பளிப்பாக விரும்பிய படம், வாழ்த்து பொறிக்க 'மக்' வழங்கி வாழ்த்துங்கள். குறைந்த விலையில் குறுகிய காலத்தில் நேரத்தியாக செய்து தரப்படும்.



தின நாள்காட்டி (கலண்டர்)  
'டெஸ்க் கலண்டர்'  
'வோல் கலண்டர்'  
'நம்பர் சீற் கலண்டர்'  
பஞ்சாங்கக் 'கலண்டர்'  
'போட்டோக் கலண்டர்'

பனர் பிரிண்ட் (Banner), வியாபார மற்றும் ஏனைய நிறுவனங்களுக்கான பெயர் பலகைகள் (Name Board), மக் பிரிண்ட், ரீ-சேட், புத்தகங்கள், கையேடு (Handbills), நோட்டீஸ் (Notice) மற்றும் அனைத்து ஓவ்செற், டிஜிற்றல் அச்சு வேலைகள்

விலை அலுவலகம்:-

357, கஸ்தூரியார் வீதி, யாழ்ப்பாணம்.  
021 492 7471 / 021 492 7472  
esprintersjaffna@gmail.com

கிளை அலுவலகம்:-

நவீன சந்தை, முதலாம் மாடி, சாவகச்சேரி.  
021 492 7432 / 021 492 7472  
esprintersjaffna@gmail.com

## எத்தனை காலம்தான் ஏமாற்றுவார்கள்?

மழைக்கு முளைக்கும் காளான்களாக தேர்தல் வந்ததும் புதிய அரசியல் கூட்டணிகள் உருவாக ஆரம்பித்துவிட்டன. அதில் முதலாவதாக அகில இலங்கைத் தமிழ்க் காங்கிரசும், ஈ.பி.ஆர்.எல்.எம். அமைப்பும் இணைந்து ஒரு தேர்தல் கூட்டணியை உருவாக்கியுள்ளன. இந்தக் கூட்டணிக்கு தமிழ் மக்கள் பேரவை ஆதரவு என்று நேற்று அந்த அமைப்பு விடுத்த அறிக்கையில் மறைமுகமாகத் தெரிவித்திருந்தது.

தேர்தல் அரசியல் என்பது சந்தர்ப்பவாதக் கூட்டு என்பது இந்தக் கூட்டணி மூலம் மீண்டும் நிரூபணமாகியுள்ளது.

இந்தக் கூட்டணியில் உள்ள தமிழ்க் காங்கிரஸ்கட்சி, இரு தேசம் ஒரு நாடு என்பதே தமது கொள்கை என்று இதுவரை கூறிவந்தது. அந்தக் கொள்கையின் அடிப்படையில் அமையாத இலங்கையின் அரசமைப்பின் கீழ் உருவாக்கப்பட்ட மாகாண சபைகள், உள்ளூராட்சி சபைகள் என்பவற்றில் போட்டியிடுவதில்லை என்று கடந்த சில வருடங்களாக பிடிவாதமாக இருந்தது அந்தக் கட்சி. அதுவே தமது கொள்கைப்பற்றிற்கான சான்று என்றும் காட்டி வந்தது. இந்த சில வருட காலத்தில் நடந்த 2 நாடாளுமன்றத் தேர்தல்களிலும் போட்டியிட்டு தமிழ்த் தேசியக் கூட்டமைப்பிடம் படுதோல்வியும் கண்டது.

இப்படியே போனால்தமக்கு அரசியல் எதிர்காலமே இல்லாது போய்விடும் என்பதைப் புரிந்துகொண்ட அந்தக் கட்சி, தமக்கிருக்கக்கூடிய சொற்பவாக்குப்பலத்தை மூலதனமாக்கிக்கொண்டு வளர்வதற்காகக் கொள்கையைத் தூக்கி எறிய முன்வந்தது. அரசியலில் இத்தகைய முடிவுகளைத்தான் சாணக்கியம் என்கிறார்கள். அப்படித்தனது அரசியல் எதிர்காலத்தைப்பாதுகாக்க உள்ளூராட்சித் தேர்தலில் போட்டியிடுவதன் மூலம் ஒரு சில உறுப்பினர் பதவிகளையாவது பெற்று, தமது அரசியல் வாழ்க்கையை உயிர்ப்போடு பேணும் முடிவுக்கு அந்தக் கட்சி வந்தது. அதற்கு அந்தக் கட்சி சொன்ன காரணம், தமிழ்த் தேசியக் கூட்டமைப்புப் போன்ற தவறான தலைமைகளின் கைகளில் மக்கள் மன்றங்களின் ஆட்சிபோவதைத் தடுப்பதற்காகவேதாம் உள்ளூராட்சி மற்றும் மாகாண சபைத் தேர்தல்களில் போட்டியிடப் போகின்றோம் என்பது.

அரசியல் கட்சிகள் எப்போதும் தமது கட்சி நலன் சார்ந்த முடிவுகளை உள்ளடக்கியே மக்கள் முன் ஒத்துக்கொள்வது மிக மிக அரிது. தாங்கள் எடுக்கும் முடிவுகள் எல்லாவற்றையும் மக்களின் நலன் சார்ந்தே எடுப்பதாக அவர்களை நம்ப வைப்பது தான் அவற்றின் உத்தி. அதையே இந்தக் கட்சியும் செய்தது, செய்கிறது. ஆனால், தமிழ் மக்களின் தீர்வு சார்ந்து நாடாளுமன்ற முறைமைதவிர்ந்த வேறு எந்த வழிவகைகளும், தமிழ்த் தேசியக் கூட்டமைப்பு தற்போது செயற்பட்டு வருவதைப் போன்று அந்தக் கட்சியிடம் இல்லை என்பது வெளிப்படை. இருந்தாலும் தாங்கள் ஆட்சியைப்பிடித்தால் தமிழ்த் தேசியக் கூட்டமைப்புக்கு "மாற்று" என்று தமிழ் மக்களை நம்பவைப்பதற்கு அது முயற்சிக்கிறது.

அந்த முயற்சிக்காகவே தமிழ் மக்கள் பேரவை உருவாக்கத்தில் அது பங்கெடுத்தும் கொண்டது. தம் மீதான கடந்தகால விமர்சனங்கள், துரோகப்பட்டங்கள், இறுதிப்போரின்போது நிகழ்ந்த போர்க் குற்றம் எனச் சொல்லப்படும் வெள்ளைக்கொடிச் சம்பவத்தில் இந்தக் கட்சியின் தலைவர் கஜேந்திரகுமார் பொன்னம்பலத்துக்கு இருக்கும் தொடர்புகள் பற்றிய பழிச்சொற்கள் என்பவற்றில் இருந்து தம்மைப் புனிதப்படுத்திக்கொள்ள, தமிழ் மக்கள் பேரவையையும் அதற்குடாக நடத்தப்பட்ட சில போராட்டங்களையும் இந்தக் கட்சி பயன்படுத்திக்கொண்டது.

இந்தக் கட்சியுடன் கூட்டு வைத்துக்கொண்டுள்ள ஈ.பி.ஆர்.எல்.எம். கடந்த சில வருட காலமாக தமிழ்த் தேசியக் கூட்டமைப்புக்குள் தமிழ் அரசுக் கட்சிக்கு நிகரான மதிப்புக்காகக் கலகம் செய்து வந்தது. அது சாத்தியப்படாது போனபோது, குழப்பவாதியான கட்சியின் தலைவர் சுரேஸ் பிரேமச்சந்திரனுக்கு தேசியப்பட்டியல் நாடாளுமன்ற உறுப்புரிமையை வழங்காமல் தமிழ் அரசுக் கட்சி புறக்கணித்ததை அடுத்தே தன்னைப் பாதுகாத்துக்கொள்வதற்கான இடத்தை அந்தக் கட்சி தேடத் தொடங்கியது. அப்போது கிடைத்த வாய்ப்புத்தான் தமிழ் மக்கள் பேரவை.

2015 ஆம் ஆண்டு நாடாளுமன்றத் தேர்தலில் தோல்வியடைந்த இந்த இரு தரப்புகளுமே அதிலிருந்து விரைவாக மீள்வதற்காக தமிழ் மக்கள் பேரவை, பொது மக்கள் நலன் பேண் அமைப்பு என்ற போர்வையைத் தம் மீது போர்த்துக்கொண்டன. இப்போது அந்தப் போர்வையை நீக்கிவிட்டு உண்மையான முகத்தைக் காட்டிக் கொண்டுள்ளன.

ஆக மொத்தத்தில், கட்சிகள் தங்கள் நலனை மட்டுமே முன்னிலைப்படுத்தி நடத்தும் இந்தக் கயநல விளையாட்டுக்கு மக்கள் நலன் என்கிற பெயர் சூட்டப்படுவதுதான் வேடிக்கை. இந்த இரண்டு தரப்புகளுமே முதலில் கூட்டமைப்பில் இருந்தவை தான். அப்போதும் மக்கள் நலன்தான் என்றார்கள், இப்போது தனியாக ஒரு கூட்டணியை உருவாக்கும் போதும் மக்கள் நலன் தான் என்கிறார்கள். "எத்தனை காலம்தான் ஏமாற்றுவார்கள் இந்த நாட்டிலே?" என்கிற வரிகள்தான் ஞாபகத்துக்கு வருகின்றன.



# சித்திரவதைகளுக்கு சாதகமான சூழ்நிலையை ஏற்படுத்துகின்றது பயங்கரவாத தடுப்புச்சட்டம்

நிச்சயமாக அது நீக்கப்படவேண்டும் என்கிறார் இலங்கை மனித உரிமைகள் ஆணையாளர் அம்பிகா சற்குணநாதன்

செவ்விகண்டவர்: அருண் ஆரோக்கியநாதன்

“பயங்கரவாதத்தடுப்புச்சட்டம்கடையமாக நீக்கப்படவேண்டும். ஏனெனில் அந்தச் சட்டம் மனித உரிமை மீறல்கள் நடைபெறுவதற்கு ஏற்றதொரு சூழ்நிலையை ஏற்படுத்துகின்றது” என இலங்கை மனித உரிமைகள் ஆணையாளர் அம்பிகா சற்குணநாதன் தெரிவித்தார். 'சுடர் ஒளி' பத்திரிகைக்கு வழங்கிய பிரத்தியேக செவ்வியின் போதே அவர் இந்தக் கருத்துக்களைத் தெரிவித்தார்.

அதனை விசாரணை செய்து தேவையான நடவடிக்கை எடுப்பது எமது கடமையாகும்.

**கே:** அண்மையிலே இலங்கைக்குப் பயணம் மேற்கொண்ட ஜான் லம்பேர்ட் தலைமையிலான ஐரோப்பிய நாடாளுமன்றத் தூதுக்குழுவினர் ஒரு ஊடகவியலாளர் மாநாட்டை நடத்தியிருந்தனர். பயங்கரவாதத் தடைச்சட்டத்தை நீக்குவது தொடர்பாகத் தாம் கடந்தாண்டு இலங்கைக்குப் பயணம் மேற்கொண்டபோது அளிக்கப்பட்ட வாக்குறுதிகள் இதுவரை நிறைவேற்றப்படவில்லை. அதனால்

**கே:** சித்திரவதைகள் தொடர்ச்சியாக இடம்பெறுவதாக முறைப்பாடுகள் வந்து கொண்டே இருக்கின்றன. நீங்கள் மனித உரிமைகள் ஆணைக்குழுவில் இணைந்து இரண்டு வருடங்கள் ஆகிவிட்டன. இந்தக்காலப்பகுதியில் சித்திரவதைகளை மேற்கொண்டவர்களுக்கு எதிராக நடவடிக்கை ஏதாவது எடுக்கப்பட்டதா? அது தொடர்பான புள்ளிவிவரங்கள் ஏதேனும் உங்களிடம் இருக்கின்றதா?

**ப:** தில்: எமக்குத் தரப்பட்ட புள்ளிவிவரங்களின் படி 30 அதிகாரிகள் குற்றவாளிகளாக இனங்காணப்பட்டுள்ளனர். 18 அதிகாரிகள் நிரபராதிகளாகவும் கண்டறியப்பட்டுள்ளனர். 59 வழக்குகள் நீதிமன்றத்தில் தொடர்ந்தும் இடம்பெற

**அலோஸியேடர் பிரஸ்' அறிக்கையில் சுட்டிக் காட்டப்பட்ட குற்றச் சாட்டுக்கள் இதுவரையில் முறைப்பாடுகளாக எமக்கு வரவில்லை. ஆனால் இந்த முறைப்பாடுகள் எமக்கு மேற்கொள்ளப்பட்டால் அல்லது அந்த அறிக்கையை தயாரித்தவர்கள் எம்முடன் வந்து தகவல் பரிமாறிக்கொண்டால் நிச்சயமாக அதனை விசாரணை செய்து தேவையான நடவடிக்கை எடுப்பது எமது கடமையாகும்.**



தாம் மிகுந்த கவலை கொண்டிருப்பதாக அவர்கள் குறிப்பிட்டார்கள். இந்த விடயத்திலே மனித உரிமை ஆணைக்குழு என்ன செய்து கொண்டிருக்கின்றது? இது விடயத்தில் நீங்கள் எடுக்கும் நடவடிக்கை என்ன?

றுக்கொண்டிருக்கின்றன. இவற்றைத் தவிர சித்திரவதையில் ஈடுபட்ட குற்றச் சாட்டுக்கள் சுமத்தப்பட்ட 100 அதிகாரிகளுக்கு எதிராக விசாரணைகளைப்பொலிஸார் முன்னெடுத்துவருகின்றனர் என்று எமக்குக் கூறப்பட்டது. இவற்றையே உங்களுடன் பகிர்ந்துகொள்ள முடியும்.

**கே:** இதிலே சில நாள் களுக்கு முன்பாக 'அலோஸியேடர் பிரஸ்' செய்திச் சேவையால் சுட்டிக்காட்டப்பட்ட சித்திரவதைகளும் உள்ளடக்குகின்றனவா?

**ப:** நீங்கள் கூறும் 'அலோஸியேடர் பிரஸ்' அறிக்கையில் சுட்டிக்காட்டப்பட்ட குற்றச் சாட்டுக்கள் இதுவரையில் முறைப்பாடுகளாக எமக்கு வரவில்லை. ஆனால் இந்த முறைப்பாடுகள் எமக்கு மேற்கொள்ளப்பட்டால் அல்லது அந்த அறிக்கையை தயாரித்தவர்கள் எம்முடன் வந்து தகவல் பரிமாறிக்கொண்டால் நிச்சயமாக

**ப:** பயங்கரவாதத்தடுப்புச்சட்டம்கடையமாக நீக்கப்படவேண்டும். ஏனெனில் அந்தச் சட்டம் மனித உரிமை மீறல்கள் நடைபெறுவதற்கு ஏற்றதொரு சூழ்நிலையை ஏற்படுத்துகின்றது. உதாரணமாக அந்தச் சட்டத்தின் கீழ் நீதிபதியொருவருக்கு முன்பாக முன்னிலைப்படுத்தப்படாமலேயே ஒருவர் 18 மாதங்கள் தடுத்துவைக்கப்படலாம். சாதாரண சட்டத்தின் கீழ் நீதிபதியொருவருக்கு முன்னர் மாத்திரமே ஒருவரிடமிருந்து ஒப்புதல் வாக்குமூலத்தைப் பெறமுடியும். அது நீதிமன்றத்தாலும் ஏற்கப்படும். ஆனால் பயங்கரவாதத்தடுப்புச்சட்டத்தின் கீழ் அந்த ஒப்புதல் வாக்குமூலத்தை உதவிப்பொலிஸார் பரிசோதகர் அன்றையே அவருக்கு மேலுள்ள அதிகாரிகள் எவரும் பெற்றுக்கொள்ளும் நிலையிலேயே அந்த ஒப்புதல் வாக்குமூலமானது நீதிமன்றத்தால் ஏற்றுக்கொள்ளப்படும். ஆகையால் அந்தமாதிரியான ஒரு சட்டம் இருக்கும் நிலையில், அது சித்திரவதை



‘எந்தப்பிரச்சினை இருந்தாலும் தயவுசெய்து மனித உரிமைகள் ஆணைக்குழுவுக்கு முறைப்பாடு செய்யுங்கள்’ என நாம் சிவில் சமூகத்தினர் மற்றும் மனித உரிமைகள் ஆர்வலர்களுக்கு கூறுகின்றோம். பிராந்தியங்களில் என்ன நடக்கின்றது என்று தெரிந்தால் மட்டுமே நாம் தேவையான நடவடிக்கை எடுக்க முடியும். எங்களுடைய செயற்பாடு சரியாக இல்லாவிடின், அவர்கள் எம்மிடம்கேள்விகேட்கலாம்.

களைச் செய்வதற்குச் சாதகமான ஒரு சூழ்நிலையை ஏற்படுத்துகின்றது. ஏனெனில் அந்த ஒப்புதல் வாக்குமூலத்தைப் பெற்றுக்கொள்வதற்காகவே சித்திரவதை செய்யப்படக்கூடும். ஆகையால்தான் தற்போதுள்ள பயங்கரவாதத் தடுப்புச் சட்டம் பன்னாட்டு மனித உரிமைச் சட்டங்களுக்கும் ஏற்ப அமையவில்லை. ஆகையால் அந்தச் சட்டத்தை நீக்கவேண்டும் என்று மனித உரிமைகள் ஆணைக்குழு திட்டவாட்டமாக உறுதிபடக் கூறியுள்ளது. இதனை வலியுறுத்தி நாம் தலைமை அமைச்சருக்கு எழுதியிருக்கின்றோம். அத்தோடு பகிரங்க அறிக்கைகளையும் விடுத்திருக்கின்றோம். எமது இணையத்தளத்தில் சென்று இவற்றை நீங்கள் பார்வையிட முடியும். பயங்கரவாதத் தடுப்புச் சட்டத்தை நீக்க வேண்டும் என்பதே எமதுபரிந்துரை.

**கே :** கடந்த இரண்டு வருடகால உங்கள் அனுபவத்தின்படி, மனித உரிமையைப் பேணுகின்ற விடயத்தில் இந்த அரசு உண்மையான உறுதிப்பாட்டைக் கொண்டிருப்பதாகக் காண்கின்றீர்களா? அன்றேல் கண்துடைப்புக்காக நிறுவனங்களை அமைத்து வாக்குறுதிகளைக் கொடுத்துவிட்டு இருந்துவிடுகின்ற தென எண்ணுகின்றீர்களா?

**ப :** மனித உரிமைகள் ஆணைக்குழுவைப் பொறுத்தவரை நாம் ஒரு சுயாதீனமான ஆணைக்குழு. ஆகையால் நாம் சுயாதீனமாகவே செயற்படவேண்டும். சுயாதீனமாகவே செயற்படுகின்றோம். இப்போதுள்ள மாற்றமாக நாம் கண்ட தென்ன வெனில், தற்போது பேச்சுச்சுந்திரம் உள்ளது. அரசு மேற்கொள்ளும் குறைநிறைகளை, சரி, பிழைகளைச் சுட்டிக்காட்டுவதற்கான சுதந்திரம் உள்ளது. அதனைத் தவிர அரசு மேற்கொள்ளும் அல்லது அரசியல் யாப்பை அல்லது மனித உரிமை ஆணைக்குழு போன்ற நிறுவனங்களைக் கூட சீர்திருத்தி அமைப்பது என்பது சலமமான காரியமல்ல.

ஏனெனில் பத்து வருடகாலம் சர்வாதிகார அரசு இருந்த பின்னணியிலே ஒரு கலாசாரம் உருவாகும். அதாவது சட்டத்தை மதிக்கத் தேவையில்லை, மனித உரிமை மீறல்களை நாம் இழைக்கலாம், இழைத்தாலும் சட்டத்திலிருந்து நாம் தப்பிக்கொள்ளலாம் என்ற மனப்பாங்கு மேலெழும். ஆகையால் அந்த மாதிரியான கலாசாரத்தை மாற்றுவதென்பது இலகுவானதல்ல. மனித உரிமை ஆணைக்குழுவைக் கூட சில பேர் மட்டுமன்றி சில அரசு நிறுவனங்களைச் சேர்ந்தோர் கூட தமது எதிரியாகவே பார்க்கின்றனர். பார்க்கக்கூடும். ஏனெனில் மனித உரிமைகளைப் பாதுகாக்கும் விடயத்தில் அரசு எடுக்க வேண்டிய நடவடிக்கைகளை எடுக்கின்றதா என்பதை மனித உரிமைகள் ஆணைக்குழு கண்காணித்து, அரசு செய்யும்

பிழைகளைச் சுட்டிக்காட்டி சரியான வழியில் பயணிக்கப் பரிந்துரைகள் வழங்குவது தான் எமது கடமை. ஆகையால் நாம் எம்மை எதிரியாகப் பார்க்கவேண்டாம் என்றே நாம் அரசு நிறுவனங்களுக்குக் கூறுகின்றோம். இலங்கையிலுள்ள அனைவரது மனித உரிமைகளையும் பேணுவதை உறுதிப்படுத்துவதே எமது கடமை. எங்களைப் பொறுத்தவரை எந்த அரசும் எப்போதும் எல்லா நேரத்திலும் மனித உரிமைகளை மதிப்பதில்லை. அவர்கள் மதிக்காமல் சட்டத்துக்கு மாறாகச் செயற்படும் ஏழாறு வேண்டும்; சுட்டிக்காட்டவேண்டும்; பரிந்துரைகளை வழங்கவேண்டும்.

**கே :** உங்களை எதிரியாகப் பார்க்க வேண்டாம் என்று கடந்த கேள்விக்கான பதிலில் கூறினீர்கள். கடந்த அரசில் மனித உரிமைக்காக குரல் எழுப்பியவர்களைத் துரோகிகளாக அடையாளம் காட்டிய காலப்பகுதி இருந்தது. தொலைக்காட்சிகளில் முகங்களைக் காண்பித்து இவர்கள் துரோகிகள் எனக் கூறினர். இந்தப்போக்கை எப்படி மாற்றியமைக்க முடியும்?

**ப :** இது கடினமான கேள்வி. அரசு உத்தியோகத்தர்கள், பொலிஸார் மற்றும் பொதுமக்கள் மத்தியில் மனித உரிமைகளைப் பற்றிய விழிப்புணர்வை ஏற்படுத்துவது மனித உரிமை ஆணைக்குழுவின் கடமைகளிலொன்றாகும். அதற்கான நடவடிக்கைகளை நாம் எடுக்கின்றோம். ஆனாலும் அந்த நடவடிக்கைகள் போதாது. ஏனெனில் பத்து வருடகாலமாக (மகிந்தவின் ஆட்சிக்காலத்தில்) மனித உரிமைகளைப் பற்றிக்கதைத்தால் எமது தேசியப் பாதுகாப்புக்கு எதிரான ஒரு நடவடிக்கையாகக் கருதப்பட்டதற்கு நிறை நிலவியது. அல்லது குழப்பங்களை ஏற்படுத்துகின்ற ஒரு நடவடிக்கையாகக் கருதப்பட நேர்ந்தது. அரசை அசைகளரியப்படுத்துவதற்கான நடவடிக்கையாகக் கண்டு கொள்ளப்படும் நிலை இருந்தது. ஆகையால் அந்த மாதிரியான கலாசாரத்தை, மனித உரிமையை மாற்றுவதென்பது இலகுவானதல்ல. நாம் கடந்த இரண்டு வருடங்களில் எத்தனையோ நடவடிக்கைகளை எடுத்திருக்கின்றோம். ஆனாலும் அவை இலகுவான விடயங்களல்ல.

**கே :** காணாமல் போனோருக்கான அலுவலகத்தை தொடர்பான சட்டம் கடந்தாண்டு ஓகஸ்ட் மாதத்தில் நிறைவேற்றப்பட்டு, நீண்ட நாட்கள் இழுபறிக்குப் பின்னர் அரசு தலைவர் அந்த சட்டத்தில் கையொப்பமிட்டிருந்தபோதிலும் அந்த அலுவலகம் இன்னமும் இயங்குவதைக் காண முடியவில்லை. இந்த விடயத்திலே உங்களுடைய பார்வை எப்படி இருக்கின்றது?

**ப :** அந்த அலுவலகத்துக்கு உறுப்பினர்களைத் தெரிவுசெய்து நியமிப்ப

தற்காக இரண்டு வாரங்களுக்கு முன்னர் விளம்பரம் செய்யப்பட்டது. சிவில் நிறுவனங்கள் ஆள்களை பிரேரிக்க முடியும். அல்லது அதில் அங்கத்தவர்களாக விரும்புவோர் விண்ணப்பங்களைச் சமர்ப்பிக்க முடியும். அதற்குப் பிறகு அரசியல் யாப்பு பேரவை பரிந்துரைகளுக்கு அமைய அவர்கள் நியமிக்கப்படுவார்கள். அதற்கு நியமிக்கப்படும் உறுப்பினர்கள் மனித உரிமை விடயங்களில் தேர்ச்சியுள்ளவர்களாகவும், சுயாதீனமானவர்களாகவும், காணாமலாக்கப்பட்ட

வர்களின் குடும்பங்களுடன் இணைந்து பணியாற்றியவர்களாகவும் இருப்பது மிக முக்கியமாகும். ஏனெனில் இது ஒரு புது அமைப்பு. இதன் செயற்பாடுகள் சீராக நடைபெறுவதற்கு அதன் உறுப்பினர்களின் பங்களிப்புகள் முக்கியமாகும். பிழையான அங்கத்தவர்களை நியமித்தால் அந்த நிறுவனம் இயங்கப்போவதில்லை. இந்த மாதிரியான நிறுவனங்கள் இயங்குவதற்கு சில மாதங்கள், சில வேளை ஒரு வருடமாவது எடுக்கும். ஏனெனில் பிராந்தியங்களில் அலுவலகங்களைத் திறக்க வேண்டியுள்ளது. தேர்ச்சியான நிபுணர்களைக் கொண்டுவரவேண்டியிருக்கும். சரியான அங்கத்தவர்களை நியமிப்பதே மிக முக்கியமான விடயமாகும். அது சரியாக சீராக செயற்படுகின்றதா என்பதை அதற்குப் பின்னர் தான் நாங்கள் நிச்சயப்படுத்த முடியும்.

**கே :** மனித உரிமை ஆர்வலர்கள், காவலர்கள் தொடர்ச்சியாக கண்காணிக்கப்படுவதாக ஐநாவில் கூட முறையிடப்பட்டிருந்தது. அவர்களுடைய பாதுகாப்பை உறுதி செய்வதற்கு, அவர்கள் தொடர்ந்தும் பணியை துணிகரமாக முன்னெடுப்பதை உறுதிப்படுத்துவதற்கு மனித உரிமைகள் ஆணைக்குழு என்றவகையில் நீங்கள் எடுத்துள்ள நடவடிக்கை என்ன?

**ப :** மனித உரிமைகள் ஆணைக்குழுவுக்குப் பத்து பிராந்திய அலுவலர்கள் உள்ளனர். கடந்த இரண்டு வருடங்களில் மனித உரிமை ஆர்வலர்கள் மற்றும் சிவில் சமூகத்தினர் எம்மிடம் வந்து முறைப்பாடு செய்துள்ளனர். சில வேளைகளில் பாதுகாப்புச் சேவையில் இருப்பவர்கள் எமது அலுவலகங்களுக்கு வந்து தகவல்கள்கேட்கின்றனர் என்று முறைப்பாடுகள் மேற்கொண்டிருக்கின்றனர். அப்படி மேற்கொள்ளும் போது நாம் தேவையான நடவடிக்கைகளை எடுக்கின்றோம். அவர்களுக்கு தேவையான பாதுகாப்பானதொரு சூழலை ஏற்படுத்துவதற்காக தன்னால் இயலுமான அளவு முயற்சிகளை மனித உரிமை ஆணைக்குழு எடுத்திருக்கின்றது.

“எந்தப்பிரச்சினை இருந்தாலும் தயவுசெய்து மனித உரிமைகள் ஆணைக்குழுவுக்கு முறைப்பாடு செய்யுங்கள்” என நாம் சிவில் சமூகத்தினர் மற்றும் மனித உரிமைகள் ஆர்வலர்களுக்கு கூறுகின்றோம். பிராந்தியங்களில் என்ன நடக்கின்றது என்று தெரிந்தால் மட்டுமே நாம் தேவையான நடவடிக்கை எடுக்க முடியும். எங்களுடைய செயற்பாடு சரியாக இல்லாவிடின், அவர்கள் எம்மிடம்கேள்விகேட்கலாம். கேள்வி கேட்க வேண்டும். ஏனெனில் அது அவர்களின் உரிமையாகும். அப்போதுதான் மனித உரிமை ஆணைக்குழுவும் சரியாகச் செயற்பட முடியும்- என்றார்.



## ஆசிரியருக்கான கடிதம்

### இளைய தலைமைகளை உருவாக்கிப் பார்ப்போமே

உள்ளூராட்சித் தேர்தல் வெகுவிநைவில் இடம்பெற இருக்கிறது. தெற்கைப் பொறுத்தவரை அரசியல் என்பது மக்களுக்குப் பழக்கப்பட்ட ஒன்றாகி விட்டுள்ளது. குறிப்பாக அரசியல் குறித்த ஆர்வமும்- அச்சமற்ற தன்மையும் காணப்படுவதால் இளையோர் மத்தியில் அரசியல் ஈடுபாடு அதிகரித்துள்ளது. ஆனால் வடக்கில் அரசியல் ஆர்வம் குறைந்தே காணப்படுகிறது. சமூகப் பொறுப்பு, அக்கறை என்பவை ஒருபுறம் குறைவடைந்து, எவரானாலும் சரி தேர்தலில் போட்டியிட்டும், ஏதோ ஒப்புக்காக யாரோ சிலருக்கு வாக்களிப்போம். நமக்கென்ன என்ற அலட்சியமும், மறுபுறத்தில் அரசியல் செயற்பாடுகளில் ஈடுபடுவதில் உள்ள அச்ச நிலையும் ஒரு தடையாகவே உள்ளது. இதனால் ஆர்வம் இருந்தாலும் அச்சம் காரணமாக எம்மில் பலரும் எமக்கேன் வம்பு? என ஒதுங்குகின்றனர். உண்மையில் கடந்தகால அரசியல் வன்முறைகள் குறித்து இரைமீட்டுப் பார்த்தால் அத்தகை அச்சமோ, தயக்கமோ நியாயமானதென்றே தோன்றும். ஆனால் தற்போது சனநாயக உறுதிப்பாடு, கருத்துச் சுதந்திரம், நல்லாட்சி என்ற தொகு அமைதிநிலை ஏற்பட்டுள்ளதாகக் கூறப்படுவதால், அச்சமற்ற சூழல் வெளிப்படுத்தப்பட்டு பொதுவாழ்வில் நேர்மையுடன் ஈடுபட இளையோரை ஊக்குவிக்க வேண்டும். அரசு உட்பட பாதுகாப்புத் தப்பினர் பொதுவாழ்வில் ஈடுபடுவோருக்கு அச்சுறுத்தல் ஏற்படாதவண்ணம் தமது இதயசுத்தியுடனான நல்லெண்ணத்தை உறுதிப்படுத்த வேண்டும். பேச்சளவில் இளையோர், அதுவும் பெண்களுக்கு 25 சதவீதம் ஒதுக்கீடு என்பது அரசியலுக்கு வாருங்கள். வந்து பாருங்கள் என்பது போல காஸ்சூழல் நிலவுகிறது. வேலையின்மை, சமூகசேவைகளில் ஆர்வம் என்பவை எம்மவர்கள் மத்தியில் இருப்பினும் களச் சூழ்நிலை நம்பிக்கையினத்தை ஏற்படுத்துகிறது. இதனை உரிய தரப்புகள் கவனத்தில் எடுத்து நாளைய தலைமைகள் உருவாக்கி வளர ஊக்கப்படுத்த வேண்டும்.

நா. துஷாந்த்



# அரசு வருமானம் 13 சதவீத வளர்ச்சியை உறுதிப்படுத்தும்

நடப்பு வருடத்தில் அரசு வருமானம், மொத்த உள்நாட்டு உற்பத்தியில் 15 சதவீதமாக இருக்கும். கடந்த 2016 ஆம் ஆண்டுடன் ஒப்பிடுகையில் நடப்பு வருடத்தில் அரசு வருமானமானது 13 சதவீத வளர்ச்சியை உறுதிப்படுத்தும் என்ற தகவல்களை நிதி அமைச்சர் மங்கள சமரவீர வெளிப்படுத்தியுள்ளார். 2018 ஆம் ஆண்டுக்குரிய வரவு செலவுத் திட்டத்தை நாடாளுமன்றில் சமர்ப்பித்து உரையாற்றும் போது இந்த விடயங்களை அவர் சுட்டிக்காட்டியுள்ளார். இது குறித்து அவர் மேலும் தெரிவிக்கும் போது, "கடந்த 2015 ஆம் ஆண்டு காலப் பகுதியில் வேகமாகவும், தொடர்ச்சியாகவும் அரசு வருமானம் வீழ்ச்சியடைந்தது. அதிகரித்த படுகடன் தொகை காணப்பட்டது. இவை

முதன்மையான சவால்களாக காணப்பட்டது. அதே வேளை நீண்ட வறட்சி, அடிக்கடி ஏற்பட்ட வெள்ளப் பெருக்கு மற்றும் மண்சரிவுகளும் இக் காலப்பகுதியில் நாம் எதிர்கொண்ட முதன்மையான பிரச்சினைகளாக இருந்தன. நாட்டின் பொருளாதார அடிப்படைகளை கருத்தில் கொள்ளும் போது காலநிலை சீர்குலைவால் ஏற்பட்ட இழப்பீடானது மொத்த உள்நாட்டு உற்பத்தியில் அண்ணளவாக 1.0 வீதம் என மதிப்பிடப்பட்டது. கேள்விப்பக்க அழுத்தங்கள் தொடர்ந்தும் அதிகரித்தமையால் சென்மதி நிலுவையும் பாதிப்படைந்திருந்தது. இந்த நிலையிலே அரசு பொருத்தமான பொருளாதார முகாமைத்துவக் கொள்கைகளை நடைமுறைப்படுத்தி, சில சாதகமான விளைவுகளை கண்டுகொள்ளும் சந்தர்ப்பம்

கிட்டுள்ளது. புதிய அரசு என்ற வகையில், குறுகிய காலப்பகுதியில் அரசு நிதி முகாமைத்துவத்தில் உறுதியான திருப்பு முனை யொன்றினை மேற்கொள்ள முடிந்தது. நாம் உள்நாட்டு வருமானத்திரட்டுகைக்கான சீர்திருத்தங்களை அறிமுகப்படுத்தியதோடு, பன்னாட்டு அபிவிருத்திப் பங்களாளர்களிடையே நம்பிக்கையைக் கட்டியெழுப்ப விளைத்திறனான முறையில் செயற்பட்டுள்ளோம். இதன்கரணமாக பல தசாப்த காலமாக வீழ்ச்சியடைந்து சென்ற அரசு வருமானத்தை வளர்ச்சியடையச் செய்துள்ளோம். கடந்த 2014 ஆம் ஆண்டின் மொத்த உள்நாட்டு உற்பத்தியில் 11.5 சதவீதமாக இருந்தது. 2016 ஆம் ஆண்டு 14.2 சதவீதமாக அது அதிகரித்தது. தற்போது வரை மொத்தமாக 41 சதவீதத்தி

“மொத்த வரவு செலவுத்திட்டப் பற்றாக்குறையினை எதிர்வரும் 2020 ஆம் ஆண்டளவில் மொத்த உள்நாட்டு உற்பத்தியில் 3.5 சதவீதம் வரையில் பேணுவதற்கும் எதிர்பார்க்கப்படுகின்றது எனால் வளர்ச்சியைக் கண்டு கொண்டோம். அரசு வருமானத்தை நடப்பு வருடத்தின் நடுத்தர காலப் பகுதியில் மொத்த தேசிய உற்பத்தியில் 20 சதவீதத்துக்கு அதிகரிக்கும் நோக்குடன் அரசு வருமானம் தொடர்பி



லான சீர்திருத்தங்கள் பலவற்றை மேற்கொண்டது. அவற்றுள் உள்நாட்டு இறை வரி, சாங்க வரி, மது வரி (கலால்) மற்றும் ஏனைய வரிகள் உள்ளடங்குகின்றன. இவ்வாறு அரசு வருமானம் அதிகரிக்கும் போது அரசு செலவினம் தொடர்ந்தும் சிறப்பான முறையில் கையாளப்படும்.” - என்றார்.

வட்டி மற்றும் செலாவணி வீதங்களை சமனிலையில் பேணத் தீர்மானம்

நிதி அமைச்சர் தெரிவிப்பு


வட்டி மற்றும் செலாவணி வீதங்களை சமனிலையில் பேண அரசு தீர்மானித்துள்ளது என்ற தகவலை 2018 ஆம் ஆண்டுக்குரிய வரவு செலவுத் திட்ட முன்மொழிவு உரையின் போது நிதி அமைச்சர் மங்கள சமரவீர குறித்துக் காட்டியுள்ளார். இது குறித்து மேலும் கருத்தினை வெளிப்படுத்தும் போது,

“பொருளாதாரத்தை அண்ணளவாக 4.5 சதவீதம் வரை வளர்ச்சியுறச் செய்ய வேண்டும். அந்த எதிர்பார்ப்பை அரசு கொண்டுள்ளது. வேலையின் மையினை அண்ணளவாக 4 சதவீத மட்டத்தில் பேணும் அதேவேளை 2020 ஆம் ஆண்டில் அண்ணளவாக 6 சதவீதமான மொத்த உள்நாட்டு உற்பத்தி வளர்ச்சியை அடைய வேண்டும். அந்த இலக்கினை நோக்கி நகர்வதற்கு எதிர்பார்த்துள்ளோம். அத்துடன் உத்தியோகபூர்வ ஒதுக்கீடுகளை வலுப்படுத்துவது குறித்தும் நடவடிக்கைகளை மேற்கொண்டுள்ளோம்.

ஒப்பீட்டளவில் உயர்வான பண வீக்கமானது, நிரம்பல் பக்கத்தில் காணப்படும் பாதகமான நிலமைகள் நீங்கியவுடன் வீழ்ச்சியடையும் என எதிர்பார்க்கப்படுகின்றது. நடுத்தர காலத்தில் உண்மை வட்டி வீதங்களையும், உண்மை செலாவணி வீதங்களையும் சமனிலைப்படுத்த எதிர்பார்த்துள்ளோம்.” - என்றார். (ஒ)



## வரவு-செலவுத் திட்ட முன்மொழிவுகள் 2018 குறித்த பார்வை

நம்பகமான அரசிறைத் திரட்சிக்கு முன்னோக்கிச் செல்ல வழியமைத்து அரசு செலவினங்களை மிகப் பொருத்தமான முறையில் விகிதமுறைப்படுத்துகின்ற அதே வேளையில் அரசு வருமானம் தொடர்ந்து அதிகரிக்கின்றது



எதிர்பார்க்கப்பட்ட அரசிறைத் திரட்சியின் உறுதிப்பாட்டுக்கு அரசு வருமானத்தைப் போலவே அரசு செலவினமும் அடிப்படையாக உள்ளது. அதன் படி 2018-2021 ஆம் ஆண்டு காலப் பகுதியில் மொத்த உள்நாட்டு உற்பத்தியின் சதவீதமாக அரசு வருமானம் மற்றும் நன்கொடைகள் வருடாந்தம் சராசரியாக 3.7 சதவீத வளர்ச்சியடைந்ததோடு, அரசு செலவினம் / மொத்த உள்நாட்டு உற்பத்தியில் சராசரியாக வருடாந்தம் 0.3% மாத்திரம் அதிகரித்துள்ளது. எனவே வரவு செலவுத் திட்டப் பற்றாக்குறையானது குறிப்பிடத்தக்க அளவுக்கு வீழ்ச்சி அடையும்

## 2018 வரவு- செலவுத் திட்டச் செலவினம் (ரூபா. பில்)





# நொச்சி

## மருத்துவக் குணம் செறிந்தது

ஜெ.தயாளினி

திணை - தாவரம்  
வரிசை - Lamiales  
குடும்பம் - Lamiaceae  
தாவரவியற் பெயர் - Vitex negundo  
மறுபெயர்கள் - இந்திர சுருநீரியம், நீத்தம், நீர்க்குண்டி, சிந்துவாரம்

நொச்சி எனும் மரமானது வெண்ணொச்சி, கரு நொச்சி என இரு வகையாக உள்ளது. வெண்ணொச்சி மரமாக வளரும். இது ஒரு இருவித்திலை வகை, பூக்கும் தாவரமாகும். நொச்சி இலைகள் கை வடிவமான 3 அல்லது 5 கூட்டிலை களுடன் கூடியவை. தலை கீழ் ஈட்டி வடிவமானவை. மணமுள்ளவை நொச்சி இலையில் கீழ்ப்புறம் சாம்பல் நிறமான உரோமப் பூச்சு காணப்படும். எல்லா மாவட்டங்களிலும் வேலிகள், தரிசு நிலங்களிலும் இயற்கையாக வளர்கின்றது. மலைப் பகுதிகளில் வளர்பவை அதிகமான உயரமாகக் காணப்படும்.

படும். நொச்சி முழுத்தாவரமும் கைப்பு, துவர்ப்பு மற்றும் காரச்சுவைகள் கொண்டது. வெப்பத்தன்மையானது. வெண்ணொச்சி ஆற்றோரங்களில் வளரும் தாவரமாகும். வெண்ணொச்சியை வெள்ளாடு கூட ஓரிரு வாய்தான் கடிக்கும் என்று சொல்வார்கள். இந்தத் தாவர மலர்கள் கொத்தாக நுணியில் அல்லது இலைக் கோணத்தில் அமைந்தவை. கருஞ்சிவப்பு அல்லது செங்கரு நீலமானவை. நொச்சி இலை, பூ, வேர், பட்டை ஆகியவை மருத்துவப் பயன்கள் கொண்டவை. இலை உடல் அசதியைத் தணிக்கவும், சிறுநீரைப் பெருக்கும், காய்ச்சலைப் போக்கும், ஜல தோசத்ததைக் கட்டுப்படுத்தும் வயிற்றுப்புழுக்களைக்கொல்லும். நொச்சிப்பூகுளிர்ச்சியை உண்டாக்கும், துவர்ப்புச்சுவையைத் தூண்டும்.



தோசத்ததைக் கட்டுப்படுத்தும் வயிற்றுப்புழுக்களைக்கொல்லும். நொச்சிப்பூகுளிர்ச்சியை உண்டாக்கும், துவர்ப்புச்சுவையைத் தூண்டும்.



டும். நொச்சி வேர் காய்ச்சலைக் கட்டுப்படுத்தும், வெண்ணொச்சி நார்கள் வேலி, தட்டுக் கூடை என்பன பின்னவும் பயன்படும்.

**நொச்சியின் பயன்கள்**  
கருநொச்சியிலும் உள்ளன  
கருநொச்சி, நீலநொச்சி எனவும் அழைக்கப்படுகின்றது. இது நொச்சி தாவரத்தைப் போன்று இருந்தாலும் இலைகள் மற்றும் தண்டுகள் நீல நிறமானவை. இந்தத் தாவரம் காடு மேடெல்லாம் வளரும். கருநொச்சியை மாடுகள் மேடும், மேலும் நொச்சியின் மருத்துவப் பயன்கள் அனைத்தும் இதற்கும் உண்டு. கரு நொச்சி மூலிகையாகவும் வயல்களுக்கு தழையுமாகவும் பயன்படும்.

டுத்தப்படும். கருநொச்சி இலையின் மணம் காரணமாகச் சில பூச்சிகள் இதனை நெருங்குவதில்லை. ஆதலால் தாவரப் பாதுகாப்பில் கருநொச்சி இலை பயன்படுகின்றது. ஓலைச் சுவடி களைப் பூச்சிகளிடமிருந்து பாதுகாக்கவும் இதைப் பயன்படுத்துகின்றனர். கால் வீக்கத்தைக் குறைக்க கரு நொச்சி இலைகளை அரைத்து பத்துப் போடும் வழக்கம் கிராம மருத்துவத்தில் உள்ளது. நொச்சி இலைகளை தலையணையாகச் செய்து உபயோகிக்க காய்ச்சல், தலைவலி, பீனிசம் ஆகியவை குணமாகும்.

**மரங்களை நடுவதற்கான மிகச்சிறந்த காலம் 20 வருடங்களுக்கு முன்னர் இருந்தது. அடுத்த நல்ல நாள் இன்றாகும்**

### அன்றளி பீற்றர்

இந்த உலகத்தில் நாமெல்லோரும் மகிழ்ச்சியாக வாழவே ஆசைப்படுகின்றோம். ஆனால் இந்த மகிழ்ச்சி ஒரு சிலருக்கு மட்டுமே உரியது என்று தப்புக் கணக்கு போடும் போதே, விரிசல்கள், பாதிப்புக்கள் ஏற்படத் தொடங்குகின்றன. எம்முடைய செயல்களை விட எம்முடைய பேச்சுக்கள் விரைவாகவே மற்றவர்களிடத்தில் பாதிப்பை ஏற்படுத்தி விடுகின்றன. இந்தப் பாதிப்பானது, ஒன்று உறவை வளர்பதாக இருக்கும் அல்லது அவ்வறவை விரிசலாக்குவதாக அமையும்.

**பிள்ளைகள் முன்விலையில் வார்த்தைகளில் கவனம் தேவை**  
ஒரு குடும்பத்தை எடுத்து நோக்குவோமாக இருந்தால் ஆரம்பத்தில் கணவன் மனைவிக் கிடையில் இனிப்பான உறவு மலர்கின்றது. நாளாகி பிள்ளைகள், பிரச்சினைகள் என்று தோன்றும் போது தாய் தந்தையிடம் ஒரு வரையொருவர் மதிக்காது விட்டுக் கொடுக்காது, ஒவரிடம் ஒருவர் பிழைகளைச் சுட்டிக்காட்டித் தகாத வார்த்தைகளை உதீர்கின்ற போது உறவு நிலை பாதிக்கப்படுகின்றது. பிள்ளைகளுடன் ஆரம்பத்தில் இருந்த அன்னியோன்னிய உறவு நிலை கடுமையான சொல்லாடல்களாக வெளிப்படும் போது குற்றம் செய்யாத பிள்ளைகளும் பெற்றோர்கள், பேசும் பேச்சையும் வெளிப்படுத்தும் செய்கைகளையும் அவதானிக்கின்றார்கள்.



# ஆரோக்கியமான பேச்சு மிகமிக அவசியமானது

பெற்றோரிலே தங்கி வாழ்பவர்களாக பிள்ளைகள் இருப்பதினால் செய்வதறியாது பெற்றோரின் சொல்முறை, செயல்முறைகள் எல்லாம் பிள்ளைகளிலும் செல்வாக்குச் செலுத்த ஆரம்பிக்கின்றன. காலப்போக்கில் இதுதான் வாழ்வியல் முறையோ வென்று தாய் தந்தையரின் பேச்சுமுறைகளும், பிடுங்குபாடுகளும், செயற்பாடுகளும் பிள்ளைகளைச் சென்றடைகின்றன. அந்தத் தீயவைகள் காயத்தையும், தாக்கத்தையும் ஏற்படுத்தி விடுகின்றன. இப்படியான மன நிலைகளோடு வளர்ந்த பிள்ளை பின்னர் பாடசாலைக் கல்விக்கு இணைக்கப்படுகிறது. அங்கேயும் கல்வி, வினை

யாட்டு ஏனைய செயற்பாடுகளில் ஈடுபடும் பொழுது பலவற்றைத் தனதாக்கிக் கொள்கிறது. வீட்டை விடவும் பாடசாலை அவனுக்கு மகிழ்ச்சி நிறைந்ததாக அமைந்துவிடுமாக இருந்தால் அப்பிள்ளை கல்விச் செயற்பாட்டின் மூலம் புரிந்துணர்வு கொண்டு தீதை விலக்கி, நல்லதை எடுத்துக் கொள்ளவும் நன்மாணாக்கனாக உயரவும் கற்றுக்கொள்கிறது. வீட்டை விடவும் பாடசாலை அவனுக்கு நெருங்குவாரம் உள்ளதாயும், கசப்புணர்வு ஏற்படுத்துவதாகவும் அமைகின்ற போது அவனாலே நன்மைகளை விட வெறுப்பானவைகளே, அவனைப் பிழையான செயற்பாடுகளில் ஈடுபடத் தூண்டுவதால் அவன் பிறழ்வு உள்ளவனாக மாறி விடுகின்றான். பாடசாலைக் காலத்தின் பின்னர் சமூகத்துக்குள்ளே பிரவேசிக்கின்ற இருவகையான பண்புடைய மாணவக் கூட்டங்களும் தம்மியல்பிலே வாழ்க்கையைத் தொடர ஆரம்பிக்கின்றன.

**குடும்ப உறவுகளின் நடத்தைக் கோலங்களே சமுதாயத்தில் பிரதிபலிப்பு**  
குடும்பத்தில் தாய் தந்தை, மாமன் மாமி, சித்தப்பா, பெரியப்பா, பேரன்பேத்தி, சகோதரன் சகோதரி, அயலவர்கள் போன்ற உறவுகளுடன் தாய் தந்தையர் எப்படியான உறவை, எவ்வாறான செயற்பாடுகளை எவ்வகையான பேச்சுக்களைக் கொடுப்பது, மன்னிப்பது, மதிப்பது என்பவைகளெல்லாம் முன்னெடுக்கின்றார்களோ, பிள்ளைகளும் அவ்வாறானதாகவே பின்பற்றி நடக்கும் ஒவ்வொரு பெற்றோர்களது நடத்தைக் கோலங்களின் வெளிப்பாடே சமுதாயமாக இருக்கின்றது.

“எந்தக் குழந்தையும் நல்ல குழந்தைதான் மண்ணில் பிறக்கையிலே அவர் நல்லவராவதும் தீயவராவதும் அன்னை வளர்ப்பினாலே” என்ற பாடல் வரிகளுக்கு ஏற்ப நடத்தைக் கோலங்கள் நல்லவையின் பார்ப்பட்டதாக இருக்கின்ற வேளையில் நற்சமுதாயம் வளர்கின்றது. அல்லாதபோது முரண்பாடுகளும், பிரச்சினைகளும், அடிபிடிதல்களும், வன்முறைகளும் வளர்ந்து கொண்டே இருக்கும். பிழைகள் என்பது முதலில் எம்மிடம்தான் ஆரம்பிக்கின்றன என்பதை ஒவ்வொருவரும் உணர்ந்து எமது பிழைகளை எமது குறைபாடுகளை நாம் திருத்திக் கொள்ள முயல்வோமாக இருந்தால் அடுத்தவரின் மனம் நோக்கக் கூடிய காயப்படுத்தல்களைச் செய்ய மாட்டோம். பிழைகளோடும், சரிகளோடும் தான் எல்லோரும் வாழ வேண்டும் என்ற மனப்போக்குகள் மாற்றம் பெறவேண்டும். கூடியவரை உண்மையைப் பேசி, நன்மையையே செய்ய நாம் ஒவ்வொருவரும் எடுக்கின்ற முயற்சி, நல்ல மாற்றங்களை உருவாக்கும். சரியாக நடப்பேன், வீண் பிரச்சினைகளில் ஈடுபட மாட்டேன், தீமையை விலக்குவேன். ஆபத்தில் உதவுவேன். தேவையற்ற தர்க்கத்தில் ஈடுபடாமல் அடுத்தவரின் வார்த்தைக்கு மதிப்பளித்தல் போன்ற செயல்களை நாம் முதலில் செய்கின்ற போது அது பலரின் தாக்கத்தை ஏற்படுத்தும். பிழைகள் பிழைகளாகவே இல்லாமல் காலப்போக்கில் மாற்றங்கள் ஏற்படும். நான் செய்வேன், நாம் செய்வேம், நாங்கள் செய்வேம் என்றால் நன்மைகள் நடைபெறும். “நான்” என்ற அந்த முதல் ஆளாகச் செயற்பட முயற்சி செய்வேம்.

“ பிழைகளோடும், சரிகளோடும் தான் எல்லோரும் வாழ வேண்டும் என்ற மனப்போக்குகள் மாற்றம் பெற வேண்டும். கூடியவரை உண்மையைப் பேசி, நன்மையையே செய்ய நாம் ஒவ்வொருவரும் எடுக்கின்ற முயற்சி, நல்ல மாற்றங்களை உருவாக்கும். சரியாக நடப்பேன், வீண் பிரச்சினைகளில் ஈடுபட மாட்டேன், தீமையை விலக்குவேன். ஆபத்தில் உதவுவேன்.



## கிழக்கின் நிலமை வடக்கிலும்

**மு**ல்லைத்தீவு மாவட்டம் தமிழர்களின் கைகளிலிருந்து பறிபோகும் நிலையொன்று உருவாக்கப்பட்டு வருகின்றது. அந்த அளவுக்குத் தமிழ் மக்களின் காணிகள் அபகரிக்கப்பட்டு சிங்களக் குடியேற்றங்கள் துரிதகதியில் இடம்பெற்று வருகின்றன.

தமிழர்களின் பூர்வீகமான பூமியாகத் திகழ்ந்த திருகோணமலை மாவட்டம் ஏற்கனவே தமிழர்களிடமிருந்து பறிபோன நிலையில் காணப்படுகின்றது. இதற்கும் திட்டமிட்ட சிங்களக் குடியேற்றங்களே முதன்மைக் காரணமாகும். முல்லைத்தீவிலிருந்து திருகோணமலையைப் பிரித்து வைக்கின்ற எல்லைக் கிராமங்கள் ஏற்கனவே சிங்கள மயமாக்கப்பட்டுவிட்டன. இதனால் முல்லைத்தீவு ஊடாகத் திருகோணமலையைச் சென்றடைகின்ற பாதைகள் தடைப்பட்டுள்ளன.

சிங்கள ஆட்சியாளர்கள் தமிழர்களுக்கென பூர்வீகமான நிலம் இருக்கக் கூடாது என்பதிலும் அவர்கள் எங்குமே பெரும்பான்மையினமாக வாழக் கூடாது என்பதிலும் கண்ணும் கருத்துமாகச் செயற்பட்டு வருகின்றனர். கிழக்கு மாகாணத்தில் அவர்களின் நோக்கம் நிறைவேறிவிட்டது. தற்போது வடக்கிலும் அவர்கள் தமது கவனத்தைத் திருப்பி வருகின்றனர்.

இலங்கை அரசு பன்னாட்டுக்கு ஒரு முகத்தையும் உள்நாட்டில் வேறொரு முகத்தையும் காட்டி ஏமாற்றி வருகின்றது. விடுதலைப் புலிகள் ஒடுக்கப்பட்ட பின்னர் தமிழர்கள் நாதியற்றவர்களாகவே பிறரால் நோக்கப்படுகின்றனர். அவர்களது பலவீனத்தை இனவாதிகள் நன்றாகவே பயன்படுத்திக் கொள்கின்றனர்.

வவுனியா, மன்னார் ஆகிய மாவட்டங்களில் சப்தமில்லாத வகையில் சிங்களக் குடியேற்றங்கள் இடம்பெற்று வரும் நிலையில் தற்போது முல்லைத்தீவும் சிங்களக் குடியேற்றங்களை எதிர்கொண்டு வருகின்றது. யாழ்ப்பாண மாவட்டத்திலும் இதற்குப் பிள்ளையார் சுழி போட்டாயிற்று. நாவற் குழியில் சிங்களக் குடும்பங்கள் அரசின் ஆதரவுடன் குடியேற்றப்பட்டுள்ளன. எதிர்காலத்தில் வேறு இடங்களுக்கும் இது விஸ்தரிக்கப்படலாம்.

வடக்கு மாகாணத்தில் சிங்களக் குடியேற்றங்கள் மூலமாகத் தமிழர்களின் இனப்பரம்பல் வீழ்ச்சிகாணுமாயின் கிழக்கைப் போன்று தமிழர்களால் வடக்கு மாகாண சபையின் அதிகாரங்களைப் கைப்பற்றுவதில் சிரமங்கள் ஏற்பட்டுவிடும். தற்போது பதவிக்குப் போட்டியிடிகின்ற தமிழர்கள் இதை உணர்ந்து செயற்படுவார்களா?

## நவம்பர் மாத ராசிபலன்

(பூரட்டாதி 4ஆம் பாதம்,  
உத்திரட்டாதி, ரேவதி)

குரு பகவானை ராசிநாதனாகக் கொண்ட மீன ராசி அன்பர்களே, இந்த மாதம் செல்வுகள் கூடும். எதையும் எதிர்த்து நிற்பதை தவிர்த்து அனுசரித்துச் செல்வது முன்னேற்றத்திற்கு உதவும். அடுத்தவர்களின் நலனுக்காக உழைக்க வேண்டி இருக்கும். சொத்துக்களை வாங்கும் போதும் விற்கும்போதும் கவனமாக இருப்பது நல்லது. இடமாற்றம் உண்டாகலாம். ஆடை, ஆபரணம் சேரும்.

தொழில், வியாபாரம் சற்று நிதானமாக நடக்கும் எதிர்பார்த்த இலாபம் இருந்தாலும் தொழில் தொடர்பான செல்வுகள் கூடும். சரக்குகளை வாங்கும்போது கவனித்து வாங்குவதும் பாதுகாப்பாக வைப்பதும் நல்லது. உத்தியோகத்தில் இருப்பவர்கள் கூடுதலாகப் பணியாற்ற வேண்டி இருக்கும். பதவி உயர்வு கிடைக்கலாம்.

குடும்பத்தில் இருப்பவர்களுடன் கோபப்படாமல் நிதானமாக பேசி அனுசரித்துச் செல்வது நல்லது. சகோதரர் வகையில் உதவி கிடைப்பதில் தாமதம் உண்டாகலாம். உடல் ஆரோக்கியத்தில் கவனம் தேவை. கணவன், மனைவிக் கிடையே இருந்த மனஸ்தாபம் நீங்கும். விருந்துபசார நிகழ்ச்சியில் கலந்து கொள்வீர்கள்.

பெண்களுக்கு ஆடை, ஆபரணங்கள் வாங்கும் எண்ணம் அதிகரிக்கும். நிதானமாகப் பேசி மற்றவர்களிடம் அனுசரித்து செல்வது காரிய வெற்றிக்கு உதவும்.

**கலைத்துறையினருக்கு:** எதிர்காலத்தைக் கருத்தில் கொண்டு சில திட்டங்களை ஆலோசிப்பீர்கள். எந்தச் சூழ்நிலையிலும் மனம் தளராது விடாமுயற்சியுடன் காரியங்களை செய்யுங்கள். வாகனங்கள் வாங்கும்போதும் உண்டாகும். சிலருக்கு மருத்துவ செலவு ஏற்படும். வீட்டை விட்டு வெளியில் தங்க நேரிடும். கடன் விவகாரங்களில் கவனம் தேவை. உபதொழில் தொடர்பான காரியங்கள் தாமதமாக நடக்கும்.

**அரசியல்துறையினருக்கு:** மேலிடத்திற்கு பயந்து



மீனம்

வேலை செய்ய வேண்டி இருக்கும். உழைப்பு அதிகரிக்கும். நண்பர்களுடன் கருத்து வேறுபாடு உண்டாகலாம். உங்கள் வசம் உள்ள ஆவணங்களை கவனமாக பார்த்துக் கொள்வது நல்லது. சொத்து விவகாரங்களில் கவனம் தேவை. எதிர்பாராத செலவு உண்டாகும். நீங்கள் ஆவனுடன் எதிர்பார்த்த காரிய வெற்றி கிடைக்கும். மாணவர்கள் கல்விக்கு தேவையான உபகரணங்கள், புத்தகங்கள் வாங்குவீர்கள். கூடுதலாக நேரம் ஒதுக்கி பாடங்களைப் படிக்க வேண்டி இருக்கும்.

**பூரட்டாதி 4ஆம் பாதம்:**

இந்த மாதம் உத்தியோகத்தில் இருப்பவர்கள் எல்லாம் நிதானமாக செயல்படுவதும் மற்றவர்களை அனுசரித்து போவதும் நல்லது. குடும்பத்தில் இருந்து பிரிந்து சென்ற நபர்கள் மீண்டும் வந்து போவார்கள். அதனால் மகிழ்ச்சி உண்டாகும். வாழ்க்கை துணைக்காக செலவு செய்ய நேரிடும். கோபத்தை குறைத்து இனிமையாக பேசுவதன் மூலம் குடும்பத்தில் அனுமதி உண்டாகும்.


**உத்திரட்டாதி:**

இந்த மாதம் வெளியூர் பயணம் செல்ல வேண்டி இருக்கலாம். எந்தக் காரியத்தையும் கூடுதல் கவனத்துடன் செய்வது நல்லது. அடுத்தவர்களுக்கு உதவி செய்யும்போது கவனம் தேவை. மாணவர்கள் பாடங்களை மிகவும் நிதானமாக படித்து மனதில் பதிய வைத்துக்கொள்வது நல்லது. அடுத்தவர்களிடம் பழகும்போது கவனம் தேவை.

**ரேவதி:**

இந்த மாதம் அதிகாரத் தோரணையுடன் காணப்படுவீர்கள். நீங்கள் எதைப்பற்றியும் கவலைப்பட வேண்டாம். மனதில் தன்னம்பிக்கை அதிகரிக்கும். புத்திதெளிவு உண்டாகும். நல்லது எது கெட்டது எது என்று பிரித்துப் பார்த்துச் செயற்படுவீர்கள். எதிர்பாராத சில திருப்பங்களால் காரிய வெற்றி கிடைக்கும்.

## வரலாற்றில் இன்றைய தினம் 14.11.2017



- 1918 - செக்கோஸ்லோவாக்கியா சுதந்திரம் பெற்றது.
- 1921 - ஸ்பெய்னில் கம்ப்யூனிஸ்ட் கட்சி தொடங்கப்பட்டது.
- 1970 - அமெரிக்காவின் வேர்ஜினியா மாநிலத்தில் வானூர்தி விபத்துக்கு உள்ளானதில் 75 பேர் உயிரிழந்தனர்.
- 1971 - செவ்வாய் சுற்றுவட்டப் பாதையை மர்னர் 9 விண்கலம் சென்றடைந்தது.
- 1992 - தமிழ்நாட்டில் புயலால் 64 பேர் உயிரிழப்பு.
- 1996 - ஆயுதப் போராட்டத்தைக் கைவிட்டு பேச்சுக்கு வந்தால் புலிகளுடன் பேசுதல்தயார் என்று அமைச்சர் தீர்மானம் தெரிவிப்பு.
- 1999 - ஓசாமா பின்லேடனை ஒப்படைக்க மறுத்ததை அடுத்து ஆப்கானிஸ்தான் மீது ஐ.நா. சபை தடை.
- 2006 - ரவிராஜின் சடலத்துக்கு யாழ். நகரில் உணர்வுப்புரவ் அஞ்சலி.

1969 - அப்பல்லோ விண்கலம் மனிதனைச் சுமந்து சென்று சந்திரனில் தரையிறங்கியது.

நாளை

15.11.2017

புதன்கிழமை

ஐப்பசி 29

திதி: துவாசி பி.ப. 03.04 வரை  
நட்சத்திரம்: அத்தம் பி.ப. 03.56 வரை  
சுபநேரம்: 04.37-06.07 வரை  
ராசுகாலம்: 12.07-01.37 வரை



	2	6	7	8	
3					2
	4			7	
9		7	2		5
	4		1		3
1		3	6		8
	9			4	
8					9
3	9	1		5	

நேற்றைய விடை

3	7	4	6	9	8	2	1	5
9	6	1	3	2	5	8	7	4
2	8	5	7	1	4	9	6	3
6	5	3	9	4	1	7	8	2
8	4	9	2	3	7	6	5	1
7	1	2	8	5	6	3	4	9
5	3	6	4	8	9	1	2	7
1	2	7	5	6	3	4	9	8
4	9	8	1	7	2	5	3	6

கூடோக்கு  
என் விளையாட்டு


மீண்டும் இணைகிறது  
விஜய் - முருகதாஸ்  
கூட்டணி

சினிமா



முன்னணி நடிகர் விஜய் - இயக்குநர் முருகதாஸ் கூட்டணி மீண்டும் இணையவுள்ளது என்று இந்திய உடைகங்கள் செய்திவெளியிட்டன. விஜய் நட்பில் தீவாளர்களுக்கு வெளியாகி சர்ச்சைகளுக்கு இடையே நல்ல வரவேற்பைப் பெற்றிருக்கும் 'மெர்சல்' படத்தை தொடர்ந்து விஜய் அடுத்ததாக ஏ. ஆர். முருகதாஸ் இயக்கத்தில் மூன்றாவது முறையாக நடிக்கவுள்ளார். இதற்கான முதற்கட்ட பணிகள் விறுவிறுப்பாக நடைபெற்றுவரும் நிலையில் இந்தப் படத்தில் பட்டிபிடிப்பு பணிகள் எதிர்வரும் ஜனவரி மாதம் இறுதிப்பகுதியில் ஆரம்பமாகவுள்ளது என்று அறிவிக்கப்பட்டுள்ளது.

எந்த வாகனமா இருந்தாலும்  
கண்டிப்பாக ஓரிஜினல்  
லைசென்ஸ் தேவை



ஐயா, என் பெயர் மயில்வாகனம் எனக்கும் கட்டாயம் தேவையா ஐயா...?

ஏதாவது தேவை என்று  
வரும்போது மட்டும்... உன்னுடைய  
நினைவு யாருக்காவது  
வருகிறதென்றால்..



உன்னை விட இளிச்சவாயன் யாரும் இல்லை என்று அர்த்தம்.

முன்பெல்லாம் பவுடர் அடிச்சு  
நல்லா மேக்கப்போட்டு போட்டோ  
எடுத்தாங்க...



இப்பெல்லாம் சிம்பிளா போட்டோ எடுத்துட்டு மேக்கப் போடுறாங்க...

தீருமணமாகி புதிதாக வீட்டுக்கு வந்த மருமகளிடம் மாமியார் சொன்னார். இந்த வீட்டுக்கென சில வரைமுறைகள் இருக்கம்மா. இது ஒரு அமைச்சரவை மாதிரி. இந்த வீட்டுக்கு முதல்வர் உங்க மாமனார் தான். அவர் தான் பாதுகாப்புத் துறை வெளியுறவுத்துறை எல்லாம் கவனிப்பார். இங்கு நான் தான் துணை முதல்வர் உள்துறை, நீதித்துறை, ஐவுளித்துறை எல்லாம் என்கட்டுப்பாட்டில் வரும். எனது மகன்; அதாவது உன்னுடைய வீட்டுக் காரன் தொழில் துறை போக்குவரத்துத் துறை, வீட்டு வசதித் துறை, எல்லாம் பாத்துக்குவான். என்னுடைய மகன் அதாவது உன்னோட நாத்தனார் சிறப்புத் திட்டங்கள் செயலாக்கல் துறையையும் விளையாட்டுத்துறையையும் பார்த்துக் கொள்வார். நீ எதைப் பாத்துக்கிறே சொல்லு உனக்கு உணவுத் துறை சுகாதாரத்துறை, குடும்பநலத் துறை, எல்லாம் ஒதுக்கலாமென இருக்கிறேன் சரிதானே எனக் கூறினார். இதற்கு மருமகள் சிரித்துக் கொண்டே சொன்னார் "ஐயோ அதை பெரிய பொறுப்பெல்லாம் எனக்கு எதுக்கு நீங்களே எல்லா நிர்வாகமும் பண்ணுங்க. நான் எதிர்க்கட்சித் தலைவராக மட்டும் இருக்கிறேன்" என்றார்

அமைச்சரவை வீட்டு



அப்பா....

- 4வயதில் - "எங்கப்பா போல ஒரு ஆளைப் பார்க்கவே முடியாது."
  - 6வயதில் - "அவருக்கு எல்லா விஷயமும் அத்துபடி"
  - 10வயதில் - "நங்கமான்வர். ஆனால் பொசுக் பொசுக்கு கோபம் வந்திடும். மிட்டாய் சாப்பிட்டதுக்காக என்னை அடிச்சிட்டாரு."
  - 12வயதில் - "நான் சின்னப்பிள்ளையா இருந்தபோது, என்னை நல்லா கவனிச்சிக்கிட்டாரு"
  - 14வயதில் - "அவருக்கு திருப்தியே வராது. நாற்பது மார்க் எடுத்தால் ஐம்பது எடுக்கணும் என்பார். 99மார்க் எடுத்தால் கூட ஒரு மார்க்கை ஏன் கோட்டை விட்டாய்" என்பார்.
  - 16வயதில் - "என்னைச் சக்தி என்ன நடக்கிறதென்புரிஞ்சிக்கவே மாட்டேன் என்கிறாரு. பழங்காலத்து மனுஷனாவே இருக்காரு."
  - 18வயதில் - "எடுத்தேன் கவிழ்த்தேன்னுதான் எல்லா நடவடிக்கையும்."
  - 20வயதில் - "அப்பப்பா, அந்த மனுஷனை புரிஞ்சுக்கவே முடியல. அம்மா எப்படிதான் காலம் தள்ளறாங்களை?"
  - 25வயதில் - "எது கேட்டாலும் 'கிடையாது', 'இல்லை', 'கூடாது'ங்கிற பேச்சுதான். இவ்வெல்லாம் ஒரு மனுஷனா?"
  - 30வயதில் - "என் பையனை சமாளிக்கிறது கஷ்டமா இருக்கு. என்னை எங்கப்பா எப்படித்தான் சமாளிச்சாரோ?"
  - 40வயதில் - "என்னை எங்கப்பா எவ்வளவு ஒழுக்கத்தோட, கட்டுப்பாட்டோட வளர்த்தார் தெரியுமா? அதனால்தான், இந்தளவு நல்லா இருக்கேன்."
  - 45வயதில் - "எங்கப்பாவை நினைக்கும்போது ரெம்ப பெருமையா இருக்கு."
  - 50வயதில் - "ஒருத்தனை மேய்க்கிறதுக்கு எவ்வளவு சிரமப்படறேன்? நாங்க மூன்று பேரு. ஒரு அண்ணன் மற்ற தம்பி அத்தனை பேரையும் கட்டுக்கோப்பா வளர்த்தார் எங்கப்பா. அவர் கிரேட்."
  - 55வயதில் - "ஒவ்வொரு விஷயத்தையும் திட்டம்போட்டு முடிக்கிறதில் அவரை மிஞ்ச ஆளே இல்லை."
  - 60வயதில் - "எங்கப்பா போல ஒரு ஆளைப் பார்க்கவே முடியாது."
- நான்கு வயதில் நாம் சொன்னது சரிதான் என்பதை உணர்வதற்குள் 56ஆண்டுகள் ஓடி விடுகின்றன

குடியுரிமை பெற்ற உலகின் முதல் 'ரோபோ'

சோஃபியா

சோஃபியா... ஒரு 'ரோபோ'. சென்ற மாதம் சவுதி அரபு உலகில் முதன் முதலாக இந்த ரோபோவுக்கு குடியுரிமை வழங்கியுள்ளது. இதன்மூலம் உலகப் புகழ்பெற்றுவிட்டது சோஃபியா. செயற்கை நுண்ணறிவுக்கான விடயங்களுக்கு சவுதி அரேபியா சரியான இடம் என்பதை உலகுக்கு அறிவிக்கும் விதத்தில் இந்தக் குடியுரிமை விவகாரம் அமைந்துள்ளது. பல மனிதர்களுக்கே குடியுரிமை மறுத்த நாடான சவுதி. ரோபோவுக்கு அந்த அந்தஸ்தை கொடுத்திருப்பதை இணையத்தில் பலர் குறை சொல்லியிருக்கிறார்கள். "அதெல்லாம் சரிதான்... ஆனால், ரோபோ மற்றும் செயற்கை நுண்ணறிவு பற்றிய பயங்கள் நீங்க இது அவசியம்" என ஆதரவும் பெருகியிருக்கிறது. தன்னிடம் பேசுபவர்களின் முகத்தில் தெரியும்

உணர்ச்சிகளை வைத்தே அவர்கள் மனநிலையை அறிகிறது சோஃபியா. "ரோபோக்களால் மனிதர்களுக்கு ஆபத்து வருமா?" என ஒருவர் கேட்க, "நீங்கள் நிறைய ஹூலிவிட் படங்கள் பார்க்கிறீர்கள்" என கிண்டலடித்தது சோஃபியா. "நான் மனிதர்களுடன் சேர்ந்து பணிபுரிய விரும்புகிறேன். அதனால் அவர்களைப் போலவே என்னுடைய உணர்ச்சிகளை நானும் வெளிப்படுத்துவேன். கோபம் வந்தால் கோபப்படுவேன். சிரிப்பு வந்தால் சிரிப்பேன்" என்கிறது சோஃபியா சோஃபியாவை உருவாக்கிய டேவிட் ஹன்சன், இதற்கு முன் டிஸ்னியில் வேலை செய்தவர். "எம் மால் தீர்க்க முடியாத பிரச்சினைகள் உலகில் ஏராளம் உள்ளன. அவற்றை ரோபோக்கள் தீர்க்கும். சோஃபியாவாலும் அது முடியும்" என்கிறார் டேவிட்.






அது ஒரு அடர்ந்த காடு. யானை ஒன்றும் சுண்டெலி ஒன்றும் நண்பர்களாக இருந்தன. இருவரும் தங்கள் தகுதிகளை மறந்து ஒன்றுடன் ஒன்று நட்புடன் பழகி வந்தன. அந்த நிலையில் யானையின் பிறந்த நாள் வந்தது. தனது பிறந்த நாள் கொண்டாட்டத்துக்கு யானை சுண்டெலிக்கு அழைப்பு விடுத்தது.

அந்தப் பிறந்த நாள் கொண்டாட்டத்தில் கலந்து கொண்டால் வகை வகையான உணவுகளை உண்ணலாம் என நினைத்த சுண்டெலி, பிறந்த நாள் நடக்கும் யானையின் இருப்பிடத்துக்குச் சென்றது. வழியொங்கும் தோரணங்கள், வண்ண வண்ண பூக்கள், மாவிலைகள் விருந்தினர்களை வரவேற்கும் வாசகங்கள் என்று படு அற்புதமாகக் களை கடடியி ருந்தது. பிறந்த நாள் விழா மண்டபம். பிரமாண்டமான கேக் ஒன்றும் மிக நேர்த்தியாகத் தயாரிக்கப்பட்டு ஒரு பெரிய மேசையின் மீது வைக்கப்பட்டிருந்தது. ஏகப்பட்ட உணவுப் பண்டங்கள், குளிர்மானங்கள், மதுபானங்கள் குடிப்பதற்கு தயார் நிலையில் வைக்கப்பட்டிருந்தன. இவற்றையெல்லாம் சுண்டெலி மிகவும் சந்தோஷமடைந்தது. சுண்டெலி வருவதைக் கண்ட யானை அகமகிழ்ந்து போய் அதை எதிர்கொண்டு அழைத்து வந்தது. பின்னர் மரியாதை செய்யும் பொருட்டு அதற்கு மதுவை வழங்கியது. சுண்டெலி அதைத் தொடர்வதில்லை. எலியின் கவனம் ஏனைய உணவுப் பண்டங்கள் மீதே இருந்தது. யானையும் அதன் தோழர்களும் மதுவுண்ட மயக்கத்தில் ஆடத் தொடங்கினர். இசைக் குழுவின் மூலம் எழுப்பத்தொடங்கினர். யானைகள் தமது பெரிய உடல்களைக் குலுக்கிக் குலுக்கி நடனமாடின. நீண்ட நேர நடனத்தின் பின் அவை களைப்படைந்தன. இப்போது மற்றைய இனிய பண்டங்களை யானைக் கூட்டம் சாப்பிடத் தொடங்கியது.

அப்போதுதான் யானைக்கு சுண்டெலியின் நினைவு வந்தது. சுண்டெலியை அது அங்கும் இங்கும் தேடியது எங்கும் எலி கிடைக்கவில்லை.

யானை மிகவும் வருந்தியது. ஒரு வேளை யானைகளின் அந்த அட்டகாச ஆட்டத்தில் அவற்றின் காலடிக்குள் அகப்பட்டு சுண்டெலி நசுங்கிச் செத்து விட்டதோ என்று அது எண்ணியது.

மிகவும் துயரத்துடன், வந்த விருந்தினர்களை உபசரித்து அனுப்பிய யானை, மறுநாள் எழுந்ததும் முதல் வேலையாக சுண்டெலியின் வளைக்குள் சென்று அதைத் தேடியது. எலி அங்கில்லை என்றால் கண்டிப்பாக அது இறந்து விட்டதென்றே கொள்ள வேண்டும் என்று எண்ணிக்கொண்டு கவலையோடு மேலும் மேலும் எலியைத் தேடியது. இப்போது உரத்த குரலில்



## அழைப்பும் உபசாரமும்

சுண்டெலியின் பெயரைச் சொல்லி அழைத்தது யானை. அப்போது வளையில் இருந்து வெளிப்பட்ட எலி, யானையைப் பார்த்ததும் மௌனம் காத்தது. யானையோ "என்னிடம் சொல்லிக் கொள்ளாமல் ஏன் கிளம்பி வந்து விட்டாய் விருந்தினும் நீ கலந்து கொள்ளவில்லை போலிருக்கிறதே" என்றது. எலியோ மிகுந்த கோபத்துடன் "உன் அன்பான அழைப்பை ஏற்று வந்த எனக்கு நீ நல்ல மரியாதை செய்தாய். உன் யானை நண்பர்களுடன் சேர்ந்து நன்றாகக் குடித்து விட்டு நடனம் என்ற பெயரில் அந்த இடத்தையே உண்டு இல்லை என்று ஆக்கி விட்டீர்கள் நீங்கள். அப்போது உங்கள் நடுவில் இருந்த நான் உங்களின் கால்களுக்குள் அகப்பட்டு நசுங்கிப் போகாமல் என்னைக் காப்பாற்ற என்ன பாடுபட்டேன் என்பது உனக்கு எங்கே தெரியப்போகிறது. அழைப்பின் பேரில் வந்த எல்லோரையும் சரியாக உபசரிக்கத் தெரியாத உன் நட்பு இனி எனக்குத் தேவையில்லை" என்று கூறி தன் வளையின் கதவை சாத்திக் கொண்டது சுண்டெலி. யானை கவலையுடன் திரும்பியது. பொது ஒன்று கூடல்கள், வைபவங்களில் மிகவும் வலிமையுடையோர், பெரும் செல்வந்தர்கள் நல்ல அறிவாளிகள், பெரிய பதவியில் இருப்பவர்கள் தங்களை விட தாழ்ந்த நிலையில் உள்ள எளிமையான வர்களின் மனச் சங்கடங்களையும், பிரச்சினைகளையும் அறிந்து புரிந்து நடந்து கொள்வதே முறையாகும்.

## புகம்பத்துக்கு முன் ஏற்படும் மாற்றங்கள்

(நேற்றைய தொடர்ச்சி)

புகம்பத்துக்கு முன் தாவரங்களின் மாற்றம் உருளைக்கிழங்கு- இரண்டு மாதங்களுக்கு முன்பே பூக்கத் தொடங்கும்.

நெல்- சில வாரங்கள் முன்பே பூக்கும்.

ஆயிரக்காட்- ஆறுவாரங்களுக்கு முன்பே குளிர் காலத்தில் பூக்கத் தொடங்கும்.

ஆர்சிட்டு - புகம்பம் வருவதற்கு முதல் நாள் காற்று இல்லாமலே ஆடும்.

தொட்டல் சினுங்கி (மிமோசா) - புகம்பத்துக்கு முன்பு இலைகள் மூடிக்கொள்ளும். இலைகள் உதிர்ந்து விடும்.

மரங்களின் இலைகள் - காற்று இல்லாமலே ஆடும். மேல் நோக்கியும் வளையும்.

மின்சார சாதனங்களின் செயற்பாடுகளில் ஏற்படும் மாற்றங்கள்

கார் - காரில் உள்ள வழிகாட்டும் சாதனத்தின் முன் ஆடிக் கொண்டே இருக்கும்.

குவாட்ஸ் கழகாரம் - வினாடி முன் நின்று விடும் அல்லது வேகமாக முன்போ அல்லது பின்போ நகரும் அல்லது ஓடும்.

டியூப்ரை - இடிபின்னலின் போது மங்கலாக எரிவது போல் தெரியும்.

தொலைபேசி - வேலை செய்யாது. அல்லது வேறு சத்தங்கள் வரும்.

வான்வெளியில் தென்படும் மாற்றங்கள் வானத்தில் வெளிச்சம் தோன்றும். அடர்த்தியான பனி மூட்டம் காணப்படும். வானவெளி கருநீலமாகக் காணப்படும். சிறிய வானவில் தோன்றும். நீலா சிவப்பு நீள் வட்டமாகத் தெரியும். நட்சத்திரக் கூட்டங்கள் மிக அருகில் இருப்பது போல் தென்படும்.



## துண்டுப் பிரசாரம்

சிரமதானம் செய்வோம் சீர்பெற்று வாழ்வோம்  
அன்பான பூஞ்சோலைக் கிராம மக்களே!

எதிர்வரும் மார்ச்சு திங்கள் 2ஆம், 3ஆம் திகதிகளில் எமது பிரதேச சுற்றுச் சூழலைச் சுத்தமாக்கும் பணியை மேற்கொள்ள எமது பிரதேச சபையின் அனுசரணையுடன் சிரமதான வேலைத்திட்டம் ஒன்றினை அண்ணா சனசபை நிலையம் முன்னெடுக்கத் திட்டமிட்டுள்ளது. இந்த வேலைத் திட்டத்தின் முக்கிய நோக்கம் எமது பிரதேசத்தில் ஆங்காங்கே குவித்து கிடக்கும் குப்பைகளை அகற்றுதலும், எமது பிரதேசத் திவுள்ள வடிகால்களைச் சுத்தம் செய்து புனரமைப்பதுமாகும்.

எமது பிரதேசத்தில் இது மழைக்காலமாகும். இந்தக் காலத்தில் எமது சுக வாழ்வினை உறுதி செய்ய, வீதிகளில் குவிந்திருக்கும் குப்பைகள் உடனடியாக அகற்றப்படவேண்டும். இல்லையேல் குப்பைகளுடன் மழைநீர் சேர்ந்து துர்நாற்றமும் நுளம்புப் பெருக்கமும் மக்களின் சுகவாழ்வுக்கு அச்சுறுத்தலாக அமையும். அத்துடன் வடிகால்களும் சுத்தமாக்கப்பட வேண்டும். இல்லையேல், எமது பிரதேசம் வெள்ள அபாயத்தை எதிர்நோக்க வேண்டியும் வரும். எனவே சுகல பொது மக்களும் இந்தப் பணியில் இணைந்து எமது பிரதேசத்தைச் சுத்தம் செய்வோம். அனைவரும் வருக! எம்முடன் இணைந்து செயற்படுக.

செயலாளர்

அண்ணா சனசபை நிலையம்,  
பூஞ்சோலை.



## சிக்கனமாய் வாழ்வோம்

அளவுக்கு அதிகமாகச் செலவு செய்யாது எதையும் வீணடிக்காமல் இருப்பது சிக்கனமாகும். சிக்கனத்துக்கும் கருமித்தனத்துக்கும் (கஞ்சத்தனம்) வேறுபாடு இருக்கிறது. தேவைக்கு மட்டும் செலவிடுவது சிக்கனம்; தேவைக்கு கூட செலவிட மறுப்பது கருமித்தனம். சிக்கனமாக வாழ்பவர்கள் எதிலும் கவனமாக இருப்பார்கள்; எளிமையாக வாழப் பழக்கப்பட்டவர்கள். சிக்கனத்தால் நன்மைகள் உண்டேயன்றித் தீமைகள் இல்லை. ஊதாரிகள் (முதிமிஞ்சிய செலவாளிகள்) வசதிமிக்க குடும்பத்தில் பிறந்திருந்தாலும், விரைவில் கடனாளிகளாகி விடுவர். சிக்கனமாக வாழ்பவர்கள் ஒருபோதும் நெருக்கடிகளுக்கு ஆழாவதில்லை. சிக்கனமாய் வாழ்பவர்கள் தங்கள் வருமானத்துக்கு உட்பட்டு செலவு செய்வதோடு, ஒரு பகுதியைச் சேமிக்கவும் செய்வார்கள். ஊதாரிகளோ தங்கள் வருவாய்க்கு மீறிச் செலவு செய்வதோடு, கடனாளிகளாகவும் தயங்குவதில்லை. கண்டதே காட்சி கொண்டதேகோலம் என வாழ்பவர்கள் கடைசி வரை அப்படியே வாழ்ந்து விடுவதில்லை. எதிர்பாராத நேர்யங்கள், ஏனைய செலவுகள் ஏற்படும் போது அவற்றைச் சமாளிக்க முடியாமல் திண்டாடுவார்கள். ஊதாரிகளுக்கு எவரும் உதவவும் வரமாட்டார்கள். சிக்கனம் எளிமையையும், எளிமை ஒழுக்கத்தையும் வளர்க்கும். ஒழுக்கம் உயர்வைத் தரும். "நாளும் உயர்ந்து கொண்டே செல்லும் விலை வாசி. அதற்கு ஈடுகொடுக்கும் அளவுக்கு எமது வருமானம் - சம்பளம் அதிகரிப்பதில்லை. எமது வருமானத்துக்குள் செலவை வைத்து வாழ்ந்தாலே எதிர்காலம் குறித்த அச்சமில்லாமல் வாழலாம்.

சிக்கனம் என்பது பணத்தில் மட்டுமல்ல. தண்ணீரையும் மின்சாரத்தையும் கூட சிக்கனமாகப் பாவிக்கலாம். அது வீட்டுக்கு மட்டுமல்ல, நாட்டுக்கும் நல்லது. மேலும் நேரத்தையும், நாம் பேசும் வார்த்தைகளையும் சிக்கனமாய் செலவிடலாம். நேரத்தையும், பேச்சையும் அளவாகப் பயன்படுத்துபவர் தலைமை நிலைகளையும், மனிதர்களை கட்டுப்படுத்தும் திறனுள்ளவராகவும் இருப்பார் எதுவும் அளவோடு இருப்பதே நன்று. அளவுக்கு மிஞ்சினால் அமிர்தமும் நஞ்சே. ஒருவர் மீது அன்பைக் கூட நாம் அளவோடேயே வைத்திருக்க வேண்டும். இன்று சமூகம் மதிப்பது மனிதனையல்ல; மனிதனிடமுள்ள பணத்தை மட்டுமே. இதனைக் கருத்திற் கொண்டால் சிக்கனத்தின் அவசியம் புரிந்துவிடும். சிக்கனமும் சேமிப்பும் எமது வாழ்க்கையை மட்டுமல்ல, எம்மையும் உயர்த்தும்.

பணத்தான் வாழ்க்கை அல்ல; ஆனால் பணம் இல்லாமல் வாழ்க்கையும் இல்லை.

## இரு படங்களுக்கு இடையேயும்

7 வேறுபாடுகள் உள்ளன; கண்டு பிடியுங்கள்





# 'வைரஸ்'

## உயிரணுக்களை ஆக்கிரமித்து நோய் ஏற்படுத்தும் ஓட்டுண்ணி

ஆனந்தவாணி

**வைரஸ்** என்பது, உண்மையில் உயிருள்ளது அன்று. அது கலமும் அன்று. உருவ அளவில் மிக மிக நுண்மையானது. மனித உடலில் உள்ள கலங்களுள் பல மில்லியன் வைரஸ்கள் இடம்பிடித்துக்கொள்ளும் அளவுக்கு உருவளவில் சிறியது.

**உயிரணு ஓட்டுண்ணி**

வைரஸ், உயிரணுக்களை ஆக்கிரமிக்கக்கூடிய இயல்பு கொண்ட ஓட்டுண்ணியாகும். இது தனது ஆதாரமாக முதலில் ஓர் உயிரினத்தின் கலங்களில் தொற்றிக்கொள்ளும். இதன்மூலமே அவை உயிர்வாழவும் இனப்பெருக்கம் செய்யவும் முடியும்.

இவை தமக்குள்ளே மரபணுச் செய்திகளை பொதித்து வைத்துக் கொண்டும், புரத்தா லான சுற்றுச்சுவரையும் கொண்டுள்ளது. புரதச்சுவர் 'கூப்சிட்' என்று அழைக்கப்படுகிறது. உலகெங்கும் உள்ள செடி கொடிகள், மரங்கள், காளான்கள், விலங்கினங்கள், பறவைகள் ஆகிய அனைத்து உயிரினங்களும் வைரஸால் தாக்கப்பட வாய்ப்பு உண்டு. பெரும்பாலான வைரஸ்கள் தமக்கென்று, சில குறிப்பிட்ட ஆதார உயிர்வாழ்வன வற்றை கொண்டுள்ளதுடன், அவற்றை மட்டுமே தாக்குகின்றன. ஏனையவற்றை தாக்குவதில்லை.

**கணினி வைரஸ்**

கணினி வைரஸ் என்பது முற்றிலும் மாறானது. இது னுள் 'டி.என்.ஏ', 'ஆர்.என்.ஏ' போன்ற மரபணுப் பொருள்களோ, புரதச்சுவரோ கிடையாது. தன்னிடம் உள்ள நிரலியின் குறியீடு மூலம் தன்னையே பல படிக்கெடுத்துக்கொண்டு எல்லாக் கணினிகளுக்கும் பரப்பிவிடும் வல்லமை வாய்ந்தது.

**பரம்பலும் இனப்பெருக்கமும்**

வாழும் உயிரினம் ஒன்றை ஆதாரமாக வைத்துக்கொண்டால்தான் இந்த வைரஸ்களால் செயற்பட இயலும். இனப்பெருக்கமும் செய்துகொள்ள முடியும். தன்னிச்சையாக வாழ்வதென்பது இவற்றுக்கு இயலாத காரியம் என்பதால், ஏதேனும் ஒரு வாழும் உயிரினத்தைப் பற்றிக்கொள்ளவேண்டிய அவசியம் இவற்றுக்கு இருக்கிறது.

உயிரினங்களின் கலங்களைச் சார்ந்து வாழ்வதால் இதை 'கல ஓட்டுண்ணி' (cellular parasite) என்றும் அழைக்கலாம். கலங்களுக்குள் புகுந்தவுடனேயே இது செயற்றிறன் பெற்று விடுகிறது.

முதல் வேலையாக கலச் சுவர்களைக் கரைத்துவிடுகிறது. பின்பு அக்கலங்களில் உள்ள பொருள்களையே பயன்படுத்தி, தானும் வாழ்ந்து, இனப்பெருக்கமும் செய்கிறது. இந்தச் செயல்முறையினால் கலங்கள் பாதிப்படைகின்றன. முற்றிலும் இதுதான் நடைபெறும் என்று கூறவும் முடியாது. எந்தப் பாதிப்பையுமே தான் பற்றிக்கொண்ட உயிரினத்தின் கலங்களுக்கு ஏற்படுத்தாமல் இருக்கும் வைரஸ்களும் இருக்கின்றன.

**வைரஸ்களின் பார்வையும் வகைப்பாடும்**

வைரஸ்கள் சாதாரண பார்வைக்கு மட்டுமன்றி, ஒளியியல் நுண்ணோக்கி (ஓப்டிகல் மைக்ரோஸ்கோப்) மூலம் பார்த்தாலும் கண்களுக்குப் புலப்படாதவை. மின்னணு நுண்ணோக்கியைப் (எலக்ட்ரான் மைக்ரோஸ்கோப்) பயன்படுத்தினால் மட்டுமே புலப்படக்கூடியவை. இவை பல்வேறு வடிவங்களிலும், உருவ அளவுகளிலும்


உள்ளன. அவற்றுள் பொதிந்திருக்கும் மரபணு 'டி.என்.ஏ' அல்லது 'ஆர்.என்.ஏ' எனப்படுகிறது. வைரஸ்களை அவற்றின் உருவ வடிவங்களை வைத்தோ அல்லது அவை பற்றிக்கொள்ளும் ஆதார உயிரினங்களை வைத்தோ பலவகையாகப் பிரிக்கலாம்.

**பேரியம்மை வைரஸ் (smalbox virus)**

இது தீவிரமான ஓட்டுவாரொட்டி வைரஸ் எனப்படுகிறது. ஏற்கனவே நோய்த் தொற்று இருப்பவருடன் தொடர்புகொள்வது (தொடுதல்) மூலம் பரம்பலடையும்.

**போலியோ வைரஸ்**

அசுத்தமான கழல், ஏற்கனவே நோய்த் தொற்று இருப்பவருடைய உடற்கழிவுகள், போலியோ வைரஸ் தாக்கிய உணவு, உமிழ்நீர், காற்று,



பொருள்கள் ஆகியவற்றின் மூலம் இந்த வைரஸ் பரவ வாய்ப்பு உள்ளது. போலியோ வைரஸ் தொற்று ஏற்பட்டவுடன் அது முதலில் நாசி, தொண்டை ஆகிய இரு பகுதிகளில் உள்ள சளிமத்திலும், குடல் பகுதியிலும் தங்கிக்கொள்ளும். பின் தொண்டையின் உட்பக்கம், நாசி, குடல் பகுதிகளில் உள்ள வைரஸ்களை தாக்கி பலமடங்குளாக தன்னைப் பெருக்கிக்கொள்ளும். சில நேரங்களில் மூளை, முதுகுவுடம், இருதயம், கல்லீரல், நுரையீரல், சருமம், தசைகள், கணையம் போன்ற பல பகுதிகளையும் தாக்கும்.

**அறிகுறிகளும் உள்வளர்காலமும்**

ஒருவருக்குப் போலியோ வைரஸ் தொற்று ஏற்பட்டால், அறிகுறிகள் தென்படுவதற்கு முன் ஏழிலிருந்து பத்து நாட்களுக்குள்ளும், அறிகுறிகள் தென்பட்டபின் ஏழிலிருந்து பத்து நாட்களுக்குள்ளும் பிறருக்குப் பரவ வாய்ப்புள்ளது. இந்தக் காலம்போலியோ உள்வளர்காலம் (incubation period) என்றழைக்கப்படுகிறது. உள்வளர்காலம், தொற்றின் தீவிரத்துக்கேற்ப நாளுக்குநாட்கள் முதல் 35 நாட்கள் கூட இருக்கலாம். இதில் நோக்குதற்குரிய விடயம் யாதெனில் நூற்றுக்குத் தொண்ணூறு வீதம் நோய்த் தொற்று ஏற்பட்டதற்

கான அறிகுறிகள் முதலில் ஏதும் தெரியாமலிருக்கும் என்பதுதான். பின்னர் காய்ச்சல், தொண்டைப் புண், வாந்தி, வயிற்றுவலி, மலச்சிக்கல் போன்ற எது வேண்டுமானாலும் (24ஆம் பக்கம் பார்க்க...)

**பொதுக்கூட்ட அறிவித்தல்**  
யா / ஸ்கந்தவரோதயக் கல்லூரி பழையமாணவர் தாய்ச்சங்கம் கந்தரோடை, கன்னாகம்.  
யா / ஸ்கந்தவரோதயக் கல்லூரி பழையமாணவர் தாய்ச்சங்கம் பொதுக்கூட்டமானது கல்லூரி முதல்வரும் தாய்ச்சங்க தலைவருமான **உயர்திரு. மு. செல்வஸ்தான்** தலைமையில் இடம்பெறும். அனைத்து பழைய மாணவர்களையும் இக்கூட்டத்தில் கலந்து கொள்ளுமாறு அன்புடன் அழைக்கின்றோம்.  
**காலம் - 25.11.2017 மாலை 4.00 மணி**  
**இடம் - கந்தையா உபாத்தியாயர் மண்டபம்**  
தீர்மானங்கள் பிரேரணைகளை 22.11.2017 இற்கு முன்னர் தலைவர் அல்லது செயலாளரிடம் எழுத்து மூலம் சமர்ப்பிக்கலாம்.  
அனைத்து பழைய மாணவர்களும் தாய்ச்சங்கத்தில் அங்கம் வகிக்கலாம்.  
**அண்மையின் வளர்ச்சியில் : செ. பிரதாப் செயலாளர், பழைய மாணவர் தாய்ச்சங்கம், ஸ்கந்தவரோதயக் கல்லூரி, கந்தரோடை, கன்னாகம்.**

**மரண அறிவித்தல்**  
**திருமதி மகேஸ்வரி மன்மதராசா (நூபா)**  
யாழ்ப்பாணம், நீராவியடிமையப் பிறப்பிடமாகவும் ஓட்டுமடம் வீதி, யாழ்ப்பாணத்தை வசிப்பிடமாகவும் கொண்ட திருமதி மகேஸ்வரி மன்மதராசா நேற்று (13.11.2017) திங்கட்கிழமை காலமானார்.  
அன்னார் காலஞ்சென்றவர்களான செல்லத்துரை - செல்லம்மா தம்பதியின் அன்பு மகளும்காலஞ்சென்றவர்களான மார்க்கண்டு - பொன்னம்மா தம்பதியின் அன்பு மருமகளும்காலஞ்சென்றவர்களான (வெள்ளை) அன்பு மனைவியும் நந்தினி (ஜேர்மனி), சுஜேந்தினி, யாழினி (யா/செட்டித்தெரு மெதடிஸ் மிஷன் த.க. பாடசாலை) ஆகியோரின் பாசமிருதாயாரும் ரகுராம், நெஜினோல்ட் ஸ்ரீபன், பகீரதன் (யா/ போதனா வைத்தியசாலை) ஆகியோரின் மாமியும் விபுஷிதன், பிரணவன், சங்கவி, சௌமியா, ஷபானா, மினிஷன், நிபான், அகர்ஷன், சாய்ஸ்ரண் ஆகியோரின் பேர்த்தியும் நகுலேஸ்வரன், கனகாம்பிகை, யோகாம்பிகை, கல்யாணி, தேவகி ஆகியோரின் அன்புச்சகோதரியும் ஆவார்.  
அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.  
**40B, ஓட்டுமடம் வீதி, யாழ்ப்பாணம்.**  
**077 900 4158, 021 568 6444**  
நகவல்: **குடும்பத்தினர்.**

**3ஆம் ஆண்டு நினைவஞ்சல்**

<b>அக்ஷை மடியல்</b>	<b>இறைவன் அடியல்</b>
24	20
08	10
1951	2014


**கந்தையா இராஜேந்திரம்**  
(சந்திரன் - வர்த்தகர், கொழும்பு)  
தீ: துவாநீர் தேம்பிசைபக்கம்

எங்கள் வாழ்விற்கும் வளர்ச்சிக்கும் நல்வழிகாட்டி நானிலம் போற்றுவதை எங்கள் அன்புத் தெய்வமே நீங்கள் இறைபதமடைந்து மூன்றாண்டுகள் மறைந்தனவே ஆறவில்லை எமதுயரம் காயவில்லை கண்களில் ஈரம் நீங்கள் இல்லா இவ் உலக வாழ்வை நினைக்கும்போதெல்லாம் எம் மனம் வெடிகுதையா வேதனையில் ஏரிந்த வாழ்க்கை என்று எண்ணுகின்றோம் இப்போது.

உள் அன்போடு எமை அரவணைத்த எங்கள் அன்பு தெய்வமே உங்களோடு வாழ்ந்த ஒவ்வொரு நிமிடமும் உங்களின் மகத்துவத்தை உணர்ந்தவர்கள் நாங்கள் பாசமே வேதமாய் எம்மை ஆட்கொணர்வுகள் அதனால்தானோ நித்தம் எம் உள்எத்தினுள்ளே வாழும் ஓர் உன்னத தெய்வமாகி விட்டீர்கள். காலனுக்குக் கூட பொறுக்கவில்லை உங்கள் சிறப்பு கவர்ந்தவிட்டால் உங்களை நொடிப்பொழுதில் ஆறாத காயமாய் உங்கள் மறைவு ஓயாமல் நித்தம் எம்மனதை வதைக்கிறதே

ஆண்டுகள் எந்தனை ஆனாலும் எங்கள் உயிருள்ளவரை நித்தம் நினைத்திருப்போம் உங்கள் நினைவுகளை.

**கரம்வைக்குறிச்சி, வரணி. குடும்பத்தினர்.**





**31<sup>ஆம்</sup> நாள் நினைவஞ்சலி**  
எமது பாடசாலை சங்கீத ஆசிரியை  
**திருமதி சிறோஜினிதேவி தவணைஸ்வரன்**  
அவர்களின் அன்புத் தாயார்  
**திருமதி - மாணிக்கம் கிருஸ்ணன்**  
அவர்களின் ஆத்மா சாந்தியடைய  
இறைவனைப் பிரார்த்திக்கின்றோம்.  
**ஆசிரியர் நலன்புரி கழகம், யா/ மாணியாய் மகளிர் கல்லூரி.**

**ஜியோதா** உத்தியோகபூர்வ முடிவுகள்  
சீட்புலுப்பு வாரம்: 1415 2017.11.13  
வெற்றி இலக்கங்கள்: 01 08 11 21 F  
அடுத்த கட்டி: ரூ. 12,015,948/-

**சிறீ கோடிபதி** உத்தியோகபூர்வ முடிவுகள்  
சீட்புலுப்பு வாரம்: 75 50,598,495/-  
வாரம்: சிவப்பு  
சீட்புலுப்பு திகதி: 2017.11.13  
வெற்றி இலக்கங்கள்: 06 31 59 60 J

**சனிக்கிழமை அதிர்ஷ்டம்**  
வெற்றி வாரம் 2955 திகதி 13.11.2017  
வெற்றி எண்கள் மற்றும் ஆங்கில எழுத்து: 01 33 44 71 E 22  
அடுத்த கட்டி: ரூ. 50,829,445/-

**SUPER BALL** உத்தியோகபூர்வ முடிவுகள்  
சீட்புலுப்பு வாரம்: 728  
சீட்புலுப்பு திகதி: 13.11.2017 திங்கட்கிழமை  
வெற்றி இலக்கங்கள்: Q 07 15 19 66  
அடுத்த கட்டி: ரூ. 45,254,640/-

**கண்மீர் அஞ்சலி**  
எமது நிறுவனத்தின் முகாமையாளர் **இ. ஜெயபாலன்** அவர்களின்  
அன்புத்தாயார்  
**திருமதி நாகம்மா இராஜதுரை**  
அவர்கள் (13.11.2017) திங்கட்கிழமை இறைபதம் அடைந்த செய்தி கேட்டு பிரிவால்  
துயரடைகின்றோம். அவரின் குடும்பத்தினருக்கு ஆழ்ந்த அனுதாபங்களைத்  
தெரிவிப்பதோடு ஆத்மா சாந்தியடைய இறைவனைப் பிரார்த்திக்கின்றோம்.  
**க. கு. கந்தையாபிள்ளை அன்சன் நிறுவனத்தினர் மற்றும் உழியர்கள்.**

**மரண அறிவித்தல்**  
**திருமதி ருக்குமணி நாகராசா**  
நயினாதீவு 6 ஆம்  
வட்டாரத்தினைப் பிறப்பிட  
மாகவும், வசிப்பிடமாகவும்  
கொண்ட திருமதி ருக்குமணி  
நாகராசா நேற்று (2017.11.13)  
திங்கட்கிழமை காலமானார்.  
அன்னார் காலஞ்சென்ற  
நாகராசா (ஒய்வு பெற்ற  
துறைமுக அதிகாரசபை  
ஊழியர்) அவர்களின் அன்பு  
மனைவியும் காலஞ்சென்ற  
வர்களான முத்து - நாகம்மா  
தம்பதியின் அன்புமகளும்  
காலஞ்சென்றவர்களான  
கந்தர் - சின்னம்மா தம்பதி  
யின் அன்பு மருமகளும்  
நாகேஸ்வரி, தியாகராசா (J.P., திடீர் மரண விசாரணையாளர்  
திருமகன், கெங்கராசா, நிரஞ்சனா, வரதராசா (பெயின்னர்),  
தில்லையாசா (பெயின்னர்) ஆகியோரின் அன்புத்தாயாரும் இரட்சண  
சிங்கம், நவரசுபதி, சிவப்பிரகாசம் காலஞ்சென்ற நகுலேஸ்வரி  
மற்றும் சிவசெல்வராசா (வர்த்தகர்), அருட்செல்வி, அனோசா  
ஆகியோரின் அன்புமாமியும் தருமராசா, புலனசுந்தரம் ஆகி  
யோரின் அன்புச்சகோதரரும் காலஞ்சென்றவர்களான மனோன்  
மணி, பொன்னுத்துரை, சிவபாக்கியம், மதியாபரணம் (முருகேசு),  
வீராசாமி, கற்பகமணி மற்றும் புன்பம், அமராவதி, பதஞ்சலிநாதன்  
ஆகியோரின் மைத்துனியும் ஆவார்.  
அன்னாரின் இறுதிக்கிரியைகள் இன்று (14.11.2017) செவ்வாய்க்  
கிழமை அவரின் இல்லத்தில் நடைபெற்று பூதவுடல் தகனக்கிரியைக்காக  
மு.ப. 10.30 மணிக்கு நயினாதீவு சல்லிப்பரவை இந்து மயானத்துக்கு  
எடுத்துச் செல்லப்படும். இந்த அறிவித்தலை உற்றார், உறவினர், நண்  
பர்கள் அனைவரும் ஏற்றுக்கொள்ளவும்.  
**நயினாதீவு, தகவல்:**  
**6 ஆம் வட்டாரம், குடும்பத்தினர்**

**மரண அறிவித்தல்**  
**திருமதி சகுந்தலா தங்கராசா**  
துன்னாலை குடவத்தையைப் பிறப்  
பிடமாகவும் வரணி இயற்றாலையை  
வசிப்பிடமாகவும் கொண்ட திருமதி சகுந்  
தலா தங்கராசா நேற்று (13.11.2017)  
திங்கட்கிழமை நண்பகல் காலமானார்.  
அன்னார் வேலுப்பிள்ளை தங்கராசா  
வின் அன்பு மனைவியும் திருமதி நீர்மல்  
சுமித்தா, திருமதி மகிந்தா கிருத்திகா, திரு  
மதி லோகேஸ்வரன் மாதுளா, தங்கராசா மாதுஜன் ஆகியோரின்  
பாசமிகு தாயாரும் ஆவார்.  
அன்னாரின் இறுதிக்கிரியைகள் இன்று (14.11.2017) செவ்  
வாய்க்கிழமை பிற்பகல் ஒருமணியளவில் நடைபெற்று  
பூதவுடல்வரணி இயற்றாலையை ஊத்தல் இந்து மயானத்தில் தகனம்  
செய்யப்படும். இந்த அறிவித்தலை உற்றார், உறவினர், நண்பர்  
கள் அனைவரும் ஏற்றுக் கொள்ளவும்.  
**வரணி இயற்றாலை, வரணி, தகவல்: குடும்பத்தினர்.**  
**077 918 1092**

**யாழ்ப்பாணம் மாநகரசபை**  
**2018 ஆம் ஆண்டிற்கான வழங்குனர்களை**  
**பதிவு செய்தல்**  
கீழே குறிப்பிடப்பட்டுள்ள வழங்குனர்களையும் சேவைகளையும் வழங்குவதற்கு  
தம்மை பதிவு செய்து கொள்ள விரும்பும் வழங்குனர்களிடமிருந்து விண்ணப்பங்கள்  
2018.03.31 ஆம் திகதி வரை எம்மால் ஏற்றுக் கொள்ளப்படும்.  
**பொருள்கள்**  
01. காக்கிதாதிக்கள், எழுது பொருள்கள்  
02. அலுவலக உபகரணங்கள் (நகராட்சிகள், கிராமப் பஞ்சாயத்துகள்)  
03. மேல்நாட்டு மருந்துவகைகள், வைத்திய உபகரணங்கள்  
04. சித்த மருத்துவ மருந்துகள்  
05. சிறுநீரில்லாத வகைகள் மற்றும் மதிய உணவு வகைகள்  
06. கோலவுடைத் துணிகள், யன்னல் துணிகள், ஏனைய துணிகளாக  
07. பாத்திரங்கள், மழைக்கவசம் மற்றும் தொல்பொருள்கள்  
08. கட்டப்பொருள்கள் (சீமெந்து, ஓடுகள், கூரைத்தகடுகள், சீலிங்குகள் முதலியன)  
09. நெய்தகைகள், நிறந்தீரும் பொருள்கள் முதலியன  
10. கற்கள், சல்லிகள், கிறவல், கருங்கல் துணிகள், மணல்கள்  
11. நீர் வழங்கு பொருள்கள், நீர் பம்புகள், பி.வி.சி குழாய்கள் முதலியன  
12. வாசன கியூப்கள், தீர்யாகங்கள், துணை உறுப்புகள்  
13. மின்சார கியூப்கள், மின்கருவிகள்  
14. விநா, தேங்காய் மட்டை, கிடுகுகள்  
15. எரிபொருள், உராய்வு நீக்கிகள், கிறீஸ்  
16. கிராமப் பொருள்கள்  
17. பணமரபுகள், சலாகைகள்  
18. நூலகங்களுக்குரிய நூல்கள், சஞ்சிகைகள்  
19. வாசனங்களுக்கான புற்றிகள், ரயர்கள், ரியூப் முதலியன  
20. தீர்யாகிகள், நீர்சலபுகள், பலகைகள்  
21. தும்புத்தடி, விளக்குமாறு, நார்க்கடகம், கால்துடைப்பம், கிழைக்கயிறு, தோல்கயிறு  
முதலியன.  
22. சுத்திகரிப்பு பிரிவுகளுக்கான கிரிமிநாசினிகளும், மருந்துகளும்  
23. கணினி, போட்டோ பிரதி கியூப்களும், தொலைநகல் மற்றும் கைவிரல் அடையாள  
கியூப்களும் மற்றும் அவற்றிற்கான உதிரியாகங்கள் வழங்கல்  
24. குடிநீர் சுத்திகரிப்புக்குத் தேவையான குளோரின் பல்பெற்றுக்கள்  
25. CCTV கமரா அதனுடன் தொடர்புடைய பொருள்கள்  
**சேவைகள்**  
01. அச்சிடுதல்  
02. விளம்பரப்பலகை அமைத்தல் (Reflecting sticker printing)  
03. ரியூப் ஓட்டுதல், ரயர் மாற்றுதல்  
04. ஏற்றியிருக்கும் வேலைகளுக்கு பாரம் குறைந்த வாசனங்களை வாடகைக்கு விடல்  
05. சுத்திகரிப்பு, ஏற்றியிருக்கும் வேலைகளுக்கு உழவு கியூப்கள் வாடகைக்கு  
அமர்த்துதல்  
06. மின் போட்டோக்கள், மின்விசிறிகள், ஜெனரேட்டர்கள், குளிர்சாதனப்பலகைகள்  
திருத்தம்  
07. மின் கலங்களிற்கு மீள மின்வலுவூட்டல்  
08. கிராமப் முத்திரை தயாரித்தல், பாக் தயாரித்தல்  
09. வாசனங்கள் திருத்தம், சேவிலன் செய்தல்  
10. கணினிகள், கைவிரல் அடையாள கியூப்களின் திருத்தம், சேவிலன் செய்தல்  
11. போட்டோ பிரதி கியூப்களும் தொலைநகல் சேவிலன் செய்தல்  
12. CCTV கமரா, அதனுடன் தொடர்புடைய பொருள்களை திருத்தம், சேவிலன் செய்தல்  
13. வளிச்சீராக்கி திருத்தம், சேவிலன் செய்தல்  
14. தனியார் பாதுகாப்பு சேவை வழங்குதல்  
15. மென்பொருள் வழங்குதல் மற்றும் மென்பொருள் மேம்படுத்தல்  
16. கனரக வாசனங்களின் வாடகைக்கு அமர்த்துதல்  
17. தனியார் சுத்திகரிப்பு, திண்மக்கழிவு சேகரிப்பு மற்றும் பிரித்தெடுப்பு சேவை  
வழங்கல்  
18. வீதி வேலை, கட்டட நிர்மாணம், புளங்கா/ மைதானம் பராமரிப்பு, கனரக  
வாசனங்கள் கையாளல் ஆகியவற்றிற்கு பயிற்சிபெற்ற தொழிலாளர்களை  
வழங்குதல்  
19. தீர்வுகழிவு பரிசீலிப்பு தொகுதியை முகாமை செய்தல்  
20. சேவைகளை உருவாக்கல், பெறியிடல், சந்தைப்படுத்தல்  
21. மீள்சுழற்சிக்குள்ளாக்கக்கூடிய நிணமக் கழிவுகளை மீள்சுழற்சியாளர்களிடம்  
எடுத்துச் சென்று சந்தைப்படுத்தல்  
22. வாடகைக்கு வாண்களை (Van) வழங்குதல்  
23. கோலவுடைகளை தைத்து வழங்குதல்.  
இதற்கான படிவங்களை நேரடியாக யாழ் மாநகரசபை கொள்வனவுப் பகுதியில்  
பெற்றுக் கொள்ளலாம் அல்லது மாநகரசபையின் www.jaffname.gov.lk என்ற உத்தி-  
யோக பூர்வ இணையத்தளத்தில் தரவிறக்கப்படுத்திச் சென்று தரவிறக்கம் செய்து  
பெற்றுக் கொள்ளலாம். ஒவ்வொரு விண்ணப்பத்திற்கும் பதிவுக்கட்டணமாக ரூபா  
1000/- மற்றும் வரிகள் (VAT 15% + NBT 2%) உள்ளடக்கியதாக காசுக்கட்டளை  
அல்லது தபால் கட்டளையினை "ஆணையாளர் மாநகரசபை யாழ்ப்பாணம்" என்ற  
பெயருக்கு பெறப்பட்டு இதற்கான விண்ணப்பத்தினையும் பூரணப்படுத்தி இணைத்து  
அனுப்பி வைக்கப்பட வேண்டும். பணமாக செலுத்த விரும்புவர்கள் சபையின்  
நாளைவிட இறைவரிக்கிணையில் நேரடியாக வேலை நாள்களில் செலுத்த முடியும்.

**தென்னம்பிள்ளை விற்பனைக்கு**  
எம்மிடம் நல்லிணைத்தென்னம்பிள்ளைகள்  
விற்பனைக்குண்டு.  
**தொடர்பு - 077 6592 044**

**'வைரஸ்'**

உயிரணுக்களை ஆக்கிரமித்து  
நோய் ஏற்படுத்தும் ஓட்டுண்ணி

**(23ஆம் பக்கத் தொடர்ச்சி...)**  
இருக்கலாம். சிறிய அளவில் தொற்று  
ஏற்பட்டால், பெரிய பாதிப்பு ஏற்படாமல்  
போகும். அறிகுறிகள் மறைந்த பின்னும்  
இரண்டு முதல் ஐந்து வாரங்களுக்குள்  
பிறரிடம் பரவலாம். இருபதாம்  
நூற்றாண்டில் இத்தொற்றுக்குத் தடுப்பூசி  
மூலம் தடைபோடும் வழக்கம் வந்தது.

**டெங்கு வைரஸ்**  
இது 'ஏடஸ்' நுளம்புக் கடி மூலம் பரவுகிறது.  
இதன் விளைவாக ஏற்படும் டெங்குக்  
காய்ச்சல் குருதிச்சோகையை ஏற்படுத்திவி  
டும். தகுந்த சிகிச்சை அளிக்காவிட்டால்  
உயிருக்கு ஆபத்து நேரலாம்.

**கை, கால், வாய் வைரஸ்**  
(hand, foot and mouth virus)  
இந்த வைரஸின் இலக்கு சிறு குழந்தைகள்  
மட்டுமே. இது உடலிலிருந்து உமிழப்படும்  
தீர்வங்களால் எளிதில் பரவவல்லது.

**ஹெபடைட்டிஸ் வைரஸ்**  
இது கல்லீரலில் நோய்த்தொற்றை ஏற்படுத்தி  
துகிறது. இதில் ஐந்து வகைகள் உள்ளன.  
ஹெபடைட்டிஸ் ஏ.பி.சி.டி.இ என்பனவே  
அவை. ஆனால் பரவலாக ஏற்படும் தொற்று  
ஹெபடைட்டிஸ் ஏ. பி. சி ஆகியவற்றால்  
உண்டாவது மட்டுமே.

**எச்.ஐ.வி. வைரஸ்**  
இந்த எச்.ஐ.வி. வைரஸ் 'ரெட்ரோவைரஸ்'  
(retrovirus) குடும்பத்தைச் சேர்ந்தது. இது  
Human T cell Lymphotropic virus type III  
(HTLVIII) அல்லது எச்.ஐ.வி. வைரஸ்  
என்று அழைக்கப்படுகிறது. இது தனது  
மரபணுத் தகவல்களை  
நேர்மாறாக்கிவிடுவதால் 'ரெட்ரோவைரஸ்'  
என்று அழைக்கப்படுகிறது.  
இதுவும் ஓர் உயிரினத்தின் கலங்களைக்  
கைப்பற்றியபின்னர் படைமங்காக்கிப்  
பெருக்கமடையும்.

எச்.ஐ.வி. வைரஸ், தான் தொற்று ஏற்படுத்  
தும் உடலில் நீண்டகாலம் தங்கக்கூடியது.  
எய்ட்ஸ் நோயை உண்டாக்கக்கூடிய இந்த  
எச்.ஐ.வி. வைரஸ் உலகில் நானூறு இலட்சம்  
மக்களைப் பாதித்திருக்கிறது. இந்த வைரஸ்,  
தான் தொற்றிக்கொண்டிருக்கும் ஆதார  
உடலின் நோய் எதிர்ப்புசக்தியை பாதிப்படை  
யச் செய்கிறது. 'எச்.ஐ.வி பாஸிட்டிவ்' ஆக  
அடையாளம் சுட்டப்படுவதன் பொருள்  
தாக்கப்பட்டுள்ள நபரின் குருதியில் எச்.ஐ.வி  
வைரஸின் எதிர்ப்புப்பொருள்கள் இருக்கின்  
றான என்பதே. இதைக் கண்டுபிடிக்க  
வென்றே சில சிறப்புச் சோதனைகள்  
இருக்கின்றன.

எச்.ஐ.வி. வைரஸ் உடலில் இருந்தால்,  
எய்ட்ஸ் இருக்கவேண்டிய கட்டாயம்  
இல்லை. நல்ல உடல் நலத்துடன் இருக்கும்  
ஒருவரது உடலில் இந்த வைரஸ் இருந்தால்  
கூட அவருக்கு எந்த பாதிப்பும் ஏற்படுத்தா  
மல் அது வேறு ஒருவரிடம் பரவலாம்.  
இந்த வைரஸ் குறித்த வினோதமான  
தகவல் ஒன்று உள்ளது. அது யாதெனில்,  
"56 பாகை செல்சியஸ் வெப்பம் மற்றும்  
உடலிருந்து வெளியே வெளிப்பட்ட  
அரைமணிநேரம் ஆகிய இரு  
கூழ்நிலைகளின் போதும் இது இறந்துவி  
டும்" என்பதே.

**இன்புளுவன்சா வைரஸ்**  
மனித வரலாற்றில் சில மிக பெரிய தொற்று  
நோய்களுக்கு இந்த வைரஸ் காரணியாக  
இருந்திருக்கிறது. இதிலும் ஏ.பி.சி ஆகிய  
மூன்று வகைகள் இருக்கின்றன. பரவலாக  
அறியப்படுவதும் தொற்றுக்குட்படுவதும் 'ஏ'  
வகை வைரஸ் ஆகும்.



**கனலும்...**

கொழும்பு, நவ. 14

அரசுக்கு எதிரான நெருப்பு தமிழ்த் தேசியக் கூட்டமைப்பின் ஒவ்வொரு நாடாளுமன்ற உறுப்பினர்களின் மனதிலும் கனன்று கொண்டு இருக்கின்றது. அதனை வெளிக்காட்ட முடியாத வகையில் கூட்டமைப்பின் தலைவரும், எதிர்க்கட்சித் தலைவருமான இரா.சம்பந்தன் தடுத்து வைத்திருக்கின்றார்.

இவ்வாறு நாடாளுமன்றத்தில் நேற்றுக் குற்றம் சுமத்தினார், ஈ.பி.ஆர்.எல்.எவ். நாடாளுமன்ற உறுப்பினர் ந.சிவசக்திஆனந்தன்.

நாடாளுமன்றில் வரவுசெலவுத் திட்டம் மீதான நேற்றைய விவாதத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் தெரிவித்த தாவது:

கூட்டு அரசு ஆட்சியில் அமர்வதற்குத் தமிழ்த் தேசியக் கூட்டமைப்பு கடுமையாக உழைத்திருந்தது. நிபந்தனையற்ற ஆதரவை வழங்கியிருந்தது. அதற்குப் பதிலாக அரசு என்ன செய்தது? அரசியல் தீர்வு நல்லிணக்கம் எல்லாம் மிகப்பெரிய விடயங்கள். அவற்றை விட்டாலும் சிறுசிறு விடயங்கள் பல உள்ளன. அவற்றை செய்யாதிருக்கின்றமைக்கு என்ன காரணம்? கடந்த இரண்டரை வருடங்களில் அரசு எதனையுமே செய்யவில்லை.

வடக்கு - கிழக்கில் அனைத்து அரசு நிறுவனங்களிலும் சிற்றூழியர்களிலிருந்து அதிகாரிகள் வரையில் அனைவரையும் சிங்களவர்களை நியமிக்கும் செயற்பாடுகள் முன்னெடுக்கப்படுகின்றன. விகாரைகளை திட்டமிட்டு அமைக்கும் செயற்பாடுகள் முன்னெடுக்கப்படுகின்றன. வவுனியா, மன்னார், திருகோணமலை போன்ற முக்கிய மாவட்டங்களில் சிங்களவர்களே மாவட்டச் செயலர்களாக இருக்கின்றார்கள். இப்போது மட்டக்களப்பு மாவட்டச் செயலர் நியமன விடயத்திலும் இழுப்பியே நீடிக்கின்றது.

எமது மக்கள் தமிழ்த் தேசியக் கூட்டமைப்பின் தேர்தல் அறிக்கைக்கே ஆணைவழங்கியுள்ளனர். அந்த ஆணையை நாம் கடிந்து செயற்பட முடியாது. அவ்வாறு செயற்படவேண்டுமாகவிருந்தால் அவர்கள் மக்களிடத்தில் மீண்டும் ஆணை கோரவேண்டும்.

சிறுசிறு விடயங்களை மேற்கொள்ளமுடியாது இருக்கும் அரசால் எவ்வாறு நியாயமான அரசியல் தீர்வொன்றை வழங்க முடியும்?

மகிந்த ராஜபக்ச பலமடைந்து விடுவார் எனக் கூறி இந்த விடயங்களை முன்னெடுக்காது தாமதித்து வருகின்றீர்கள். மனித உரிமை மீறல்கள், போர்க்குற்றங்களை புரிந்திருந்த மகிந்த ராஜபக்சகூட கடந்த காலத்தில் 12ஆயிரத்துக்கும் மேற்பட்ட முன்னாள் போராளிகளுக்கு மறுவாழ்வு வழங்கி விடுதலை செய்திருக்கின்றார்.

அவரைக் காரணம் காட்டித் தமிழ் மக்களின் பிரச்சினைகளை இந்த ஆட்சியினர் கைவிட முடியாது. தமிழ்த் தரப்புக்கள் கூட்டு அரசை ஆட்சியில் அமர்த்தியது முதல் எத்தனை விட்டுக் கொடுப்புக்களைச் செய்துள்ளன? ஐ.நாவில் இரண்டாண்டு கால அவகாச நீடிப்பு, வரவு செலவுத் திட்டத்துக்கு ஆதரவு, இடைக்கால அறிக்கைக்கு ஆதரவு எனப் பல விடயங்களை விட்டுக்கொடுத்திருக்கின்றன.

பதிலுக்கு அரசு எந்தவொரு விட்டுக்கொடுப்பையும் செய்ய மறுத்துவருகின்றது. இது பெளத்த நாடு. இது ஒற்றை ஆட்சி நாடு. அதி காரங்களை பகிரமுடியாது என்று விடயங்களை இறுக்கமாகவே கூறிவருகின்றது. அப்படியென்றால் பாதிக்கப்பட்ட மக்கள் மட்டுமா விட்டுக் கொடுப்பை செய்ய வேண்டும்? அதற்கு காரணமான தரப்பினர் எந்தவிட்டுக் கொடுப்பினையும் செய்ய மாட்டார்களா?

அரசு ஐ.நா. தீர்மானத்தினை நடைமுறைப்படுத்துவதற்கு, நல்லிணக்கத்தினை ஏற்படுத்த எடுத்துள்ள நடவடிக்கைகள் என்ன? ஏதுவுமே இல்லை. அனைத்துமே, பன்னாட்டுச் சமூகத்தையும் தமிழ் மக்களையும் ஏமாற்றும் செயற்பாடாகும். இதற்கு துரதிர்ஷ்டவசமாக தமிழ்த் தேசியக் கூட்டமைப்பு அமைதியாக இருக்கின்றது.

தமிழ்த் தேசியக் கூட்டமைப்பு அரசுக்கு நிபந்தனையற்ற ஆதரவை வழங்கிவிட்டு கடந்த இரண்டரை வருடங்களாக தன்னை வருத்திக் கொண்டுள்ளது. என்னைப்போன்ற பல உறுப்பினர்கள் தற்போது மக்களுக்கு முகம்கொடுக்க முடியாத நிலைமை ஏற்பட்டுள்ளது. அந்த விடயங்களை அவர்கள் வெளியில் சொல்ல முடியாத நிலையில் மனத்துக்குள் நெருப்பாக்க கனன்று கொண்டிருக்கின்றார்கள்.

அவர்கள் இந்தக் கருத்தை வெளிப்படுத்துவதற்கு எமது தரப்பில் உள்ள எதிர்க்கட்சித் தலை

வரும் தடையாக உள்ளார். அதன் ஒரு வடிவமாகவே இடைக்கால அறிக்கையில் என்னை உரையாற்றுவதற்கு வாய்ப்பு வழங்கப்பட்டிருக்கவில்லை. நாம் நியாயமான நேர்மையான விடயங்களைக் கோருவோம் என்பதன் காரணத்தாலேயே எமக்குச் சந்தர்ப்பங்கள் வழங்கப்படவில்லை.

அரசு தமக்கு வேண்டிய நாடாளுமன்ற உறுப்பினர்களை வெவ்வதற்குரிய வசதிகளைச் செய்து கொடுக்கின்றது. நிதியும் வழங்குகின்றது. அண்மையில் கூட இரண்டு கோடி ரூபா திட்டங்கள் சில நாடாளுமன்ற உறுப்பினர்களுக்கு வழங்கப்பட்டிருக்கின்றன. இவை எல்லாம் எந்த அடிப்படையில் நடைபெறுகின்றன என்று புரியவில்லை.

நேர்மையற்ற தன்மையுடன் நீண்டகாலமாக வராலும் பயணிக்க முடியாது. தர்மம் நிச்சயமாக ஈற்றில் வெல்லும் என்பதே எமது நிலைப்பாடு - என்றார். (உ-5,31)

**அரசமைப்பு...**

பட்ட நீதியமைச்சரும் கொழும்பு மாவட்ட ஐக்கிய தேசியக் கட்சியின் நாடாளுமன்ற உறுப்பினருமான சட்டத்தரணி விஜேதாஸ ராஜபக்ஷ கடிதம் அனுப்பியுள்ளார்.

நாடாளுமன்றத்தில் நேற்றுத் திங்கட்கிழமை சபாநாயகர் கரு ஜெயகூரியவிடம் இந்தக் கடிதம் கையளிக்கப்பட்டது. அதன் பிரதிகள் அரசு தலைவர் மைத்திரிபால சிறிசேன, தலைமை அமைச்சர் ரணில் விக்கிரமசிங்க, எதிர்க்கட்சித் தலைவர் இரா. சம்பந்தன் உள்ளிட்ட பலருக்கும் அனுப்பி வைக்கப்பட்டுள்ளது.

அந்தக் கடிதத்தில் கூறப்பட்டுள்ளதாவது: அரசு தலைவர் புதவிக்குள்ள நிறைவேற்று அதிகாரங்களில் மிகையானவற்றை அகற்று வது என்றும் அவ்வாறான அதிகாரங்களை புதிதாக உருவாக்கப்படும் அரசமைப்புப் பேரவை, சுயாதீன ஆணைக்குழுக்கள் மற்றும் அமைச்சரவைக்கு வெளிப்படைத்தன்மை மற்றும் நல்லாட்சி கொள்கைகளின் அடிப்படையில் பகிர்நடாவிப்பது என்றும் பொது வாக்கெடுப்பொன்று தேவைப்படாத திருத்தங்களுக்கு மட்டுமே அவ்வாறான திருத்தங்கள் மேற்கொள்ளப்படும் என்றும் வாக்குறுதி அளிக்கப்பட்டது.

அடுத்ததாக அரசமைப்பு பேரவைவொன்றும் புதிய சுயாதீன ஆணைக்குழுக்களும் அமைக்கப்படும் என்றும் நடப்பிலிருந்த ஆணைக்குழுக்களின் சுயாதீனத்தன்மையை வலுப்படுத்துவதாக அது அமையும் என்றும் வாக்குறுதி வழங்கப்பட்டது.

விகிதாசாரத்தேர்தல் முறைமைக்குப் பதிலாக தொகுதி முறைமையிலான தேர்தல் முறைமையொன்று கொண்டுவரப்படும். மக்கள் தங்களுடைய தேர்தல் தொகுதிக்குப் பொறுப்பான பிரதிநிதிகளைத் தெரிவு செய்து கொள்ள முடியும் எனவும் மறுபக்கத்தில் சிறுபான்மையினருக்கு நியாயமான பிரதிநிதித்துவங்களை உறுதி செய்து வதற்கான விகிதாசார முறைமையொன்றை கொண்டுவருவதற்கான காரணப்படுமென்றும் அரசு தலைவர் மைத்திரி தேர்தலின்போது உறுதியளித்திருந்தார்.

வாக்குறுதிகளின் அடிப்படையில், முதல் இரு மாற்றங்களையும் பூர்த்தி செய்வதில் 2015ஆம் ஆண்டு ஏப்ரல் மாதம் 28ஆம் திகதியன்று நாடாளுமன்றத்தின் அனைத்து உறுப்பினர்களும் ஆதரவுடன் 19ஆவது அரசமைப்புத் திருத்தம் நிறைவேற்றப்பட்டது.

2015 ஆம் ஆண்டு நடைபெற்ற தேர்தலில் எந்தவொரு அரசியல் கட்சியும் அதனது தேர்தல் அறிக்கைகளை நடைமுறைப்படுத்துவதற்கு மக்களிடமிருந்து ஆணையொன்றை பெற்றிருக்கவில்லை என்பது மறுதலிக்க முடியாத உண்மையாகும்.

ஐக்கிய தேசியக் கட்சியே அல்லது ஐக்கிய மக்கள் சுதந்திர முன்னணியோ அவர்களது கொள்கை அடிப்படையிலான தேர்தல் அறிக்கைகளுக்கோ மக்கள் ஆணையொன்றை பெற்றிருக்கவில்லை. 2015 ஆம் ஆண்டு ஜனவரி மாதம் 8ஆம் திகதி 6.2 மில்லியன் மக்களால் அரசு தலைவருக்கு வழங்கப்பட்ட மக்கள் ஆணைக்குழு மதிப்பளித்து புதிய அரசமைப்பை அரசு நிறைவேற்ற வேண்டும் என்ற விவாதம் தற்போது முன்வைக்கப்படுகின்றது. அரசு தலைவர், நிறைவேற்று அதிகாரத்தின் தலைமையாக இருக்கின்ற போதிலும், அவர் சட்டவாக்கத்தின் தலைமையாக இல்லை. நாடாளுமன்றத்தின் தலைமையாக தலைமை அமைச்சர் இருக்கின்ற போதிலும், நாடாளுமன்ற அலுவல்களின் செயற்பாடுகள் மற்றும் நடத்துவதுக்கான அதிகாரங்கள் சபாநாயகருக்கே வழங்கப்பட்டுள்ளன.

அரசு தலைவருக்கு நாடாளுமன்றத்தில் அமர்வதற்கும் அவரது விருப்பத்தின் பேரில் பங்கு

கொள்வதற்கும் தகுதியுடையவராக இருக்கின்ற போதிலும் கூட அவர் நாடாளுமன்ற உறுப்பினர் இல்லை என்பதோடு அவருக்கு வாக்களிக்கும் உரிமையும் கிடையாது.

2015ஆம் ஆண்டு ஓகஸ்ட் மாதம் நடைபெற்ற தேர்தலின் பின்னர் சுதந்திரக் கட்சிக்கும் ஐக்கிய மக்கள் சுதந்திர முன்னணிக்கும் அவர் தலைவராகியிருந்த போதிலும், ஐக்கிய மக்கள் சுதந்திர முன்னணி என்ற கூட்டணியின் சார்பில் தெரிவான 95 உறுப்பினர்களில் 43 பேர் கொண்ட அணியொன்று மாத்திரமே அவருக்கு ஆதரவளிக்கின்றது. 2015ஆம் ஆண்டு ஓகஸ்ட் மாதம் நடைபெற்ற பொதுத் தேர்தலின்போது ஐக்கிய தேசியக் கட்சி மற்றும் ஐக்கிய மக்கள் சுதந்திர முன்னணியினால் மக்கள் மத்தியில் முன்வைக்கப்பட்ட இரு அறிக்கைகளின் அடிப்படையில் இரு கட்சிகளினதும் கொள்கைகளானது ஒன்றுக்கொன்று முரணானவை.

இதனடிப்படையில் 6.2 மில்லியன் மக்களின் ஆணையொன்று அரசுக்கு உள்ளது என்ற விவாதமானது வெறும் அனுமானமொன்று மட்டுமே என்பது மாத்திரமின்றி சிறுபிள்ளைத் தனமானதாகும். 20 மில்லியன் மக்கள் வாழும் நாடொன்றில் அரசு தலைவருக்கு ஆணை வழங்கிய 6.2 மில்லியன் மக்களின் வேண்டுகோளைப் பூர்த்தி செய்வதற்கு புதிய அரசமைப்பொன்று நிறைவேற்றப்பட வேண்டும் என்று விவாதிப்பது அபத்தமானது.

அரசமைப்பு என்பது நாட்டின் அனைத்துக் குடிமக்களுக்கும் பொருத்தமான உயரிய விதிகளின் தொகுப்பொன்றாகும். அரசமைப்பானது அதி காரத்தில் இருக்கும் ஆட்சியாளர்களுக்கு வாக்களித்த மக்களுக்கு மட்டுமானதல்ல என்பதை விளங்கிக் கொள்ள வேண்டும்.

மக்கள் ஆணையின் பிரகாரம் ஏற்கனவே அமைக்கப்பட்டதாகச் சொல்லப்படும் அரசமைப்புச் சபையானது அரசமைப்புக்கு முரணானது சட்டவிரோதமானதுமாகும். அது மட்டுமல்லாது ஆரம்பத்தில் இருந்தே செல்லுபடியற்றதுமாகும்.

தற்போதைய அரசமைப்பில் இலங்கையின் ஆள்புலவல்லுக்குள் தனிநாடொன்றை உருவாக்குவதற்கு இலங்கைக்கு உள்ளே அல்லது வெளியிலோ நேரடியாகவோ அல்லது மறைமுகமாகவோ எந்தவொருநபரும் ஆதரவளிக்கவோ, உண்குவிக் கவோ, நிதியளிக்கவோ அல்லது பரிந்து பேசுவோ கூடாது என்று அரசமைப்பின் உறுப்புரையில் விதந்துரைக்கப்பட்டுள்ளது.

நாடாளுமன்றத்துக்குச் சமர்ப்பிக்கப்பட்ட வழிநடத்தும் குழுவின் அறிக்கையின் சில முன்மொழிவுகளானது இந்த நாட்டைப் பிளவுப்படுத்த வழிவகுப்பதில் மறைமுகமாகவும் நேரடியாகவும் கருவியாக அமையக்கூடும் என்பதை நீங்கள் (சபாநாயகர்) புரிந்துகொள்வீர்கள் என்று நான் கருதுகிறேன் என்றுள்ளார். (உ-5)

**பிரபாகரனுக்கு...**

யாழ்ப்பாணத்தில் உள்ள அவரது வீட்டில் நேற்று அவர் நடத்திய செய்தியாளர் சந்திப்பில் அவர் மேலும் தெரிவித்ததாவது வடகிழக்கில் தமிழீழம் கோரி, எமது இளைஞர்கள் ஆயுதப் போராட்டத்தை முன்னெடுத்தனர். போராட்டம் தோற்கடிப்பட்டபோதும் தமிழீழ விடுதலைப்புலிகளின் தலைவர் வேலுப்பிள்ளை பிரபாகரன் உயிருடன் இருக்கின்றாரா இல்லையா என்ற சந்தேகம் ஏற்பட்டுள்ளது.

தமிழீழ விடுதலைப்புலிகள் இயக்கத்தின் தலைவர் வேலுப்பிள்ளை பிரபாகரன் இறந்துவிட்டார் என்பதற்குரிய இறப்புச் சான்றிதழைக் கடந்த அரசு வழங்கவில்லை. அதனை வழங்கினால், பிரபாகரன் இறந்துவிட்டார் என்பதனை உறுதிப்படுத்திக்கொள்ள முடியும்.

போர் நிறைவடைந்த பின்னர் தமிழ்த் தேசியக் கூட்டமைப்பின் தலைவர் இரா.சம்பந்தனே, எமது நாட்டிலும், புலம்பெயர் நாட்டிலும் உள்ள மக்களுக்குத் தலைவராக உருவாகியுள்ளார். தமிழ் மக்களின் தீர்வுக்காக அரசுடன் விட்டுக் கொடுத்து வருகின்றார். இனியொரு தலைவரை இங்கு எதிர்பார்க்கவில்லை. தமிழ் தேசியக் கூட்டமைப்பின் தலைவர் இரா.சம்பந்தன் ஊடாகவே எமக்கான தீர்வைப் பெற்றுக் கொள்ள வேண்டும், பெற்றுக் கொள்ளமுடியும்.

மீண்டும் ஒரு தலைவர் உருவாக வேண்டுமானால், இன்னும் 30 வருடங்கள் காத்திருக்க வேண்டும். மீண்டும் ஆயுதங்களைத் தந்தால், போரிட வரமாட்டோம். எத்தனை பிறவி எடுத்தாலும், அதை மீண்டும் எதையு முடியாது.

**நானைய தலைவர்கள் இனவாதிகளே**

சிலருக்கு சில ஆசைகள் இருக்கின்றன. அதற்காக சில கட்சிகளை உடைத்து விடுகின்றார்கள். அதற்கு இடமளிக்கக்கூடாது. இன்று உள்ள தலைவர்கள் இனவாதம் அற்றவர்களாக இருக்கின்றார்கள். நாளை அமையப் போகும் தலைவர்கள் எந்தக் கட்சியாக இருந்தாலும், இனவாதிகளாகவே இருப்பார்கள். இனவாதிகளுடன் பேச முடியாத காரணத்தால், இங்குள்ள சிறு சிறு கட்சிகள் தமிழ்த் தேசியக் கூட்டமைப்பை உடைக்கக்கூடாது.

வடகிழக்கு இணைப்பையே தமிழீழ விடுதலைப்புலிகளின் தலைவர் வேலுப்பிள்ளை பிரபாகரன் தீர்வுதிட்டத்தில் முன்வைத்துள்ளார். இன்று வடகிழக்கு இணைப்பு ஏற்படக்கூடாதென்று, நாங்கள் எங்களுக்குள் அடிபடும் நிலைமையை ஏற்படுத்திக்கொடுக்கின்றார்கள். அதற்கு இடமளிக்காது. எமது சிறு சிறு கட்சிகள் எவ்வளவு பிரச்சினைகள் இருந்தாலும், சம்பந்தன் அரசுடன் விட்டுக்கொடுத்து நடப்பது போன்று, விட்டுக்கொடுத்து நடக்கவேண்டும். இதனுடாகத் தேர்தலில் வெற்றி பெறவேண்டும். சிறு சிறு கட்சிகளாக உருவாகினால், வேறு கட்சிகள் இங்கு தம்மை நிலை நிறுத்தக்கூடும். அதற்கு இடமளிக்கக்கூடாது.

**அரசியல் கைதிகள் விடயத்தில் நாம் என்ன செய்யமுடியும்?**

நல்லாட்சி அரசில் தமிழ் அரசியல் கைதிகள் அனைவரும் விடுவிக்கப்பட்டு விட்டனர். தற்போது சிறைகளில் உள்ளோர் குற்றஞ்சாட்டப்பட்டவர்களே. அவர்களுக்கு எதிராக நீதிமன்றங்களில் வழக்குகள் உள்ளன. நீதிமன்றங்களே இனி முடிவு எக்க முடியும். அது தொடர்பில் அரசு தலைவரோ, தலைமை அமைச்சரோ, நாங்களோ முடிவெடுக்க முடியாது. நீதிமன்ற விசாரணைகளிலேயே அவர்கள் குற்றவாளிகளா, நிரபராதிகளா என்பது தெரியவரும்.

**நீதி, சட்டம், ஊடகத்துறைகள் விற்கப்படுவிட்டன**

நல்லாட்சி அரசில் நீதித்துறை, சட்டத்துறை மற்றும் ஊடகத்துறை ஆகியன நாட்டில் நிலவும் நல்லாட்சி காரணமாக விற்கப்பட்டுள்ளன. ஒரு சில பொறுப்பு உள்ள அதிகாரிகளால் தான் அவை விற்கப்பட்டன. அதனால் நல்லாட்சி அரசு தலை குனிந்தது. அதனால் தருமம் தலை காக்கும் என்று நம்புகின்றேன்.

**தமிழ் பேசுபவர்களே வேண்டும்**

காணாமல் ஆக்கப்பட்டோர் தொடர்பில் விசாரணைகளை மேற்கொள்ளும் அதிகாரிகள் தமிழ் மொழி பேசுபவர்களாக இருக்க வேண்டும்.

ஓமந்தை இராணுவ முகாமில் இராணுவத்தினரிடம் கையளிக்கப்பட்டவர்கள் காணாமல் ஆக்கப்பட்டுள்ளனர்.

கடந்த அரசு திட்டமிட்டு இணைப்புகொலை செய்தமைக்கும் அப்பால் கொடுமையாகக் கொண்டு குவித்து உள்ளனர். அதனால் தான் காணாமற் போனோர் அலுவலகம் திறப்பது தொடர்பில் நாடாளுமன்றில் தீர்மானம் நிறைவேற்றியும் அது இன்னமும் செயற்படுத்தப்படவில்லை. குற்றவாளிகள் இனம் காணப்பட வேண்டும், தண்டனை வழங்கப்பட வேண்டும். எங்கள் நாட்டில் நடந்த குற்றங்களை எங்கள் நாட்டில் தான் விசாரிக்க வேண்டும். அதனை வெளி நாட்டில் விசாரிக்க முடியாது.

**கடற்படைக்கு விடமாட்டேன்**

1987ஆம் ஆண்டுகளின் பின்னர் காரைநகர் கடற்படையினரால் காணிகள் சவீகரிக்கப்பட்டுள்ளன. அதற்கான நஷ்ட ஈடுகளை பெற்றுக்கொடுத்தேன். \*

இன்னும் 50 ஏக்கர் காணிகளை மேலதிகமாக கடற்படையினர் சவீகரித்துள்ளனர். 24 குடும்பங்களுக்கு அந்த காணிகளில் வீடமைத்து கொடுப்பதற்காக 12 மில்லியன் ரூபா நிதி ஒதுக்கப்பட்டுள்ளது. அது தொடர்பிலான அறிக்கை கடற்படை அதிகாரிக்கு அனுப்பி வைக்கப்பட்டுள்ளது. விரைவில் நல்ல முடிவு கிடைக்கும். கடற்படையினர் அந்த காணியைச் சவீகரிக்க இடமளிக்க மாட்டேன்.

தற்போது இராணுவ முகாம்கள் அமைந்துள்ள தனியார் காணிகள் மற்றும் இராணுவ ஆயுதகளஞ்சியங்கள் அமைந்துள்ள காணிகளை மக்களிடம் கையளிப்பதற்காக ஆயுத களஞ்சியங்களில் உள்ள ஆயுதங்களை இராணுவத்தினர் வேறு இடங்களுக்கு மாற்றுகின்றனர். - என்றார்.



## கருணை இல்லத்துக்கு கிடைத்தது வெள்ளி

யாழ்ப்பாணம், நவ. 14  
இலங்கை கராத்தே சம்மேளனம் நடத்திய தேசியமட்ட கராத்தே தொடரில் கிளிநொச்சி கருணை இல்லத்துக்கு வெள்ளிப் பதக்கம் கிடைத்தது. கொழும்பு சுகதாச உள்ளரங்கில்

அண்மையில் இடம்பெற்ற 17 வயது ஆண்களுக்கான குமித்தே போட்டியில் கருணை இல்லத்தைப் பிரதிநிதித்துவம் செய்த கீர்த்தனன் வெள்ளிப் பதக்கத்தைக் கைப்பற்றினார். (ம-23)

## வடஇந்துவின் மாணவன் காட்டாவில் சிறந்த வீரர்

யாழ்ப்பாணம், நவ. 14  
இலங்கை கராத்தே சங்கம் நடத்திய பாடசாலைகளுக்கு இடையிலான கராத்தே தொடரில் காட்டாவில் பருத்தித்துறை கராத்தே சங்கத்தைப் பிரதிநிதித்துவம் செய்த வடஇந்து ஆரம்பப் பாடசாலை மாணவன் கி.ஹரிஷ் 8 வயதுப் பிரிவில் சிறந்த வீரராகத் தெரிவு

செய்யப்பட்டார். கொழும்பு சுகதாச உள்ளக விளையாட்டரங்கில் இந்தப் போட்டிகள் நடைபெற்றன. கடந்த சனிக்கிழமை நடைபெற்ற 8 வயதுக்கு உட்பட்டோருக்கான காட்டா விலேயே கி.ஹரிஷ் சிறந்த வீரராகத் தெரிவு செய்யப்பட்டார். (ம-422)



லா லிகா தொடரில் நாளைமறுதினம் நடைபெறவுள்ள ஆட்டமொன்றில் லெகான்ஸ் மற்றும் பார்சிலோனா அணிகள் பலப்பரிட்சை நடத்தவுள்ளன. இந்த ஆட்டத்துக்காக நேற்று கடும் பயிற்சியில் ஈடுபட்டது பார்சிலோனா அணி. (ம)

## திருநெல்வேலி சைவ சிறுவர் இல்லத்துக்கு கராத்தே தொடரில் கணிசமான பதக்கங்கள்

யாழ்ப்பாணம், நவ. 14  
இலங்கை கராத்தே சம்மேளனம் நடத்திய தேசியமட்ட கராத்தே தொடரில், திருநெல்வேலி சைவ சிறுவர் இல்லத்துக்கு ஒரு தங்கப்பதக்கம் உட்பட்ட நான்கு பதக்கங்கள் கிடைத்தன.

கொழும்பு சுகதாச உள்ளரங்கில் இந்தப் போட்டிகள் இடம்பெற்று வருகின்றன. 17 வயது பெண்களுக்கான குமித்தே போட்டியில் சானுஜா தங்கப் பதக்கத்தையும், காட்டாப் போட்டியில் வெண்கலப் பதக்கத்தையும், 16 வயதுப்பிரிவு பெண்

## அன்பு சிறுவர் இல்லத்துக்கு கராத்தேயில் 3 பதக்கங்கள்



யாழ்ப்பாணம், நவ. 14  
இலங்கை கராத்தே சம்மேளனம் நடத்திய தேசிய மட்ட கராத்தே தொடரில், அன்பு சிறுவர் இல்லத்துக்கு மூன்று பதக்கங்கள் கிடைத்தன. கொழும்பு சுகதாச உள்ளரங்கில் இந்தப் போட்டிகள் இடம்பெற்று வருகின்றன. 13 வயதுக்குட்பட்ட ஆண்

களுக்கான குமித்தே போட்டியில் அன்பு சிறுவர் இல்லத்தைப் பிரதிநிதித்துவம் செய்த ஆ.தனுஸ் தங்கப் பதக்கத்தையும், இதே வயதுப்பிரிவில் மனோசு தங்கப்பதக்கத்தையும், 14 - 15 வயதுப்பிரிவு குமித்தே போட்டியில் கு.குவிந்தன் வெள்ளிப்பதக்கத்தையும் பெற்றனர். (ம-23)

## கிண்ணம் வென்றது சுப்பர் கிங்ஸ்

யாழ்ப்பாணம், நவ. 14  
மனோகரா பிர்மியர் லீக் எல்லே தொடரில் சுப்பர் கிங்ஸ் அணி கிண்ணம் வென்றது. அல்வாய் மனோகரா விளையாட்டு கழகம் தனது 90ஆவது ஆண்டு நிறைவையொட்டி தனது

அங்கத்துவக் கழகங்களுக்கு இடையே நடத்திய எல்லே தொடரின் இறுதியாட்டம் நேற்றுமுன்தினம் நடைபெற்றது. சுப்பர் கிங்ஸ் அணியை எதிர்த்து ரைடஸ் அணி மோதியது.

முதலில் துடுப்பெடுத்தாடிய ரைடஸ் அணி நிர்ணயிக்கப்பட்ட 40 பந்துகளில் 12 இலக்குகளை இழந்து ஓர் ஓட்டத்தை மாத்திரம் பெற்றது. தீவாகரன் இந்த ஓட்டத்தைப் பெற்றுக் கொடுத்தார்.

பதிலுக்குத் துடுப்பெடுத்தாடிய சுப்பர் கிங்ஸ் அணி 11 பந்துகளில் இரு இலக்குகளை மாத்திரம் இழந்து வெற்றிபெற்றது. மூன்றாமிடத்தை வாரியஸ் அணி பெற்றுக் கொண்டது. (ம-422)



## ரொனால்டோவுக்குப் பெண் குழந்தை

போர்த்துக்கல் கால்பந்தாட்ட அணியின் தலைவரான கிரிஸ்தியானோ ரொனால்டோ - ஜோர்ஜியா தம்பதிக்குப் பெண் குழந்தை பிறந்துள்ளது. கடந்த 2010ஆம் ஆண்டு ரொனால்டோவுக்கு முதலாவதாக ஓர் ஆண் குழந்தை பிறந்தது. அதன் பின்



னர் கடந்த சில மாதங்களுக்கு முன்னர் அமெரிக்காவில் உள்ள வாடகைத் தாய் மூலம் ரொனால்டோவுக்கு இரட்டைக் குழந்தைகள்

பிறந்தன. இந்த நிலையில் ரொனால்டோவுக்கு நேற்றுமுன்தினம் நான்காவது குழந்தை பிறந்துள்ளது. (ம)

களுக்கான குமித்தே போட்டியில் தனுசிகா வெண்கலப் பதக்கத்தையும், 17 வயது ஆண்களுக்கான குமித்தே போட்டியில் சங்கீதன் வெண்கலப் பதக்கத்தையும் கைப்பற்றினார். (ம-23)



## 2019 வரை வினையாடுவார் 'கப்டன் கூல்'

அசாருதீன் நம்பிக்கை


"டோனி 2019ஆம் ஆண்டு உலகக்கிண்ணத் தொடர்வரை வினையாடுவார்" என இந்திய கிரிக்கெட் அணியின் முன்னாள் தலைவர் அசாருதீன் தெரிவித்தார். இந்திய ஊடகமொன்றுக்கு வழங்கிய செவ்வியலேயே அவர் இவ்வாறு தெரிவித்தார். "ஓய்வு குறித்து டோனியின் மனதில் என்ன இருக்கிறது என்பதுபற்றி தெரியவில்லை. அனேகமாக அவர் 2019ஆம் ஆண்டு உலகக்கிண்ணத் தொடரில் வினையாடுவார் என்று கருதுகிறேன். அந்தத் தொடருடனே ஓய்வு பெறுவார் என்று நினைக்கிறேன். அவரது எதிர்காலம் குறித்து அவர் முடிவு செய்ய விட்டுவிட வேண்டும். தனது ஓய்வை தானே தீர்மானித்துக்கொள்ள டோனிக்கு முழு உரிமையும், தகுதியும் உள்ளது" என அசாருதீன் மேலும் தெரிவித்தார். (ம)



## டோனியும் சச்சினைப் போன்றவர்

கபில்தேவ் கருத்து

"டோனியும் சச்சினைப் போன்றவர். ஓய்வு விடயத்தில் சச்சினுக்கு என்ன நியாயம் செய்யப்பட்டதோ அதுவே டோனிக்கும் வேண்டும்" என்று தெரிவித்தார் இந்திய அணியின் முன்னாள் தலைவர் கபில்தேவ். டோனியின் ஓய்வு தொடர்பான கருத்துக்கள் பரவலாக அடிபட்டு வரும் நிலையில் கபில்தேவ் டோனிக்கு ஆதரவாக தனது கருத்தைப் பதிவுசெய்துள்ளார். "ஒரு சில ஆட்டத்தை வைத்து டோனியை ஏன்? விமர்சனம் செய்கிறார்கள் என்பதை என்னால் புரிந்துகொள்ள முடியவில்லை. வயது ஒருவரிய விஷயம் இல்லை என்பதைப் புரிந்துகொள்ள வேண்டும். திறமைதான் முக்கியம். 2011 ஆம் ஆண்டு உலகக்கிண்ணம் வென்ற இந்திய அணியில் சச்சின் இடம்பெற்றிருந்தபோது அவரது வயது 38. அப்போது சச்சினை எவரும் ஒன்றும் சொல்லவில்லை. ஆனால் இப்போது டோனியின் ஓய்வு குறித்து மட்டுமே பேசப்படுகிறது. டோனியை அணியிலிருந்து நீக்கச் சொல்கிறார்கள். அப்படிச் செய்தால் அவருக்குச் சரியான மாற்று வீரராக எவரைச் சேர்ப்பீர்கள். டோனியின் திறமை இந்திய அணிக்கு முக்கியம்" என கபில்தேவ் மேலும் தெரிவித்தார். (ம)



## விமர்சிக்கும் உரிமை சகலருக்கும் உண்டு

டோனியின் 'கூல்' பதில்

டோனி ஓய்வு பெறவேண்டும், பெறக்கூடாது என்பது தொடர்பில் கிரிக்கெட் வட்டாரத்தில் 'பெரும் புயல்' வீசிவரும் நிலையில், தன்னை விமர்சிக்கும் உரிமை அனைவருக்கும் உள்ளது என்று 'கூல்' பதில் வழங்கியுள்ளார் டோனி. நியூசிலாந்துக்கு எதிரான இரண்டாவது ரி-20 ஆட்டத்தில் டோனி அதிகம் நிதானித்தார். டோனியின் அளவுக்கு அதிகமான நிதானமும் இந்திய அணி குறித்த ஆட்டத்தில் தோல்வியடைய ஒரு காரணமாக அமைந்தது. இதையடுத்து, "டோனி ரி-20 ஆட்டங்களில் இருந்து ஓய்வு பெறவேண்டும்" என்று வலியுறுத்தினார் முன்னாள் வீரர் லக்ஷ்மன். அகார்கர், காங்குலி ஆகியோர் லக்ஷ்மனின் கருத்தை ஆமோதித்தனர். ஆனால் இந்திய அணியின் தலைவர் கோக்லி, மற்றும் இந்திய அணியின் தலைமைப் பயிற்சியாளர் ரவிசாஸ்திரி இருவரும் லக்ஷ்மனுக்குத் தமது கண்டனத்தைத் தெரிவித்தனர். டோனி அணிக்குத் தேவை என்றும் அவர்கள் வலியுறுத்தினர். கவாஸ்கர், சேவாக், கம்பீர் உள்ளிட்ட வீரர்கள் டோனிக்கு தமது முழு ஆதரவைத் தெரிவித்தனர். எனினும் இந்த விவகாரத்தில்

டோனி தொடர்ந்து மௌனமாகவே இருந்து வந்தார். தற்போது அவர் தனது மௌனத்தைக் கலைத்துள்ளார். "எல்லோரும் கருத்துக்கள் கூறலாம். அதை நாம் மதிக்க வேண்டும். வினையாட்டு என்பது வாழ்க்கை பற்றி அறிவதற்கு ஒரு வழி என்று எப்போதுமே நான் நினைப்பதுண்டு. ஏமாற்றத்தை எப்படி எதிர்கொள்வது, வெற்றி தோல்வியின்போது மக்கள் முன் எப்படித் தோன்றுவது என்பது முக்கியம். அதேவேளையில் விமர்சனம் மீதும் அதே நிலையில் தான் இருக்க வேண்டும். கற்றுக்கொள்வது, தங்களை ஆட்டத்திறனை வளர்த்துக் கொள்வது எப்படி என்பதில் திறந்த மனநிலையோடு இருக்க வேண்டும். இந்திய அணிக்காக நான் வினையாடுவது எனக்கு மிகச்சிறந்த உத்வேகமாக இருக்கும். நாம் ஒரு குறிப்பிட்ட காலம் மட்டுமே வினையாடுகிறோம். அது ஒரு வருடத்தில் இருந்து 15 வருடம் அல்லது 20 வருடம் கூட இருக்கலாம். இந்தக் காலப்பகுதியில் ஏகப்பட்ட விமர்சனங்கள் வரும். அவற்றை திடமாக எதிர்கொள்ள வேண்டும். சரியான விமர்சனங்களை ஏற்றுக்கொள்ள வேண்டும்" என டோனி மேலும் தெரிவித்தார். (ம)

## மரின் சிலிச் வெளியேற்றம்

உலக சம்பியன்ஷிப் ரென்னிஸ் தொடரில் முதல் சுற்றின் வெளியேற்றப்பட்டார் மரின் சிலிச். லண்டனில் இந்தத் தொடர் நடைபெற்று வருகிறது. நேற்றுமுன்தினம் நடைபெற்ற முதல் சுற்று ஆட்டமொன்றில் சிலிச்சை எதிர்த்து சுவேரேவ் மோதினார். மூன்று செற்களைக் கொண்ட ஆட்டத்தின் முதலாவது செற்றை 4:6 என்று இழந்தார் சிலிச். இரண்டாவது செற் 6:3 என்ற புள்ளிகளின் அடிப்படையில் சிலிச்சின் வசமானது. முதலிரு செற்களின் நிறைவில் இருவரும் தலா ஒரு வெற்றியுடன் இருந்தனர். மூன்றாவது செற்றைக் கைப்பற்றுவருக்கே வெற்றியென்ற நிலையில் அந்த செற் 6:4 என்ற அடிப்படையில் சுவேரேவின் வசமாக, 1:2 என்ற செற் கணக்கில் வெளியேற்றப்பட்டார் சிலிச். (ம)



## வென்றார் பெடர்

உலக சம்பியன்ஷிப் தொடரில் நேற்றுமுன்தினம் இடம்பெற்ற ஆண்கள் ஒற்றையர் பிரிவு ஆட்டமொன்றில் பெடர் வெற்றிபெற்றார். சுவீற்சர்லாந்து வீரர் பெடரரை எதிர்த்து அமெரிக்க வீரர் ஜாக் மோதினார். மூன்று செற்களைக் கொண்ட தாக இந்த ஆட்டம் நடைபெற்றது. முதலிரு செற்களையும் முறையே 6:4, 7:6 என்ற புள்ளிகளின் அடிப்படையில் கைப்பற்றி 2:0 என்ற நேர் செற் கணக்கில் வெற்றி பெற்றார் பெடர். இந்த ஆட்டம் வெறும் ஒரு மணித்தியாலம் 31 நிமிடங்களில் முடிவுக்கு வந்தது. (ம)



## ஆஷஸ் பயங்கரமொன்று இங்கிலாந்துக்கு உள்ளது

இயன் சப்பல் ஆருடம்

"நடப்பு வருட ஆஷஸ் தொடரில், இங்கிலாந்து அணிக்குப் பயங்கரமொன்று காத்துள்ளது" என்று தெரிவித்தார் ஆஸ்திரேலிய அணியின் முன்னாள் தலைவர் இயன் சப்பல். "பென் ஸ்டோக்ஸ் விவகாரம், வீரர்களின் காயங்கள் ஆகியவற்றை வைத்துப் பார்க்கும் போது இந்த ஆஷஸ் தொடர் இங்கிலாந்துக்கு சீரழிவை ஏற்படுத்தும்போல் தெரிகிறது. ஜோ டூட் மிக மிக வலுவான தலைவராக இருந்தால் மட்டுமே இத்தகைய சூழ்நிலைகளைச் சமாளிக்க முடியும். 2002-2003 தொடரில் இந்தத் தொடர் போலவே அத்த நம்பிக்கையுடன் இங்

கிலாந்து வந்தது. ஆனால் டேரன், அண்ட்ரு பிளின்டொப், சைமன் ஜோன்ஸ் காயமடைய இங்கிலாந்து பரிதாபத்துக்கு உரிய அணியாக மாறியது. அதேபோன்ற நிலையிலேயே இங்கிலாந்து தற்போது உள்ளது. ஸ்ரோக்ஸ் மீது ஒழுக்காற்று நடவடிக்கை எடுக்கப்பட்டுள்ளது. பின் காயமடைந்து விலகியுள்ளார். மொயின் அலி காயமடைந்துள்ளார். மொத்தத்தில் இங்கிலாந்துக்கு ஆஷஸ் பயங்கரமொன்று நடப்பு வருடத்தில் காத்துள்ளது" என இயன் சப்பல் மேலும் தெரிவித்தார். (ம)





மலேசியாவில் நடைபெறவுள்ள ஆசிய மட்ட பளுதூக்கலில் இலங்கையைப் பிரதிநிதித்துவம் செய்து முல்லைத்தீவு பாண்டியன்குளம் மகா வித்தியாலய மாணவி தே.தர்சிகா கலந்து கொள்ளவுள்ளார். இவருக்கு இந்தப் பாடசாலையைச் சேர்ந்த ஆசிரியர் சிவஞானம் ஞானேந்திரன் ஒரு தொகைப் பணத்தை வழங்கி உதவி செய்துள்ளார். ஆசிய மட்ட பளுதூக்கல் இந்த மாதத்தின் இறுதியில் நடைபெறவுள்ளமை குறிப்பிடத்தக்கது. (ம-422)



## உலகக்கிண்ணத்துக்கு தகுதிபெற்றது செனகல்

ரஷ்யாவில் அடுத்த வருடம் நடைபெறவுள்ள உலகக்கிண்ணத் தொடருக்கு செனகல் அணி தகுதி பெற்றது.

செனகல் அணியின் சாகோ 12ஆவது நிமிடத்தில் ஒரு கோலைப் பதிவுசெய்தார். 38ஆவது நிமிடத்திலும் செனகல்வின் சான்பாக பிறி தொகு கோல் பதிவானது. முதல் பாதியின் முடிவில் 2:0 என்று முன்னிலை வகித்தது செனகல். இரண்டாம் பாதியில் மாற்றங்கள் ஏற்படவில்லை. முடிவில் 2:0 என்ற கோல் கணக்கில் வெற்றிபெற்று அடுத்த வருடம் நடைபெறவுள்ள உலகக்கிண்ணத் தொடருக்குத் தகுதிபெற்றது செனகல். 2002ஆம் ஆண்டுக்குப் பின்னர் உலகக்கிண்ணத் தொடருக்கு செனகல் தகுதி பெறுவது இது முதல் தடவை. (1)

ரஷ்யாவில் அடுத்த வருடம் உலகக்கிண்ண கால்பந்தாட்டத்தொடர்நடைபெறவுள்ளது. இந்தத் தொடருக்கான தகுதிச் சுற்று ஆட்டங்கள் உலகின் பல பாகங்களிலும் நடைபெற்றுவருகின்றன. தென்னாபிரிக்காவில் அண்மையில் நடைபெற்ற தகுதிச்சுற்று ஆட்டமொன்றில் தென்னாபிரிக்காவும், செனகலும் மோதின. 2:0 என்ற கோல் கணக்கில் செனகல் வெற்றி பெற்றது.

சுவாமியே சரணம் ஜயம்மா  
**அருள்மிகு சபரி ஜயப்பன் திருக்கோயில்**  
சில்வா வீதி, வட்டக்கச்சி, கிளிநொச்சி.

மாலை அணிவிக்கும் நிகழ்வு. 17.11.2017 வெள்ளிக்கிழமை காலை 9 மணிளவில் மேற்படி ஆலய விநாயகர் மண்டபத்தில் நடைபெற்று வழமையாக அமலேக ஆராதனைகள் மற்றும் அன்னதான நிகழ்வும் நடைபெறும் என்பதை மாலை அணிந்து நோன்பு இருக்கும் அடியவர்களுக்கு அறியத்தருகின்றோம்.

மேலதிக விவரங்களுக்கு ஆலய பரிபாலை சபையினர்.  
077 389 1969

### VACANCY

#### Assistant Accountant

We are the leading Business Company.  
We have a Vacancy for the above position.  
With the following Requirements

- ✓ Male or Female
- ✓ Intermediate Professional Accounting Qualification.
- ✓ Fluency in English
- ✓ Atleast 2 years Experience.
- ✓ Ability to Deal with Bank.
- ✓ Ability to Prepare monthly Accounts and Reports
- ✓ Ability to have Knowledge in Import.

Apply to:-  
jaffnavacancy@gmail.com

**மரண அறிவித்தல்**

**நீக்கிலாப்பிள்ளை சுவாம்பிள்ளை**  
(ரெத்தினம் - 3ஆம் வட்டாரம், அல்லைப்பிட்டி)

அல்லைப்பிட்டி, 3 ஆம் வட்டாரத்தைப் பிறப்பிடமாகவும் வசிப்பிடமாகவும் கொண்ட நீக்கிலாப்பிள்ளை சுவாம்பிள்ளை (ரெத்தினம்) நேற்று (13.11.2017) திங்கட்கிழமை காலமானார்.

அன்னார் காலஞ்சென்றவர்களான நீக்கிலாப்பிள்ளை - திரேசம்மா தம்பதியரின் அன்பு மகனும் இன்னாசிமுத்துமேரி - யோசேப்பின் தம்பதியரின் மருமகனும் எலிசபேத்தின் பாசமிகு கணவரும் பிரான்சிசின் அன்புச் சகோதரரும் திரேசாவின் (மனோன்) மைத்துனரும் ஆவார்.

அன்னாரின் நல்லடக்க ஆராதனை இன்று (14.11.2017) செவ்வாய்க்கிழமை பி.ப.3.00 மணிளவில் அல்லைப்பிட்டி, உத்தரிய மாதா ஆலயத்தில் திருப்பலி ஒப்புக் கொடுக்கப்பட்டு பின்னர் அல்லைப்பிட்டி சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: சகோதரன்  
077 254 2900

3ஆம் வட்டாரம், அல்லைப்பிட்டி.

1200  
**ஷாம்சன் ஆசிரியரின் ஆங்கிலம்**

16 ஆங்கில மாட்புத்தகங்கள்

மாணவர்கள், ஆசிரியர்கள், தொழிலாளர்கள், அனைவருக்கும் மாண்பு

ஆங்கிலத்தின் சிறந்த வசூலிப்பு மற்றும் பிரயோகங்கள் குழு தயார் விளக்கங்கள்.

ஷாம்சன் ஆங்கிலப் பயிற்சி மையம்  
403, பெருமாள் கோயிலடி, யாழ்ப்பாணம்.  
☎ 077 1570 486, 021 320 3313

**ஒன்பதாம் ஆண்டு நினைவுஞ்சலி**

தோற்றம் 05 . 03 . 1932

மறைவு 24 . 10 . 2008

மீசாலை

**அமரர் சோமசுந்தரம் கணேசலிங்கம்**  
B.A., Dip in Edu., M.A  
(இளைப்பாறிய கொத்தணி அதிபர்)  
தீ: அபரபக்க ஏகாதீ (14.11.2017)

ஆண்டுகள் ஒன்பதாகிப் போனாலும் போகாதே நின் நிழலாடும் நினைவுகள் பேசியமொழிகள் அடி மனதின் அந்தகாரமாய் ஏகாந்த தனிமையில் சுரம் வடிக்குதே எம் விழிநீரும் நிதம் சொரியுதே உங்கள் கனிவு கொண்ட நினைவுகள் இங்கு நிஜமற்றுப் போகவில்லை நிஜமாகி எமையென்று வழிப்படுத்தும் நாங்கள் நடந்தபடி கடந்துமிங்கு - உங்கள் நினைவுகளை நெஞ்சத்தில் சுமந்தபடி நாமிங்கு வாழ்ந்திடுவோம்.

"சிவகிரி"  
மீசாலை வடக்கு, மீசாலை.

குடும்பத்தினர்  
குமாரசாமி வீதி, கந்தர்மடம்.

72/27, பனிக்கர் ஒழுங்கை, திருநெல்வேலி.

மானிப்பாய் ஏஞ்சலுக்கு கிடைத்தது தங்கப்பதக்கம்

இலங்கை கராத்தே சம்மேளனம் நடத்தி வரும் தேசியமட்ட தொடரில் மானிப்பாய் ஏஞ்சல் பன்னாட்டுப் பாடசாலைக்குத் தங்கப்பதக்கம் கிடைத்தது. கொழும்பு சுகாதாச உள்ளரங்கில் நேற்று முன்தினம் இடம்பெற்ற 10 வயதுப்பிரிவு ஆண்களுக்கான குமித்தே போட்டியில் ஜேதமிழ் செல்வன் தங்கப்பதக்கம் வென்றார். (ம-23)

**அமெரிக்க லொத்தர் இலவச விசா**

உலகமெங்கும் பயணம் செய்வதற்கான அமெரிக்க லொத்தர் இலவச விசா பெறும் வாய்ப்பு. அமெரிக்க லொத்தர் இலவச விசா பெறும் வாய்ப்பு. அமெரிக்க லொத்தர் இலவச விசா பெறும் வாய்ப்பு.

0768236243  
**V2 TRAVELS**

யாழ்ப்பாணம் 0768226241  
கிளிநொச்சி 0768226240  
சாவகச்சேரி 0768226242  
புத்தத்திழை 0776699892  
புத்தத்திழை 0768226230  
வல்லூர் 0776699892